

விஜய ரங்கம்

— அல்லது —

“தோன்றிற் புகழொடு தோன்றுக”



இந்த நவீன நாடகம்

ராவ் சாஹெப் ப. சம்பந்த முதலியார், பி-எ., பி-எல்,

அவர்களால் இயற்றப்பட்டது.

இந்த நூலாசிரியரால் இயற்றப்பட்ட மற்ற தமிழ் நாடகங்கள் :—

“லீலாவதி-சுலோக் ஜை,” “கன்வர் தலைவன்,” “இடங்கு நண்பர்கள்,”
“மனோஹரன்,” “சத்ருஜித்,” “சாரங்கதரன்,” “வேதாள உலகம்,”
“யயாதி,” “காலவரிஷி,” “அமலாதித்யன்,” “மார்க்கண்டேயர்,”
“பேயல்ல பெண்மணியே,” “ரத்னாவளி,” “பொன் விலங்குகள்,”
“மகபதி,” “நற்குல தெய்வம்,” “விரும்பிய விதமே,” “மெய்க்காதல்,”
“வாணீபுர வணிகன்,” “காதலர் கண்கள்,” “சிறுத்தொண்டர்,”
“சிம்ஹநாதன்,” “ரஜபூக்ரவீரன்,” “புஷ்பவல்லி” முதலியன. -

முதல் பதிப்பு

சென்னை

டெஸ்டன் கம்பெனியாரால்

அச்சிடப்பட்டது.

1916.

INSCRIBED

TO

**THE BELOVED MEMORY OF
MY PARENTS.**

PREFACE.



With reference to the Indian Stage, though the days of the Romantic drama are not yet over, yet I feel that the theatre going public are beginning to appreciate the great usefulness and educative value of social dramas depicting Indian life of the present day. My first attempt at such a drama was, "The Golden Fetters," and the success with which that was received, has induced me to write this one entitled "Vijia Rangam."

I take this opportunity to mention, that I have resolved to charge a small Royalty, for each one of my dramas being staged—the money to go at present to the Building Fund of the Suguna Vilasa Sabha—to erect a suitable theatre at Madras. I feel certain that considering the object, Societies both professional and amateur, will not grudge paying a small sum, every time they stage this or any other drama of mine.

I think it will be better if I clear a misconception; my formal permission is necessary every time any one of my dramas is staged by anybody.

PAMMAL LODGE }
MADRAS, }
1st September '16.

THE AUTHOR.

விஜய ரங்கம்

— அல்லது —

“தோன்றிற் புகழொடு தோன்றுக”

நாடக பாத்திரங்கள்.

| | | |
|----------------------------|-----|---|
| விஜயரங்கப் பிள்ளை | ... | ஓர் நூலாசிரியன். |
| ரங்கநாதப் பிள்ளை | ... | விஜயரங்கப் பிள்ளையின் பந்துவும் நண்பனும். |
| தாயோதரம் பிள்ளை | ... | விஜயரங்கப் பிள்ளையின் மாமனார். |
| சுப்பராய ஐயர் | ... | ஓர் வக்கீல். |
| திருமெஞ்ஞான முதலியார் | ... | ஓர் பணக்காரச் சீமான். |
| கரிகிடுஷண நாயக்கர் | ... | ஓர் வயோதிகள். |
| பரஞ்சோதி | ... | விஜயரங்கம் பிள்ளையின் வேலையார். |
| கிருஷ்ண ராவ் | ... | ஓர் வயித்தியர். |
| கோவிந்தராஜ முதலியார் | ... | ஓர் உதவி வயித்தியர். |
| அ. ர. மு. முத்தையன் செட்டி | ... | ஓர் நாட்டுக்கோட்டைச் செட்டி. |
| கிருஷ்ணசாமி முதலியார் | } | ... |
| முத்துகிருஷ்ண நாயுடு | | |
| சுமதிநாதன் | ... | விஜயரங்கப் பிள்ளையின் மகன். |
| மங்கையர்க்கரசி | ... | விஜயரங்கப் பிள்ளையின் மனைவி. |
| ராஜேஸ்வரி | ... | ரங்கநாதப் பிள்ளையின் மனைவி. |
| அன்னபூரணி | ... | ஓர் கைம்பெண். |
| யனோன்மணி | ... | திருமெஞ்ஞான முதலியார் குமாரத்தி. |
| லோகநாயகி | ... | நாடகமாடுபவன். |

ஓர் பிச்சைக்காரன், ஜனங்கன், ஓர் வேலைக்காரன், எட்டிண்புரம்
ஜமீன்தார், வேஷதாரிகள், ஓர் கான்ஸ்டேபிள்,
ஓர் குகிரைக்காரன் முதலியோர்.

கதை நிகழ் இடம்:—திருநெல்வேலியிலும், சென்னையிலும்.

கதை நிகழ் காலம்:—1926.

விஜய ரங்கம்

அல்லது

தோன்றிற் புகழொடு தோன்றுக

முதல் அங்கம்.

முதல் காட்சி.

இடம்—திருநெல்வேலியில் தாம்பரணியின் கையோரமாயுள்ள
நீர் மெத்தை வீட்டின் மேல்மாடியில் நான் அறை.

கிழக்குப்புறத்தில் திரைத் திரைக்கும் பலகணி வழியாக ஒடுகிற நதி
தேரிகிறது. அறையின் மேற்குப்புறத்து வாயில் வழியாக
மாடிக்கு வருகிற படிக்கட்டு தெரிகிறது. அறையிலுள்ள
சுரமான் கன்னல்லாம் மிகவும் ஒழங்காய் வைக்கப்பட்டிருக்
கின்றன. ஒரு மூலையில் வீணை முதலிய வாத்தியக் கருவி
கள் இருக்கின்றன. இன்னொரு மூலையில் சித்திரப் படம்
எழுதும் சுருவிகளும், இப்பொழுது நான் எழுதி முடிந்த
பட பொன்றும் வைக்கப்பட்டிருக்கின்றன. அறையின்
வடக்கு தெற்கு சுவர்களின் தூரமாக ஆங்கிலிய தமிழ்ப்
புஸ்தகங்கள் வரிசை வரிசையாக அடுக்கப்பட்டிருக்
கின்றன. பச்சைப்பட்டி ஜாலம் சுட்டப்பட்ட சிபமொன்று
அறையின் மத்தியிலுள்ள மேஜையின்மீது எரிந்துக்கொண்
டிருக்கிறது. அதன் இருபக்கங்களிலும் பிழை திரைக்
கோண்டிய அச்சக் காகிதங்கள் வைக்கப்பட்டிருக்கின்றன.

படிக்கட்டின் வழியாக கைகளைத் துடைத்துக்கொண்டு
விஜயரங்கப்பிள்ளையும் ரங்கநாதப்பிள்ளையும் அறைச்சுவல்
வருகிறார்கள்.

[சிரித்துக்கொண்டே] ஆட் ஆர்! இன்றைத்தினம் மாலை
எப்படி திடீரென்று வந்ததோ, அப்படித்தான் திடீ

ரென்று நீயும் வந்தாய்.

[இருவரும் பிரம்பு நாற்காலிகளை
இழுத்துக் கொண்டு பலகணி
க்ரமாக உட்காருகிறார்கள்].

- ர. என்ன பாழை! என்ன காற்றா! என்ன இடி மின்னல்!
அதுவும் பசற்பொழுதில்!
- வி. காலைநிலை சூர்யோதய காலத்தில் என்ன காங்காஹித
மாயிருந்தது தெரியுமா ஆகாயம்? திடீரென்று இன்
றைக்குள் இப்பெரும் புயல் அடிக்குமென்று எவனாலும்
கூறியிருக்க முடியாது.
- ர. அப்படித்தான் வருகின்றன நமக்கு நேரிடும் தீமைகளாம்
—திடீரென்று—முன்குறிப்பு ஒன்றும்மில்லை.
- வி. சங்கநாதம், நீ யாரையோபற்றி பேசுகிறாய்.—யாருக்கு
அப்படி நேரிட்டது இப்பொழுது?
- ர. [ஒருவாறு நகைத்து] யாருக்காவது அப்படி நேரிட்டால்
தான் ரொல்லவேண்டுமோ? பொதுவில் ஊகித்தறியலா
காதா? நீயே உன் புதிய கதைப் புஸ்தகங்களில் இதைப்
பற்றி எத்தனைமுறை எழுதியிருக்கிறாய்?
- வி. அது சரிதான்—நீ கூறியபோது எதைபோ குறிப்பிட்
டதுபோல் தோற்றியது—அதிருக்கட்டிம்—என் கடைசி
புஸ்தகம் உனக்குச் சேர்த்ததா?
- ர. “தோன்றிற் புகழொடு தோன்றுக” என்பதுதானே?
- வி. ஆம்—அதை முற்றிலும் படித்தாயா? அல்லது புஸ்தகம்
அனுப்பியபடியே இருக்கிறதோ?—முதலில் புஸ்தகம்
இருக்கிறதா எங்கேயாவது போக்கடித்து விட்டாயா?
- ர. இல்லை இல்லை! இருக்கிறது—அதை நான்கு ஐந்து
முறை படித்தேன் திரும்பித் திரும்பி.
- வி. ஆஹா! என்ன ஆச்சரியம்!—அது தான் காற்றுமழை
அடித்தது இன்று.

ஒரு தட்டில் திருத்தப்பட்டபடி முகவியை எடுத்துக்கொண்டு
படிவழியாக மங்கையர்க்கரசி வருகிறாள்.

ம. நான் வரலாமோ?

வி. வா சிக்கிரம்.

ர. யார் அது?—நீயா! என்ன அம்மா, நீ வருகிறதற்குக்
கூடவா கேட்டுக்கொண்டு வரவேண்டும்?

ம. அப்படித்தான் உத்தரவு செய்திருக்கிறார்கள்.

ர. இதென்ன விஜயரங்கம்? உனக்கென்ன பயத்துப்பா?

வி. உனக் கென்ன ரொல்லாமல், அந்த கஷ்டம் எனக்
கல்லவோ தெரியும். இல்லாவிட்டால் நான் ஏதாவது
மிகுந்த கடினமான விஷயத்தைப்பற்றி ஒரே சிந்தையாய்
யோசித்துக்கொண்டிருக்கும்பொழுது, பாலில் மிளகு
தூள் போடவா அல்லது கல்கண்டு போடவா என்று
கேட்க வருவாள். அவ்வளவுதான் அவள் புத்தி.—

ம. [ஒன்றும் பேசாமல், அவர்களிருவருக்கும் மத்தியில் ஒரு சிறு
மேஜையைப்போட்டு அதன் மீது தான் கொண்டுவந்த தட்டை
வைக்கிறாள்].

ர. இதெல்லாம் என்ன? நிஜமாகவே எனக்கு விருந்து பண்
ணுகிறீர்களா என்ன?

வி. ஆம், உனக்குக் கலியாணமானபின் இது தானே முதல்
முறை நீ இங்கே வருவது?

ம. ஆம் நல்ல கலியாணம்தான்! என்னதானிருந்தபோதி
லும் உற்றார் உறவினர் என்று வேண்டாமா? சென்ற
கூடன் சிறப்பா யில்லாவிட்டாலும், இரண்டாங்கலாகத்
தான் இருந்தால் என்ன? கலியாணம் என்று ஒரு கடித
மாவது போடவேண்டாமா? தகப்பனரில்லாததற்கு
சிறப்பாராயிருக்கிறேன் என்று அண்ணாவுக்காவது தெரி
விக்கலாகாதா?

- வி. [பழத்தைத் தின்றதுக்கொண்டே] சரிதான்.—அவருக்குத் தெரிவித்திருந்தால், வேண்டாம் என்று ஓரே ஆட்சேபனை செய்திருப்பார்.—அவ்வளவு தான் பஸ்.
- ர. இல்லை அம்மா, நீ கோரித்துக் கொள்வதே—அங்கே போயிருந்த இடத்தில், திரென்று மறுதினம் முகூர்தம் என்று நிர்சரிக்கப்பட்டது. அன்றயும் இங்கிருந்து அவ்வளவு ஆரம் யாழ்ப்பாணத்திற்கு வரப்போகிறீர்களா என்று முன்பாகத் தெரிவித்தவில்லை.
- ம. இல்லை—என்கேதோ சந்தேகமாயிருக்கிறது—அவர் சொல்லியபடி [தன் கணவனைப் பார்த்து] ஏதோ காரணமிருக்கவேண்டும்.
- ர. இல்லை அம்மா, அப்படி பொல்லாக்கில்லை.
- ம. ஏன் அண்ணிபை அழைத்துக்கொண்டு வரவில்லை?
- ர. திரென்று நான் புறப்பட்டு வரவேண்டியதாயிற்று.
- ம. என்ன அப்படி அவசரமான காரணம்?
- வி. [சங்கராத்தத்தின் முடித்தை உற்றுப் பார்க்கிறான்].
- ர. ஒரு காரணமாய் வரவேண்டி. தேர்த்தது.—
[வாயில் பழத்தைப் போட்டுக்கொண்டு]
இன்னொருமுறை—வந்தால்—வரும்பொழுது அழைத்து வருகிறேன்.
- ம. சந்தோஷம்—அதிருக்கட்டும்—அண்ணி எப்படி யிருக்கிறார்கள்—சுகப்பா யிருக்கிறார்களா—மாநிறமா யிருக்கிறார்களா?
- வி. சரி, ஆரம்பித்தாயா?, அப்படிம என்ன நகை போட்டுக் கொள்ளுகிறார்கள், என்ன புடைவை கட்டிக்கொள்ளுகிறார்கள், எல்லாம் கேட்க ஆரம்பிப்பாய் நீ! புத்திசாலி தான்—
- ம. [தன் கணவனை உற்றுப் பார்க்கிறான்].
- வி. நீ கீழே போ,

...ம். [போகும் பொழுது] இன்னொருமுறை வரும்பொழுது எப்
படியும் அண்ணியை அழைத்துக் கொண்டுதான் வர
வேண்டும்.

[கீழே இறங்கிப் போகிறான்].

வி. படிப்பில்லாததின் கெடுதி இது தான்—ரங்கநாதம்,
என்ன பொசித்துக் கொண்டிருக்கிறாய்?—

ர. அட்டடா! என்ன மடையனுமிருக்கிறேன்! இது வரை
யில் தொற்றாமல் பொயிற்றேன்.—

வி. என்ன அது ரங்கநாதம்?

ர. இங்கேயா துப்படி—சொல்லுகிறேன்—

[அறையின் ஸ்தலையில் வைக்கப்
பட்டிருக்கும் புதிதாய் எழுதி
முடிந்த சித்திரப்படத்தின் எதி
மாக அழைத்துக் கொண்டு
போய்]

இந்தப் படம் ஒருவருடைய முகத்தையும் பார்த்து எழு
தியதல்ல வென்கிறாயா?

வி. இல்லையென்று உனக்கு எத்தனை முறை சொல்லி யிருந்
கிறேன், இதுவரையில், நீ வந்தது முதல்!

ர. உண்மையில்?

வி. இன்னொரு முறை என்னை இப்படிச் கேட்பாயாயின்
எனக்குக் கோபம் வரும்.—எத்தனை முறை சொல்வது?—
இதில் நான் ஒளிப்பானேன் உன்னிடம்?—எனக்குன்ன
பயமா?

ர. பயமில்லாதிருக்கலாம்—வெட்கமாயிருக்கலாம்!

வி. வெட்கமாவது? உனக்குன்ன பயித்தியம் பிடித்திருந்
கிறதா என்ன?

ர. அப்படியானால் உன்னையு மறியாதபடி நீ இதைச் செய்
திருக்கவேண்டும்—இந்தப் படம் மங்கையர்க்கரசியின்
ஜாடையாயிருக்கிறதா இல்லையா? இப்படி வந்துபார்.

- வி. என்ன! மங்கையர்க்கரசியின் ஜாடையா? உனக்கென்ன பயித்தியம் முத்தியிட்டதா? அல்லது இன்றைத்தினம் இருண்டு மழை பெய்தபொழுது மின்னிய மின்னினிலுக் கண் பொட்டையாய் விட்டதா? இந்தப் படத்தின் அழகெங்கே, மங்கையர்க்கரசி எங்கே?
- ர. டிடிவாதம் டிடிக்காதே—இப்படி அருகில்வா—அந்த கண் மூக்கு வாய் எல்லாம் அப்படியே இருக்கிறதா இல்லையா பார்—அவசரப்படாதே—அவள் அணிந்திருக்கும்படியான தெற்குத்திய ஆடை ஆபரணங்களை யெல்லாம் கழற்றிவிட்டு, இதேமாதிரியான ஆபரணங்களையும் ஆடையையும் அணிவித்துப் பக்கத்தில் நிறுத்திப்பார், அப்படியே அச்சில் வார்த்ததுபோலில்லாவிட்டால் என் பெயர் ரங்கநாதம் அல்ல!
- வி. [கொஞ்சநேரம் படத்தை உற்றுப் பார்த்து]. ஆம்—அந்த ஜாடை யிருக்கிறது—வாஸ்தவம்தான்—இதுவரையில் நான்—இதைக் கவனிக்கவில்லை.
- ர. அம்மாதிரியாக நீ கவனிக்காத விஷயங்கள் அநேகம் இருக்குமென்று நினை.
- வி. நிரம்ப கெட்டிக்காரன்தான்—வா இப்படி உட்கார்—
[இருவரும் முன்பிருந்த இடம் போய் உட்காருகிறார்கள்].
என்ன பேசிக்கொண்டிருந்தோம் கொஞ்சம் முன்பாக?—
ஆம்—நான் கடைசியாக அச்சிட்டப்புஸ்தகத்தைப்பற்றி.
- ர. ஆம்.
- வி. ஆமாம்—ஏன் வழக்கத்தைப்போல் அப்புஸ்தகத்தைப் பற்றி உன் அபிப்பிராயத்தை எனக் கெழுதவில்லை?—
நன்றாகயில்லையா என்ன?
- ர. நன்றாக இல்லையாவது!—உனக்கப்பொழுதே எழுத வேண்டுமென் றிருந்தேன். ஏதோ அவசரத்தில் மறந்தேன். அந்த புஸ்தகம் வந்தவுடன் சாப்பாட்டு வேளை

சுவிர ஒரே மூச்சாய் படித்துக்கொண்டிருந்தேன்; இரவு பன்னிரண்டு மணியாகிவிட்டது; அப்படியே தூங்கி விட்டேன். பிறகு ஐந்து மணிக்கு விழித்துக்கொண்டு பார்த்தால், ராஜேஸ்வரி—அந்தப் புஸ்தகத்தை படித்துக்கொண்டிருக்கிறாள்—இரவெல்லாம் சண் விழித்து—என்னவென்று கேட்டால், ஆரம்பித்த பிறகு மத்தியில் விட்டுவிட முடியவில்லை என்று சொல்லி, பிறகு கடைசி பக்கம் வரையில் படித்தபிறகே என்னிடம் கொடுத்தாள்—பிறகு விசாரித்ததில் நீ அச்சிட்டிருக்கும் புஸ்தகங்களை பெல்லாம் சற்றேறக்குறைய முழுமையும் குருட்டுப் பாடமாக ஒப்பிக்கிறாள்.

வி. அடடா! நான் பெரியநூலாகியினும் விட்டேன் போலிருக்கிறதே; அதிருக்கட்டும்—அதில் என்ன குறைகளிருந்தன சொல்.

ர. அப்படி முக்கியமான குறையிருந்ததாக நான் கவனிக்கவில்லை.

வி. முக்கியமான குறைகளகப்படாவிட்டாலும், முக்கியமில்லாத குறைகளைத்தான் கூறு.

ர. எனக்கொன்றும் ஞாபகத்திற்கு வரவில்லை.

வி. அதெல்லாம் உதவாது சொல்.

ர. ஞாபகமிருந்தால் சொல்ல பயமென்ன?

வி. உம்—எந்நேரமும் சிருங்காரமே எழுதிக்கொண்டிருக்கிறேன் என்றாயே, இதற்கென்ன சொல்லுகிறாய்—முதல் முதல் கடைசி வரையில் எங்கேயாவது சிருங்காரத்தின் அருகிற் சென்றேனா?

ர. ஆமாம்—அதுதான் எனக்கு மிகவும் சந்தோஷத்தைக் கொடுத்தது.—ஆயினும்—

வி. ஆயினும், என்ன சொல். என்ன அஞ்சுகிறாய்?—ஏதாவது குறையிருந்தால் கிழி கிழி யென்று கிழி! நான்

என்ன பயப்படப் போகிறேனா? கோபங்கொன்னப் போகிறேனா?

ர. அப்படி நீ கோபித்தாலும் நான் பயப்படப் போகிறேனா? —அதொன்று மில்லை—அது இன்னதென்று சொல்வது கஷ்டமாயிருக்கிறது. —அது— [யோசிக்கிறான்].

படியோமாகப் பாஷ்டோதி வருகிறான்.

ப. எசமான்—எசமான்.

வி. யார் அது?

ப. நான்தான்.

வி. மடையா! உன் பெயரா நான் தான்? உனக் கெத்தனை முறை சொல்லியிருக்கிறேன் பொயரைச் சொல்லவேண்டுமென்று.

ப. புத்தி.—

வி. இங்கே யார் வாச்சொன்னது உன்னை இப்பொழுது?

ப. அம்மா வெற்றிலை பாங்கைக் கொண்டுபோய்க் கொடுக்கச் சொன்னார்கள்.

வி. இத்தனை நாழிகை சுழித்தா? கொண்டுவர சிங்கமம்? வாடா சிக்கிரம்.

ப. [வீரவாக நடக்க முயன்று கால்தடுக்கி, தட்டைக் கீழே போட்டுக்கொண்டு விழுகிறான்].

வி. தடிக்கமுதை! [பரஞ்சோதியின் கன்னத்தில் புடைக்கிறான்]. எத்தனைமுறை சொல்லியிருக்கிறேன் ஜர்க்கிரதையாக நடக்க வேண்டுமென்று.

ர. விஜயரங்கம், வா இப்படி போது—பாபம்!

வி. என்ன விழித்துக்கொண்டு நிற்கறாய்! போ கமுதை! [தட்டை எடுத்துக் கொண்டு மெல்ல பரஞ்சோதிபோகிறான் படிவழியாக].

ர. ஏன் அந்தக் கிழவனை அடித்தாய்? பாபம்!

- வி. உனக் கொன்றும் தெரியாது ; நான் எத்தனை முறை பொறுப்பது ? வரவரக் குருட்டுக் கழுதையாகப் போகிறான்.
- ர. அதனால்தான் அவன்மீது நீ கோபித்துக் கொள்ளக் கூடாது ; அவன்மீது பரிதாபம் அல்லவோ நீ கொள்ள வேண்டும்.
- ர. அப்படி பரிதாபப்படுவதினால்தான் இன்னும் அவனை வேலையில் வைத்துக்கொண்டிருக்கிறேன். இல்லாவிட்டால் எப்பொழுதே அவனை நாட்டுப்புறத்திற்கு அனுப்பிவிட்டிருப்பேன் தெரியுமா ? நான் பிறந்ததற்கு முன்பாக இந்த வீட்டில் வேலைக்காரனாக யிருக்கிறான் ; ஆம் ஊம் என்றால், எசமான் தகப்பனார் தாயார் சின்ன வயசிலேயே இறந்தபோது நான்தானே எசமானே எடுத்து வளர்த்தேன் என்கிறான் ; அவனை என்ன செய்கிறது ?—ஒரு வேலையும் செய்ய முடியவில்லை—அவனால் எனக்கு ஒரு பிரயோஜனமுமில்லை.
- ர. உனக்கு ஒரு பிரயோஜனமுமில்லாவிட்டாலும் எனக்குப் பெரிய பிரயோஜனமானான் இப்பொழுது.
- வி. என்ன அது ?—விளையாடுகிறாயா என்ன ?
- ர. இல்லை உண்மையில்—சற்று முன்பாக உனது புஸ்தகங்களில் ஒரு குறை யிருக்கிறது, அதை இன்னதென்று குறிப்பிட்டுச் சொல்வது எனக்குக் கஷ்டமாக யிருக்கிறதென்று யோசித்துக்கொண்டிருந்தேனே,—அதை விளக்கினான் அவன்.
- வி. எப்படி ?
- ர. மற்றெல்லாம் நீ அநேகமாய் அறிந்திருந்த போதிலும், உலக வாழ்க்கையின் கஷ்ட மிப்படிப்பட்டதென்று உண்மையில் நீ நன்றாயறியவில்லை இன்னும்.
- வி. ஏன் ? என் கடைசி புஸ்தகத்தில் மதிவாணன் கஷ்டங்களைப்பற்றி நான் எழுதியது சரியாக வில்லையா ?

- ஈ. ஒருவாறிருந்தது—ஆயினும்—எப்படி யிருந்தபோதிலும் பிறந்தது முதல், தகப்பனார் தாயாரால் கிட்சுக்கப்படாமல், மாமனாரால் செல்வக் குழந்தையாய் வளர்க்கப்பட்டு, கசுத்திலேயே வாழ்ந்து வந்து விட்டாய். உலகத்தின் கஷ்டம் என்பது இத்தன்மையது என்று அதைக் கொஞ்சம் அனுபவித்தால்தான், அதன் உண்மையை யறிவாய். என்னதான் ஊகித்தறிந்தாலும் அனுபவ ஞானத்திற்கு ஈடாகாது அது ; அந்தக்குறை உன் சுபாவத்திலு யிருக்கிறது. உன் புஸ்தகங்களிலு யிருக்கிறது. அக் குறையை மாத்திரம் நீ திரிப்பாயின் எல்லா விதத்திலும் மிகவும் மேலாய்.
- வி. ஆனால்—நீ சொல்வதைப் பார்த்தால்—எனக்கு ஏதாவது பெருங் கஷ்டம் நேரிடவேண்டுமென்று கோருகிறாயா என்ன?
- ஈ. சீச்சீ! அப்படி ஒன்றும் நேரிடாவென்றால் சில்லவரன் உன்னை எத்கிட்பாராக!
- வி. பிறகு என்னை என்ன செய்யவேண்டு மென்கூறாய்?
- ஈ. உம்—எனக்கு ஒரு யோசனை தோன்றுகிறது—இந்த செல்வாக்கை யெல்லாம் விட்டு, ஒருவருக்கும் தெரியாமல் எங்கேயாவது தூரதேசம் போய், மூன்று மாத காலம் ஒரு எளிய வேலைக்காரனாய் கஷ்டப்பட்டு ஜீவனம் செய்துபார். அப்பொழுது இல்லமையின் கொடுமை இப்படிப்பட்டதென்று உண்மையாய் அறிவாய், அன்றியும் உன் குணத்திலுள்ள கெடுதிகளையும் அது விலக்கும்.
- வி. நான் ஏன் அப்படி செய்யக்கூடாது?—அதுவும் ஒரு வேடிக்கையா யிருக்கும்.
- ஈ. வேடிக்கையா யிருக்கிறதோ இல்லையோ அதை அப்புறம் சொல் என்னிடம்.

வி. அப்படியே ஆகட்டும்—

[சுவற்றின் ஒருபுறம் இருக்கும் பெரிய கடியாரம் ஒன்பது மணி அடிக்கிறது].

ர. ஒன்பதாகிவிட்டதா!—ஆனால் சிக்கிரம் உன் மோடார் வண்டியைக் கொண்டுவாச் சொல்—நான் நெயிலுக்குப் போக நேரமாய்விட்டது.

வி. ஏன்யே உத்தரவு செய்திருக்கிறேன்—சரியாக வரும்—இன்னும் எவ்வளவு நாடிகை இருக்கிறது, இதற்குள் அவசரமா?

ர. நிறகு நெயில் தவறிப்போனால்?—

[நான் சட்டை தலைகுட்டை முதலியன போட்டுக் கொள்ளுகிறேன்].

வி. ரங்கநாதம், இப்பொழுதாவது நீ திடீரென்று யாழ்ப்பாணம்விட்டு வந்ததற்குக் காரணம் சொல்லமாட்டாயா?

ர. அந்நிவு துன்பம் தருவதாயின் அறியாமையே மேலாகும் என்னும் வாக்கியம் நீ கேட்டதில்லையா?

வி. ஆனால் உன் இஷ்டம், ஆயினும்—நீயாகக் கூறாவிட்டாலும், நான் ஒன்று கூறுகிறேன், அது சரியா இல்லையா வென்று அதையாவது சொல்லுகிறாயா?

ர. உன்னால் கூறமுடியாது. சாப்பிட்டு இளைப்பாறுவதை விட்டு உன் புத்திக்கு ஏன் விருதாவாதக் கஷ்டம் கொடுக்கிறாய்?

வி. எந்தோ திடீரென்று பெருங் கவலைக்குள்ளாகி திடீரென்று யாழ்ப்பாணம்விட்டு வந்திருக்கிறாய்? உன்மையா இல்லையா?

ர. அதைக்கூற விஜயரங்கம்—பெயர் பெற்ற நூலாசிரியன்!—ஒருவர் வேண்டுமோ?

நான் பெயர் பெற்ற நூலாசிரியன் அல்ல—இப்பொழுது—

ர. இப்பொழுது தில்லாவிட்டாலும் சீக்கிரத்தில் அப்படி ஆவாய் என் ஜோஸ்யத்தைப் பார்—நான் வரவா?

வி. ரங்கநாதம்—என்னை மன்னிப்பாய்—அக்கவலை—விரைவில் பரடிந்த உன் விவாஹத்தைப் பொறுத்தது—என்று என் புத்தியில் ஏதோ படுகிறது.—

ர. [அவன் எதிரில் வந்து அவனது தோன்மீது தன்கையைவைத்து] நான் ஒன்று கேட்டுக்கொள்ளுகிறேன், அதன்படி செய்யுமா?

வி. ஆகட்டும்.

ர. கை போட்டுக்கொடு.

வி. [கையடித்து] ஆகட்டும்.

ர. [அவனிடம் ஒரு கடிதத்தைக் கொடுத்து] இந்த கடிதத்தை நான் போனதின் ஐந்து நிமிஷம் பொறுத்துப் பிரித்துப் படித்துப் பார். அதில் உன்னை ஒன்று வேண்டி யிருக்கிறேன் கடைசியில், அதன்படி செய்கிறதாக வாக்களி.

வி. அப்படியே [மறுபடி கையடித்துக் கொடுக்கிறான்]

ர. [அப்படியே அவன் கரத்தை கெட்டியாகப் பிடித்துக் கொண்டு] நீ கடைசியில் அச்சிட்ட புஸ்தகத்தின் பெயரென்ன?

வி. தோன்றிற் புகழொடு தோன்றாக.

ர. அஃதிலார்?

வி. தோன்றலிற் றோன்றமை நன்று.

ர. அது வாஸ்தவமாயின் என்மீது குறை கூறமாட்டாய்—

[வெளியில் மோடார் வண்டி சத்தம் கேட்கிறது].

இங்குதான் நில். கீழே இறங்கி வரவேண்டாம் வண்டி வரையில்—நான் வருகிறேன்—விஜயரங்கம்—நான் வருகிறேன்.

[திடீரென்று கையைவிட்டு, கண்களில் நீர் ததும்ப, விரைவேளியே போகிறது]

வி. [சற்றேரம் நின்றுவிட்டு, கடியாரத்தைப் பார்த்து, பிரகுமேஜையின்மீது அக்கடிதத்தை வைக்கிறான்] றெயில் தவறமாட்டான் —சரியாகக் கொண்டுபோய்விடும் வண்டி.—

[நாற்காலியின்மீது சாய்கிறான்].

படிவழியாக மங்கையர்க்கரசி, ஒரு சட்டில் வெற்றிலைப்பாக்கு எடுத்துக்கொண்டு வருகிறாள்.

ம. நான் வரலாமோ ?

வி. வா.

ம. அண்ணா போய்விட்டார்போ யிருக்கிறதே?

வி. ஆம்.

ம. பாஞ்சோதி முன்பு அனுப்பிய வெற்றிலையைக் கிழே கால் தடுக்கே கொட்டிவிட்டதாகச் சொன்னான்—வேறே கொண்டு வந்திருக்கிறேன் —போட்டுக் கொள்ளுகிறீர் சளா?

வி. இப்பொழுது வேண்டாம்—ஒரு புறமாய் வை.

ம. என்ன ஒருவா றிருக்கிறீர்கள்?—நான் கேட்டால் சொல்வீர்களா?

வி. இப்படி வா.

[அவள் கரத்தைப்பற்றி அழைத்துக் கொண்டுபோய்ப்படத்தின் பக்கத்தில் நிறுத்தி படத்தை யும் அவளையும் சற்றேரம் உற்றுப் பார்க்கிறான்].

ரங்கநாதன் சொன்னது உண்மைதான்.

ம. என்ன சொன்னார் அண்ணா?

வி. இந்தப் படம் உன் ஜாடையா யிருக்கிறதென்று.

ம. என் ஜாடையா யிருக்கிறதா! என் படமல்ல இது?

வி. உன் படமென்றா நினைத்துக்கொண்டிருந்தாய்?

ம. ஆம்—இல்லாவிட்டால் வேறொருத்தியின் படத்தை நீர் எழுத நான் பார்த்துக்கொண்டு சும்மா இருப்பேன் என்று நினைத்தீர்களோ?

வி. ஊம்!— [சிறு நகைப்பாய் நகைக்கிறான்.]

ம. உங்களுக் கென்ன இது நகைப்பா யிருக்கிறதோ? என் படமா யில்லாவிட்டால் வேறு யாருடைய படத்தை எழுதினீர்கள் சொல்லுங்கள்.—சொல்லாவிட்டால்— நான் உங்களுக்கு ஒரு முக்கியமான சமாசாரம் சொல்ல லாமென்றிருந்தேன், அதைச் சொல்லவே போகிறதில்லை.

வி. என்ன அப்படிப்பட்ட சமாசாரம்?

ம. அது ஒரு ரகசியம்—நீங்கள் இதைச் சொன்னால் நான் அதைச் சொல்லுவேன்.

வி. நான் சொல்லாவிட்டால்?

ம. நானும் சொல்லவே மாட்டேன்.—என்ன? சொல்லு கிறீர்களா மாட்டீர்கள்?

வி. நான் சொல்லுவதற் கொன்றமில்லை—நான் ஒருத்தியை யும் நினைத்து எழுதியதன்று இப்படம்—

ம. நீங்கள் உண்மையை எனக்குச் சொல்லாவிட்டால் நானும் என் ரகசியத்தை—உங்களுக்குச் சொல்லமாட் டேன்.

வி. சொல்லவேண்டாம்—போ.

ம. டுஷ்வனவுதானே?

வி. நீ போய் படுத்துக்கொள்—எனக் கொருவாறாய் இருக் கிறது—என்னைக் கொந்தரவு செய்யாதே.

ம. என் ரகசியத்தை மரத்திரம் சொன்னால் உங்கள் தொந் தரவெல்லாம் போய்விடும்.

வி. அப்புறம் உன் ரகசியத்தைக் கேட்கிறேன்—இப்போ ழுது என்னைக் கொந்தரவு செய்யாதே.

ம. நான் தொந்தரவா செம்கிறேன்?—இந்த ரகசியத்தை உங்களுக்குச் சொல்கிறேனா பாருங்கள்!

வி. சொல்ல வேண்டாம் போ.

ம. ஆசுட்டும்.

[போகிறான்].

வி ஐந்து நிமிஷம் ஆய்விட்டது!—

[விரைந்து மேஜை யருகிற்போய்
கடிதத்தைக் கிழித்துப் பிரித்
துப் பார்க்கிறான்].

என்ன!—

[கதவண்டை விரைந்து போய்
திடீரென்று சிதானித்து]

சீ! பிரயோஜன மில்லை! இந்நேரம் நெயில் போயிருக்
கும்!—

[மறுபடியும் கடிதத்தை வாசித்
துப் பார்த்து]

“நி கூதிய வாக்குதத்தித்திப்படி என்னைப் பின் தொட
ராதே.” [கிடைத்து நிற்கிறான்].

காட்சி முடிந்தது.

இரண்டாம் காட்சி.

இடம்—தாமோதரம்பிள்ளையின் வீட்டின் கூடம்.

நெலில் ஒரு மேஜை போட்டிருக்கிறது. அதைச் சுற்றிலும்
நான்கு நாற்காலிகள் இருக்கின்றன. மேஜையின் மீதிலும்
தரையின் மீதிலும் அநேகம் கணக்கு புத்தகங்கள் கிடக்
கின்றன.

தாமோதரம்பிள்ளை மிகவும் வாடியமுகத்துடன்
மேஜையினருகிலுள்ள ஓர் நாற்காலியில் சாய்ந்திருக்கிறார்.

விஜயரங்கம் கையில் ஒரு நிருபத்துடன்
மனக்கவலைபுடன் உலாவிக்கொண்டிருக்கிறான்.

வி. [சந்தே போறுத்து] இந்தக் காகிதம் எப்பொழுது வந்தது
உங்களுக்கு?

தா. நேற்றிரவு.

வி. இதை யேன் என்னிடம் முன்பே சொல்லவில்லை?

- தா. சொல்லலாமா—கூடாதா—எப்படி சொல்வது—என்று எங்கியே இராத்திரி யெல்லாம் தூக்கமில்லாமல் கழித் தேன்.
- வி. இந்த நஷ்டமெல்லாம் எவ்வளவு ஆகும்?
- தா. கணக்கிட்டுப் பார்த்தேன். சற்றேறக்குறைய மூன்றரை லட்சமாகும்.
- வி. நம்முடைய சொத்துகளெல்லாம் சேர்த்தால் எவ்வளவாகும்?
- தா. எனக்குத் தற்காலம் இருக்கும் சொத்துகளை யெல்லாம் ஜாமிதா போட்டுப் பார்த்தேன். இதோ பார்—கொஞ்சம் ஏறக்குறைய மூன்று லட்சத்திற்கு இருக்கிறது.
- வி. என் சொத்து—அதாவது—என் தகப்பனார் வைத்து விட்டுப்போன சொத்து எவ்வளவு இருக்கிறது?
- தா. பூஸ்திதி யெல்லாம் ஒரு ஐம்பதினாயிரத்திற்கு இருக்கிறது—ரொக்கப்பணம், இப்பொழுது அறுபதினாயிரத்திற்கு வியாஜ்யம் செய்திருக்கிறோமே—அவ்வளவு தான்.—அதையேன் கேட்கிறாய்?
- வி. ஒரு காரணமாகத்தான்—மாமா—தயவுசெய்து குறுக்கே ஒன்றும் பேசாதிர்கள்—நான் சொல்வதைக் கேளுங்கள்—இந்தக் கடிதத்தில் அந்த சென்னப்பட்டணத்து லாயர் எழுதியிருக்கிறபடி ஒரு மோசமும் செய்யவேண்டாம். பிறரை மோசம்செய்து இப் பொருளை யெல்லாம் நம் மிடம் வைத்துக்கொண்டிருப்போமானால் அப்படிப்பட்ட பொருள் எத்தனைநாள் நிலைக்கும் நம்மிடம் என்று எண்ணுகிறீர்? அப்படி நிலைத்தாலும் அதனால் நாம் என்ன நுகர் அடையப்போகிறோம்? வேண்டாம். உடனே நம்முடைய சொத்துகளை யெல்லாம் விற்று ரொக்கமாக்கி, அந்த மூன்றரை லட்ச நஷ்டத்தையும் அடைத்துவிடும்—மிகுதியாயிருக்கும் அந்த அறுபதினாயிரம் ரூபாயைக் கொண்டு நாம் எல்லோரும் செளக்கியமாய் வாழலாம்.—குறுக்கே பேசாதிர் என்றேனே!—

தா. அப்பா—நான் சொல்வதைக்கேள்—இப்படி எதாவது விபரீதமாய்ப் பேசுவாயென்றே, இக் கடிதத்தை உனக்குக் காட்டலாமா வேண்டாமா என்று இதுவரையில் யோசித்தேன்—நான் சொல்வதையும்—சுனிக்காதே முதத்தை—என் மைத்துனனை நம்பி நான் மோசம்போன தினல் உண்டான நஷ்டத்தை, நான் என் பொருளாக் கொடுத்து அடைக்கவேண்டியது என் கடமையாகும். அதற்காக உன் பொருளை நீ கொடுப்பது கியாமல்லவே!

வி. இல்லாவிட்டால் நீ எப்படி இந்த நஷ்டம் முழுவதையும் அடைக்கப் போகிறீர்?

தா. கொடுக்க வேண்டியவர்களுக்கெல்லாம் கொஞ்சம் குறைவாகக் கொடுத்துப் பைசல் செய்கிறேன்.

வி. அவர்கள் வாங்கமாட்டேன் என்றால்?—இன்சால்வென்ட் ஷெட்யூல் தாக்கல் செய்வீர்களா?

தா. ஈசனே! ஈசனே!—வேறு வழியில்லை.

வி. அப்படிச் செய்வீராயின் யாருக்கு கனம்? யாருக்கு சந்தோஷம்? உம்முடைய கடன்காரிகளுட வறுத்தப்படுவார்கள், நீரும் வறுத்தப்படுவீர்!

தா. நியாவது சந்தோஷமாயிருப்பாய்—உன் பொருள் ஒன்றும் பறிக்காக்காமல்.

வி. உமக்கென்ன பயித்தியம் பிடித்திருக்கிறதா?—திவால் ஆனவருடைய மருமகப்பிள்ளை யென்று பெயரெடுத்து சந்தோஷமாயிருப்பேனோ நான்? மாமா, இனி வீண் வார்த்தை வேண்டாம். நான் சொன்னபடி உடனே செய்யும்.

தா. ஈசனே! ஜகதீசா! இக்கதியும் எனக்கு வரவேண்டுமா!—எனக்கு நேர்ந்த நஷ்டத்தின் பொருட்டு நான் பொருளில் பாதியும் இழக்கச் செய்து, நீ வறுத்தப்பட, அதைக் கண்டு நான் எப்படி சகிப்பேன்?

வி. நான் வருத்தப்படுவேன் என்று உபக்குயர் சொன்னது? என் பொருளில் பாதியல்ல முழுவுதும் உமது கடனாகக் கொடுப்பதானாலும் வருத்தப்படாட்டேன் நான்; இப்படி உபக்கு ஆபத்காலத்தில் உதவுகிறேனென யென்று சந்தோஷப்படுவேன். என்னை நீர் உற்று யறியவில்லை இன்னும்—நான் கடசியில் அச்சிட்ட புஸ்தகத்தைப் படித்திருக்கிறா?—நீர் தான் என் புஸ்தகங்கள் ஒன்றையும் படிப்பதில்லையே.

தா. உன் கடைசி புஸ்தகம் “தோன்றிப் புதுபொருட் தோன்றுக” என்பதை நேற்றிரவுதான் படித்தேன்—துக்கம் வராமலிருந்த பொழுது.

வி. எது! அம்மட்டும் என் அதிர்ஷ்டம்தான்.—மாமா, அதைப் படித்த பிறகு, அதை எழுதியவன் வேறு ஏதேனும் சமய உடன்படுவான் என்று எண்ணுகிறா?—இன்னும் என்ன யோசனை?

தா. வேறென்றுமில்லை—எனக்காக நான் ஒன்றும் யோசிக்க வில்லை—நான் இனி நெடுநான் உயிருடன் இருப்பேன் என்று நம்பவில்லை நான்—நீ பிறந்த நான் முதல் செல்வத்திலேயே வளர்ந்து வந்தவன்—

வி. எனக்காக நீர் துக்கப்பட வேண்டியதில்லையென்று முன்பே கூறினேனே.

தா. நீ கூறிவிட்டால் ஆமோ? நான் எப்படி துக்கப்படாமலிருப்பேன்?—என் தூர் அதிர்ஷ்டம் உன்னையும் பற்ற வேண்டமா?

வி. இதென்ன இவ்வளவு நியாய மெடுத்துக் கூறியும் இப்படி பேசுகிறே! என் கடைசி நியாயத்தைக் கேளும்—உமதிச் சைப்படி நடப்பதானால் உம்முடைய கடன்காரர்களுக்கும் துக்கம், எனக்கும் துக்கம், உமக்கும் துக்கம், நான் சொல்பபடி நடப்பதானால், எங்களுக்கெல்லாம் சந்

தோஷம் உமக்கு மாத்திரம் துக்கம்—இவ்விரண்டில் எது மேம்பட்டது எது கீழ்ப்பட்டது?

தா. [கண்ணீர்விட்டு] அப்பா! விஜயரங்கம், உன் நற்குணத்திற்கு, உனக்கும் இக்கதி வரலாமா, என் தீவினைப் பயனால்?—ஐகதிசன் உனக்கு எப்படியும் அருள் செய்வார்.

[வீதிக்குப் போகும் நடை வழியில் “என்னடா இழவு! நான் அவசரமாய்ப் பார்க்க வேண்டுமென்கிறேன் தடுக்கிறாயா!” என்று கூச்சல் கேட்கிறது].

வி. யார் அது?

வக்கீல் சுப்பராய ஐயர் வாழிப்படி வழியாக கூடந்திற்கு விரைந்து வருகிறார்.

சு. இந்த வேலைக்காரர்கள் தொந்தரவு பெரிய இழவாய்ப் போய்விட்டது!—

தா. வாருங்கள்—வக்கீல் அவர்கள்—உட்காருங்கள்.—என்ன விசேஷம்?

சு. வேறேரு இழவும் இல்லை—நான் அவசரமாகப் பிள்ளையவளைப் பார்க்கவேண்டுமென்றால்—அந்த இழவெடுத்த வேலைக்காரன் உள்ளே விடபாட்டேன் என்றான். என்ன இழவு போங்கள்!—அவனை மீறிக் கொண்டு வருவது போதும் என்று போச்சது—உங்களுக்கு உடம்பு என்ன மாயிருக்கிறது? நேற்றிரவு வந்தபொழுது, ஏதோ, மார்பு நோய் இப்பொழுது பார்க்க சாத்தியப்படாதென்று சொன்னார்கள். இப்பொழுது எப்படி யிருக்கிறது அந்த இழவு வலி?

தா. அப்படித்தா இருக்கிறது—கொஞ்சம் தேவையில்லை—தாங்கள் அவசரமாக வந்து விஷயம் என்ன?

சு. வேறேன்ன இழவு இருக்கப் போகிறது? அந்த துலுக்கச்சி, மாப்பிள்ளை பேருக்கு எழுதிக்கொடுத்த அண்டி

மாண்டின்பேரில் வியாஜ்யம் போட்டிருக்கிறோமே—
அதிலே ஒரு பெரிய இழவு கஷ்டம் வந்திருக்கிறது?

தா. என்ன? என்ன?

சு. என்ன இழவு போங்கள்!—அந்த அண்டிமாண்டில் சாட்சி
கையெழுத்துப்போட்ட இரண்டு பேரில், ஒருத்தன் எங்
கேயோ இருப்பிடம் தெரியாமல் ஓடிப்போய்விட்டான்.
மற்றொருவனாவது சாட்சி கொல்வானென்று அவன்மீது
சாட்சி சம்பளம் செய்து வைத்திருந்தேன். நம்முடைய
இழவு—என்னவென்றால் அவன் இறந்து போய்விட்ட
தாக நேற்று செய்தி வந்தது—இந்த இழவு இப்படி
நேரிடுமென்று நான் நினைக்கவேயில்லை!

வி. என்ன கஷ்டம் அதில்?

சு. என்ன கஷ்டமாவது! பெரிய இழவாகவல்லவோ முடிந்
திருக்கிறது!—பிரதிவாதி தான் பத்திரத்தில் கையெழுத்
துப் போடவில்லை என்று மனு கொடுத்திருக்கிறான்—
அவன் பெண்பிள்ளை, துலுக்கச்சி, கோஷா!—இந்த இழ
வெடுத்த சட்டப்பிரகாரம் அவன் கையெழுத்துப் போட்
டதாகவும் ரூபாய் பெற்றுக்கொண்டதாகவும் நாம் ருஜுப்
படுத்தவேண்டும்.

தா. ஐயோ! இதற்கென்ன செய்வது?

சு. அந்த இழவைத்தான் கேட்கலாமென்று வந்தேன் அவ
சரமாக.—நானைக்கு வாயிகா போட்டிருக்கிறது—ஒரு
வேளை அவன் கையெழுத்துப் போட்டபோது—நம்மு
டைய—மாப்பிள்ளை பார்த்திருக்கக் கூடுமோ?

வி. என்ன ஐயா அது? நான்தான் அன்று நீ கேட்டபொழு
தே அப் பத்திரத்தைப்பற்றி எனக்கு நேரில் ஒன்றும்
தெரியாது என்று கூறிவிட்டேனே.

சு. ஆமாம் அப்பொழுது சொன்னீர்கள்—இழவு—வாஸ்த
வம்தான்—இப்பொழுது இந்த கஷ்டம்—ஒரு இழவு—
வந்திருக்கிறதே—

- வி. அதற்காக—இப்பொழுது என்னைப் பொய்யா பேசச் சொல்லுகிறீர்கள்?
- சு. சும்மாகக் கோபித்துச் கொள்ளாதீர்கள்—மாப்பிள்ளை—நான் சொல்லவந்த தென்னவென்றால்—இழவு—தொகை யென்னமோ பெருந்தொகையா யிருக்கே—
- வி. அதற்காகப் பொய்யாகப் பிரமாணம் செய்யலாம்போ லிருக்கிறது?
- சு. என்ன இப்படி பேசுகிறீர் இழவு?—நீர் அஷ்டப்பிராப்தி யாக அந்த இழவு அறுபதினாயிரம் ரூபாய் கொடுத்தது உண்மைதானே?
- வி. ஆம்.
- சு. அவள் பெற்றுக்கொண்டு கையெழுத்துப் போட்டதும் உண்மைதானே?
- வி. உண்மைதானென்று நினைக்கிறேன்.
- சு. அப்படி யிருக்கும்பொழுது கையெழுத்துப் போடும் பொழுது பார்த்தேன் என்று ஒருவார்த்தை சொல்வதில் என்ன தவறு?
- வி. அதுதான் பொய்யாகும்—நான் பார்க்கவே வில்லையே.
- சு. சரி—அப்படி—இழவு, ஒரே பிடிவாதமா யிருப்பதனால் அந்த அறுபதினாயிரம் ரூபாயும் வட்டியும் போனது தான்!—போதாக் குறைக்கு—இழவு—பிரதிவாதியின் செலவையும் நீங்கள் கட்டிக் கொடுக்கவேண்டும்—நான் சொல்லவேண்டிய இழவைச் சொல்லிவிட்டேன்—பிறகு உங்களிடமிரு—from என்ன சொல்லுகிறீர்?
- வி. முன்பு சொன்னதைத்தான்.
- சு. என்ன பிள்ளையவாள்—மாப்பிள்ளைக்கு நீங்களாவது கொஞ்சம் புத்தி சொல்லக்கூடாதா? அவருக்கு இள வயதாகையால் பொருள் அருமை தெரியவில்லை—அறு பதினாயிரம் ரூபாய் போவதென்றால் இலேசான இழவா?

தா. [தழுதழுத்து] அப்பா—விஜய—ரங்கம்.

வி. [கோபத்துடன்] மாமா! என்ன—நீங்களும்!

தா. பாமேஸ்வரா! உகிர் சுற்றினோல் அம்ம் வீழ்வதே போல், ஒன்றின்பேரில் ஒன்றாய் வருகிறதே—இப்படியும் எங்கடோர் சோதிக்கிறீரா? நாங்கள் எந்த ஜன்மத்தில் என்ன பிழை செய்தோமோ?

[கண்ணீர் வீட்டழுகிறார்].

வி. மாமா! உம்முடைய மனத்தை திடப்படுத்திக் கொள்ளுங்கள்—மூன்றரை லட்சம் போனதிற்கு இவ்வளவு துக்கப்படவில்லை—கேவலம் இந்த அறுபதினூரத்திற்கு காகவா இவ்வளவு துக்கப்படுவது தாம்?

சு. அதென்ன இழவு ஐயா அது, மாப்பிள்ளை?

வி. இக் கடிதத்தைப் பாரும்.

சு. [அவசரமாய்ப் படித்துப் பார்த்து] அடடா! பேரிழவாயிருக்கிறதே!—இதற்கென்ன செய்யப் போகிறீர்கள்?

வி. எங்களிருவருடைய சொத்துகளை யெல்லாம் விற்று இந்த நஷ்டத்தை அடைக்கப் போகிறோம்.

சு. ஐயோ பாபம்!—என்ன இழவாயிருக்கிறது!—இந்த சமயத்திலே அந்த அறுபதினூரம் ரூபாய் கைக்கு வந்தால்—

வி. ஐயா, தாங்கள் தயவுசெய்து விடை பெற்றுக்கொள்ளுங்கள்—எனக்குக் கோபம் வரும்படிச் செய்யாதீர்.

சு. இந்த இழவைத்தான் கலிகாலம் என்கிறது! நன்மையைச் சொன்னால் கோபம் வருகிறதே!—நான் வருகிறேன்.—பிள்ளையவாளுக்கல்லவா, எனக்கு சேரவேண்டிய பீசு இழவில் கொஞ்சம் பாக்கி யிருக்கிறது—எனக்கு இந்த சமயம் செலவின்பேரில் செலவாய் வந்து சேர்ந்தது இழவு—ஆகவே.—

வி. ஐயா! தாங்கள் ஒன்றும் பயப்படவேண்டாம். ஒரு காகம் பாக்கியில்லாமல் கொடுத்தனுப்புவார்.

சு. அதற்கு சந்தேகப்படவில்லை நான்—இந்த சமயம் கேட்டேன் என்று என்மீது வருத்தம்வேண்டாம். இந்த சம்சார செவ்வென்றால்—அவ்வளவு கஷ்டப்படுத்துகிறது அந்த இழவு—என்ன பெய்கிறது?—நான் வருகிறேன். [போகப் புறப்படுகிறார்].
அவசர மொன்றுமில்லை—அதற்கும். நாளோத்தினம். காலே குமாஸ்தாவை அனுப்பவா?

தா. அனுப்புங்கள்.

சு. நான் வருகிறேன். உங்கள் உடம்பை ஜாக்கிரதையாகப் பார்த்துக்கொள்ளுங்கள்.

[வாயில் டைமையில் போய் திரும்பி வந்து].

நாளோத்தினம் எப்படியாவது பார்த்து அந்த பீசு பாக்கையை கொடுத்தனுப்பிவிடுங்கள்—என் கடைசி பெண்ணிற்கு—ஒரு கலியாணம் இழவுக்கு நான் குறித்து விட்டேன்—அதற்காகத்தான் உங்களுக்குக் கஷ்டம் கொடுக்கவேண்டி யிருக்கிறது.

தா. உங்களுக்குச் சேரவேண்டிய பங்கி—எவ்வளவு?

சு. ஏ—எழுபத்தைந்து ரூபாய்தான்.

வி. ஆனால் இன்றைக்கே—இப்பொழுது உம்முடைய குமாஸ்தாவை அனுப்பும்—அனுப்புகிறேன்.

சு. அப்படி அவசரம் ஒன்றுமில்லை—இந்த கலியாண இழவு ஒன்று வந்ததில் கொஞ்சம் கஷ்டமா யிருக்கிறது—இல்லாவிட்டால் இதை ஒரு பொருட்டாகக் கேட்கவுமாட்டேன். என்மீது கோபம் வேண்டாம்.

வி. இல்லை இல்லை.

சு. நான் வருகிறேன். [போகிறார்].

வி. இப்படியும் இருக்குமா உலகம்?

தா. அதுதான் எனக்குப் பெருங் கவலையாயிருக்கிறது.—உலகஷ்டம் இன்னதென்று தெரியாது வளர்ந்து வந்

தாய் இதுவரையில்—அப்படிப்பட்டவனை கஷ்ட சாகரத்தில் மூழ்த்திவிட்டார்களே கடவுள்!—எப்படி அவர் கரையேற்றப் போகிறாரோ?

வி. மாமா, அதையும் அனுபவித்துப் பார்க்கவேண்டுமென்று கொஞ்சநாளாக எனக்கு ஆவலிருந்தது. அது கைகூடும் சமயம் வந்தாற்போலிருக்கிறது—இது எனக்கு சந்தேக வதந்தைத் தருகிறது.

நா. அப்பா! அப்படி கூறுதே—இந்த உலகத்தின் கஷ்டம் இப்படிப்பட்டது என்று நீ அனுபவித்திருந்தால் அப்படி கூறமாட்டாய்.

வி. ஊம்—பார்ப்போம்.

நா. விஜய ரங்கம்—என் மாம்பு நோய் அதிகமாயிருக்கிறது. கொஞ்சம் ஆளை அனுப்பு அந்த வயித்தியரை சிக்கிரம் வரவழை.

வி. இதோ போய் அனுப்புகிறேன். [விரைந்து போகிறான்].
[காமோதரம்பின்னை நாத்காலியில் சாய்ந்துகொள்ளுகிறாள்].

காட்சி முடிகிறது.

—o-o-o—

மூன்றாம் காட்சி.

இடம்—ஓர் படுக்கை வீடு.

ஒருபுறமாக மஞ்சத்தின்மீது மங்கையர்க்கரசி
படுத்துறங்குகிறாள்.

மற்றொருபுறம் சூலையில் போட்டிருக்கும் ஒரு சிறு மேஜையின்
பக்கத்தில் விஜயரங்கம் உட்கார்ந்துகொண்டு
எழுதியவண்ணம் இருக்கிறான்.

வி. என்ன உலகம்! என்ன உலகம்!—இறந்து போவதன் முன் அவர் கூறியது உண்மைதான்.—உலகிலுள்ள தீமை இப்படிப்பட்டது என்று இன்னும் நன்றாயறிந்திலன் நான்—ஆயினும் இப்பொழுது இந்த பதினாறு நாளாகத்

தெரிந்ததே போதும்போ லிருக்கிறதே!—ஒருவனாவது முற்றிலும் யோக்கியனாயிரானா?—என் மாமனருக்காக என் சொத்து முழுவதையும் இக் கடன்காரர்களுக்குக் கொடுத்தும், ஒருவனாவது என் உண்மையான மன நிலைமையை அறிந்தவனாகக் காணப்படவில்லையே!—எல்லோரும் நான் ஏதோ அதிகமாய் ஒளித்துவைத்து, மேலுக்குப் பாசாங்கு செய்வதாகவல்லவோ எண்ணுகிறார்கள்!—பண ஆசைபிடித்த இவர்கள்தான் இப்படியே, அல்லது உலகமடங்கலும் இப்படித்தானே? எல்லாம் சீக்கிரத்தில் அறிகிறேன்—இன்னும் யாருக்காவது எழுதவேண்டியது இருக்கிறதா?—என்ன அது?—விழித்துக்கொண்டாளா என்ன?—விழித்துக்கொண்டாலும் பெரிதல்ல.—வழக் கத்தைப்போல் ஏதோ காகிதத்தில் கிறிக்கிக்கொண்டிருக்கிறேன் என்று எண்ணுவாள்!—என் மனைவியே என் மனத்தை யறியாமற்போனால், உலகம் எப்படி அறியும்?—

[வீதியில் ஒரு பிச்சைக்காரன்
மாலைகவளம் தாயே! என்று
கூவிவிட்டுப் பாடுகிறான்,
“ வாழ்வாவது மாயம்”].

வாஸ்தவம்!

பி. [வெளியில் பாடுகிறான்].

“ இது மண்ணாவது திண்ணம் ”

வி. நிரம்ப வாஸ்தவம்!

[பரஞ்சோதி வெளியிலிருந்து “யாரடா அப்பா அது? எல்லோரும் படுத்துக்கொண்டார்கள் இப்பொழுது—”]

வி. பரஞ்சோதி! வா இப்படி—[கணக்குள்] இவன் இன்னுமா விழித்துக்கொண்டிருக்கிறான்?

பரஞ்சோதி உள்ளே வருகிறான்.

வி. பெற்று! அவன் பாட்டை முடிக்கட்டும்.

பி. [வெளியில் பாடுகிறான்].

“ பாழ்போவது பிறவித்துயர் பசினோய்செய்த பறிதான்
தாழாதறஞ் செய்மின் தடங்கண்ணன் மலரோனும்
கீழ்மேலுற நின்றான்றிருக் கேதாரமெ னீரே.”

வி. பாஞ்சோதி, அவனுக்கு ஏதாவது சாதம் போட்டனுப்பு. —ஊம்—அனுப்பிண்டு நீ போய் படுத்துக்கொள்—இந்தக் காதலங்களை யெல்லாம் நாளைத்தினம் மேல்விஸாசப்படி சரியாகக் கொடுத்துவிடு.

ப. எராவன் உத்தரவு. [போகிறான்].

வி. என்ன விந்தை! இந்தப் பாட்டை, இதே பிச்சைக்காரன் எத்தனையோ நாளாகப் பாடக்கேட்டிருக்கிறேன். இன்று பட்டது போல் இதன்பொருள் என் மனத்தில் இது வரையிற் பட்டதெயில்லை. வேறு புதிய அர்த்தம் எவ்வளவோ தோற்றுகிறதே இதில் இப்பொழுது!—இப்புஸ்தக மொன்றை நம்முடன் கொண்டு போகவேண்டும்.

[எழுந்து ஒரு புஸ்தகத்தை தன் மூட்டையில் வைத்துக் கட்டுகிறான்].

இன்னும் நான் செய்யவேண்டியது என்ன இருக்கிறது? [உலாவுகிறான்].

நான் சிறுவயதில் பள்ளிக்கூடத்தில் நாடகமாடக் கற்றுக் கொண்டது எவ்வளவு உபயோகமாகிற திப்பொழுது—நான் மாறுவேஷம் பூண!

[உறங்கும் மனைவி யருகிற் சென்று]

இந்த ஒரு வருஷகாலம் என்னைக்காணுது வருந்துவாளா? நான் நினைக்கவில்லை. இந்த ஒரு வருஷம் அவள் சுகமாய் வாழ்வதற்குத்தக்க ஏற்பாடுகள் எல்லாம் செய்திருக்கிறேனென்று என் கடிதத்தின் மூலமாகக் கண்டறிந்ததும்—கவலைப்படமாட்டாள் என்று நினைக்கிறேன். கண்ணிற் படும்படியாக இவள் கடிதத்தை அருகில் வைக்கிறேன்.

[அப்படியே செய்கிறான்].

என்ன இது? எதோ புஸ்தகத்தைப் படித்துக்கொண்டிருந்தாள்போலும் உறங்குமுன்—என்ன புஸ்தகம் பார்ப்போம்.

[தலையினை யருகிலிருந்த ஓர் புஸ்தகத்தை எடுத்து]

அட்டா! “தோன்றிப் புகழொடு தோன்றுக!” இதைப் படிக்கும்படியாக அங்ஙனவு கற்றுக் கொண்டாள்? உம்!—படிக்கட்டும்— [அப்படியே வைத்து விடுகிறான்]. என்ன மணியிருக்கும்? [கடியாந்தைப் பார்த்து] ஒஹோ! நாம் தீர்ப்பானித்த மணியாகிவிட்டது. இனி புறப்பட வேண்டியதுதான்.

[விரைவில் மாதுவேஷம் பூணுகிறான்].

நான் நடப்பது நான் எழுதும் கதைகளில் ஒன்றைப்போலிருக்கிறது!—எப்படி முடிக்கிறதோ இது பார்ப்போம்—

[மனைவி யருகிற் போய்]

நான் வருகிறேன்.

[முத்தம்மடப் போகிறான்].

என்ன பிரபோஜனம்? விழித்துக்கொண்டால் நிறகு இந்த வேஷத்தை யெல்லாம் காண்பாராயின் கஷ்டமாய் முடியும்!—காலதாமதம் செய்யலாகாதினி!—

[ஒரு மூட்டையை எடுத்துக் கொண்டு கதவை மெல்லத் திறக்கிறான்].

வெளியில் என்ன இருட்டா யிருக்கிறது! ஓ! அமா வாசை யல்லவா? ஒரு விதத்தில் இது நல்லதுதான்.

[வெளியே வீதிக்குப் போகிறான்].

காட்சி முடிக்கிறது.

இரண்டாம் அங்கம்.

முதல் காட்சி.

புடய்—சென்னப்பட்டணத்தில் திருமெஞ்ஞான முதலியார்
வீட்டில் மெத்தையின்மீதுள்ள ஓர் அறை.

விலையுயர்ந்த நாற்காலிகள், மேஜைகள், படங்கள்
நிறைந்திருக்கின்றன.

விஜயரங்கம் வேலைக்காரன் உடையில் ஒரு மூலையில்
நிற்குகொண்டு, வெற்றிலை கிழித்து ஒரு வெள்ளித் தட்டில்
வைத்துக்கொண்டிருக்கிறான்.

வி. அடடா ! தேதியைத் திருப்பிவைக்க மறந்தேன். அதற்
காக இரண்டு திட்டு கேட்கவேண்டி வரும் இன்னும்—

[தேதியைத் திருப்பி வைக்கிறான்]

இன்னும் நான்குநாளிருக்கிறதா நமது வருஷம் முடிய ?
எப்பொழுது அந்த நான்கு தினமும் தொலையுமென்
றிருக்கிறது. ஏறக்குறைய இவ்வுலகிலுள்ள எல்லாவித
கஷ்டங்களையும் இந்த ஒரு வருஷமாக அனுபவித்துப்
பார்த்தேன். நெருத் திண்ணைகளில் தூங்கினேன், பசி
யால் களைப்புற்றேன், வெயிலிலும் மழையிலும் அடிபட்
டேன், எல்லாவித கஷ்டத்தையும் அனுபவித்தேன் !
அவைகளெல்லாம் எனக்கு ஒரு விதத்தில் சந்தோஷத்
தையே தந்தது. இந்த ஒரு வருஷமாக நான் சந்தித்த
மனிதர்களும் ஸ்திரீகளும் எனக்கு வருத்தத்தை யுண்டு
பண்ணினர். உலகம் இவ்வளவு பாழானது என்று இப்
பொழுதுதான் அறிகிறேன். இப்படி யிருக்குமென்று
முன்பு நான் கனவிலும் எண்ணி யிருக்கமாட்டேன்.
ஒரு மனிதனிடத்திலாவது—ஒரு ஸ்திரீயிடத்திலாவது
—ஏதாவது ஒரு தீமையேனும்—தீய குணமேனும்—
இல்லா திருக்குமா?—இதைத்தானே நமது பூர்வீகர்
கலிகாலமென்று கூறினர் ? இது போனப் போகிறது.—

எவர்களாவது சிறிது நற்குணமுடையவர்களாக இருந்தால், அவர்கள் முன்னுக்கு வருவதாகக் காணோம்! அவர்களெல்லாம் வறிஞர்களாயும் புகழற்றவர்களாயும் காலம் கழிக்கின்றனர். தர்மம் தலை யெடுக்கக் காணோமே! பாபமே மேலுக்கு வருகிறது. பாபிகளே விரிந்தி யடைகின்றனர். தூர்க்குணமும், பாபமும் எங்கு செறிந்திருக்கிறதோ, அங்கேயே ஐஸ்வரியமும், உலகத்தின் புகழும் நிறைந்திருக்கிறது! இப்படிப்பட்ட புகழைக் கருதியோ திருவள்ளுவர் “தோன்றிப் புகழொடு தோன்றுக” என்று எழுதினர்! இதைப் பெறுதலைவிட நான் பிறவாதிருத்தலே மேலாகும். இவ்வுலகம் இப்படிப்பட்ட தென்று இப்பொழுதுதான் உண்மையில் அறிகிறேன்! சீ! என்ன உலகம்! என்ன செல்வம்! என்ன புகழ்!— நான் இவ் வொரு வருஷமாக அனுபவித்ததை யெல்லாம் எழுதினால் நல்ல கதையாகும். கட்டுக் கதையில் நான் எழுதுவதைவிட நான் கண்ணாக்கண்டது அதிக விரிதையாயிருக்கும். இந்த நான்கு தினங்களையும் இவ்விடம் ஒழித்துவிட்டு நமது ஊருக்குப் போனவுடன் இதையே ஒரு புல்தகமாக எழுதவேண்டும். நான் இதுவரையிற் பட்டதெல்லாம் எனக்குப் பாரமாகத் தோற்றவில்லை. இந்த நான்கு தினங்களையும் இந்தப் பாபமும் எஜமான னிடம் எப்படி கழிக்கப்போகிறோ மென்பதே பெருங் கவலையா யிருக்கிற தெனக்கு! நற்குணமுடையவர்களெல்லாம் நசிச்சு, இப் பாபமும் பாபி சுகமாய் சுகல சம்பத்துகளுடன் வாழ்வதைப் பார்க்குமிடத்து, பாபமேஸ்வரன் என்று ஒருவனிருப்பதாக நான் எவ்வாறு நம்புவது! ஏதாவது தீயகுண மில்லாதிருக்க வேண்டுமே இவ னிடம்! இவனது சிற்றப்பாவை விஷம் கொடுத்துக் கொன்றே, இவன் இப் பெருஞ் செல்வத்தை யெல்லாம் பெற்றதாக ஜனங்கள் கூறுவது, உண்மையாகத்தான் இருக்கவேண்டுமென்று நினைக்கிறேன். தயை யென்பது இவனது பெரிய உடலில் எங்கேயாவது ஒரு அணுவள

வேனும் ஒளித்துக்கொண்டாவது இருக்குமா என்று நானும் பார்த்து வருகிறேன் இத்தனை தினங்களாக! இப்படி யிருந்தும், இவன் என்ன துன்பம் அனுபவிக்கிறான்? எல்லாச் செல்வங்களுடன், மனைவி மக்களுடன், சுகமாய் வாழ்ந்து வருகிறான்! பாபிகளுக்குத் தான் இப்பாழும் உலகம்! நமது பெரியோர்கள் முற்காலத்தில் இவ் வுலக வாழ்வை வெறுத்ததற்குக் காரணம் இது தான் போதும்—

அன்புரணி கதவின் வழியாகத் தலையை
நீட்டுகிறாள்.

அ. [மெல்லிய குரலுடன்] ஐயா, எசுமான் சாப்பிட்டாச்சுதுங்களா?

வி. அப்பா! வந்திருக்கிறாறுபடியும் நீங்கள்! ஐயோ! உங்களுக்கு எத்தனை தாமதான் சொல்வேன்! நீங்கள் என்ன சேட்டப்போதிலும் அவர் மனம் கரையப் போகிறதில்லை. எல்லாம் வட்டியுடன் சரியாகக் கொண்டு வந்திருக்கிறீர்களா பணமெல்லாம்?

அ. ஏறக்குறைய எல்லாம் கொண்டு வந்திருக்கிறேன்—ஒரு பன்னிரண்டு ரூபாய்தான் குறைகிறது—

வி. ஐயோ! ஒரு காசும் குறைந்து வாங்கிக்கொள்ளமாட்டாரே அவர்! நீங்கள் என்ன அழுது கேட்டப்போதிலும் பிரயோஜன மில்லை. ஒரு காசு குறைவாகக் கொண்டு வந்தாலும், உள்ளே விடக்கூடாதென்று எனக்கு கட்டளை யிட்டிருக்கிறாரே—நீர்தான் நேற்றைத்தினம் அதைக் கேட்டீரே. அதேதான் சாப்பிட்டுவிட்டு கையலம்பிக்கொள்கிறார்போலிருக்கிறது. தயவுசெய்து இங்கிராதேயும்—பிறகு இங்கே உம்மை உள்ளே விட்டதற்காக எனக்கு இரண்டு திட்டிதான் லாபம்! வீணாக எனக்கும் ஏன் கஷ்டம் வைக்கிறீர்கள்? கொஞ்சம் தயவுசெய்து போய் விடுங்கள்.—

அ. அப்பா, உன் முகவாய்க்கட்டையைப் பிடித்துக் கொள்ளுகிறேன். கொஞ்சம் நீயாவது என்மீது பச்சாத்தாபப் படலாகாதா? என்னைத் தூரத்திலிடாதே. அவர் வந்தவுடன் அவர் காலில் விழ்ந்தாவது கடைசி முறை கேட்டுப் பார்க்கிறேன். அவ்வளவு தபவுரெய் நீ—போதும்.

வி. சரி—நடக்கப்போகிற தென்னமோ எனக்குத் தெரியும்—அப்புறம் உங்கள் பாடு.—

நீடுமெஜ்ஜான முதலியார் எப்பமிட்டுக்கொண்டு வருகிறார்.

அவருக்குப் பின்னாக டீனென்மணி வருகிறார்.

தி. அடே முத்தா!—

வி. இதோ வந்தேன்.

தி. எங்கேயடா வெற்றிலை?—

[சாய்வு நாற்காலியின்மீது சாய்ந்துகொள்ளுகிறார்].

வி. இதோ.

தி. அடே! இவளை யாரடா இங்கே உள்ளேவிட்டது?—என்ன அன்னபூரணி, கொண்டு வந்தாயா நுபாயெல்லாம் சரியாக?

அ. இதோ—கொண்டு வந்திருக்கிறேன்.

தி. ஆத்தேரி!—இப்பொ என்னமாடி கிடைச்சது! நேற்று என்ன பாசாங்கு போட்டாய் மாய்க்கள்ளி!—கொண்டு வந்ததற்குமேல் ஒரு காசும் கிடைபாது என்று ஒரே அழையாய் அழுதாயே, இப்பொழுது அந்த மிகுதிப் பணம் எப்படி கிடைச்சது?—எண்ணிவை சரியாக மேஜையின்மேல்—யாரை நம்பினாலும் நம்பலாம் இந்த கம்மினாட்டிகளை மாத்திரம் நம்பக்கூடாது.

அ. ஐயா, என்பேரில் கோபித்துக் கொள்ளாதீர்கள்—இதோ எரிகிறேன் சூரிய பகவான் அவனடியச் சொல்லுகிறேன்,

இந்த மிகுதிப் பணம் என் கூறைப் புடவையை விற்றுக் கொண்டு வந்தேன்.

[ரூபாய்களை எண்ணிக் குவியல் குவியலாக வைக்கிறாள்].

தி. [வெற்றிலையை விஜயரங்கம் கொடுக்க வாங்கி போட்டுக்கொண்டே] என், அதை முன்பே செய்திருந்தால்?

அ. எங்களவர்கள் மணப் புடவையோடு ஸ்மசானத்துக்கு போகவேண்டும் என்று சொல்வார்கள், அதற்காக வைத்திருந்தேன்.

தி. இப்பொழுது மாத்திரம் என்னமாக விற்றாய்?

அ. பெற்றவயிறு கேட்கவில்லை—அதற்காகத்தான்—இல்லாவிட்டால் அதை விற்பேனா?

தி. அதற்கும் இதற்கும் என்ன சம்பந்தம்?

அ. உங்களுக்குத் தெரியாததல்ல—எனக் கிருக்கிறது ஒரே பெண்—மற்றதெல்லாம் வாரிக் கொடுத்துவிட்டு அனாதையா யிருக்கிறேன். அந்த பெண்ணுக்கு இரண்டு வருஷமாக ஒருவித சூழ்பம். அவள் இப்பொழுது ஏழுமாதமாய் கர்ப்பமா யிருக்கிறாள். வயித்தியர்கள் இந்த கண்டம் தப்புவது அசாத்தியம் என்கிறார்கள். இந்தக் கம்மலை மீட்டுக் கொண்டுபோய்—அவள் காதில் போட்டு, அவளுக்குப் பூ முடித்துப் பார்க்கவேண்டும் என்று பதறுகிறது—இந்தப் பாழும் வயிறு!—அவளையும் வாரிக் கொடுப்பதற்கு முன்பாக!

[அழுகிறாள்]

தி. அழுகிறது அப்புறம் இருக்கட்டும்—எத்தனை ரூபாயை வைத்தாய்? எதோ குறைகிறுற் போலிருக்கிறதே!—

அ. ஐயா! ஐயா!—ஒரு பன்னிரண்டு ரூபாய்மாத்திரம் குறைகிறது!—அது மாத்திரம் பெரிய மனசு பண்ண வேண்டும்—உங்கள் காலைப் பிடித்து வேண்டிக்கொள்ளுகிறேன்.

தி. அப்படியா சமாசாரம்!—விடு காலை!

[காலை உதறிக்கொண்டு]

கழுதை முண்டை! நான் நேற்றைத்தினமெல்லாம் கிளிப் பிள்ளைக்குச் சொல்லுகிறதுபோல் சொல்லியும்—குறைவாகக் கொண்டு வருகிறாயா! அந்த பன்னிரண்டு ரூபாயையும் முன்னே வைக்கிறாயா என்ன?

அ. ஐயோ! என்னிடத்தில் அதற்குமேல் அரைக்காக மில்லை. ஐயா!—ஐயா! பன்னிரண்டு ரூபாய்தானே! லட்சாதிபதி உங்கள் கால் தூசுக்குக் காணுமா? அதை மாத்திரம் மன்னித்துவிடலாகாதா?

தி. ஊம் ஊம்! அதெல்லாம் உதவாது! இந்த மாயாக்கள்ளித் தனமெல்லாம் எனக்கு நன்றாய்த் தெரியும். போய் எப் படியாவது கொண்டுவா அந்த பன்னிரண்டு ரூபாயையும் திருட்டு முண்டை!

அ. ஈஸ்வரா! ஈஸ்வரா!—ஐயா, என்னிடத்தில் அந்த ரூபாய்க்கு ஏதாவது வழி யிருந்தால் உங்களிடம் இந்த வார்த்தை யெல்லாம் கேட்பேனா?—கொஞ்சம் மனசு இரங்குங்களேன்? சாகக் கிடக்கிறாள் என் பெண்—அவள் முகத்தையாவது பார்த்து இந்த பன்னிரண்டு ரூபாயை மன்னித்து விடுங்களேன்?

தி. பழய கதையை மறுபடியும் ஆரம்பித்தாயா?—ஏனடா மடையா, சரியாக ரூபாயெல்லாம் கொண்டுவரவிட்டால் இங்கே உள்ளே விடக்கூடா தென்றேனே, ஏன் இவளை விட்டாய் இப்பொழுது? தடிக்கமுதை! உனக் கென்ன உதை கேட்கிறதா என்ன?

அ. ஈஸ்வரா! ஈஸ்வரா!—ஐயா, அந்த பிள்ளையாண்டான் பேரில் கோபித்துக்கொள்ளாதீர்கள்—இந்த ஒரு வார்த்தை மாத்திரம் தயவுசெய்து கேளுங்கள்—இந்த முன்னூற்று எண்பத்திரண்டு ரூபாயையும் நீங்களே வைத்துக் கொள்ளுங்கள்—அந்த கம்மலை இரண்டு நாள் இரவலாகக் கொடுங்கள். அவள் காதில் போட்டுப் பார்த்துவிட்டு—கொண்டுவந்து கொடுத்துவிடுகிறேன்.—பிறகு எப்பொ

முது அந்த பன்னிரண்டு ரூபாய் கிடைக்கிறதோ அப்
பொழுது கொண்டுவந்து கொடுத்து நகையை மீட்டுக்
கொண்டு போகிறேன்.

தி. தோகோ! அதுவரைக்கும் என் வட்டி நஷ்டமாகிறதா?
அந்த நஷ்டத்தை யார் கொடுக்கிறது? உன்னோடு வாதா
டிக்கொண்டிருக்க எனக்குக் காலமில்லை. உன்னை கடைசி
முறை கேட்கிறேன். அந்தப் பன்னிரண்டு ரூபாயையும்
முன்னே வைக்கிறாயா இல்லையா? எங்கேயாவது முடித்
துவைத்துக்கொண்டிருப்பாய்.

அ. ஐயோ! இல்லையே!—

தி. ஆனால் இதை வாங்காட்டேன் இப்பொழுது—எல்லாம்
மொத்தமாய்க் கொண்டுவா போ!

[ரூபாயைக் கீழே தள்ளி.]

அ. ஆ! ஆ!—இதுவும் என் விதியா!

[ரூபாய்களைப் பொறுச்சிக்கொண்டு]

சூரிய பகவானே! இதையும் நீ பார்த்துக் கொண்டிருக்
கிறாயே அப்பா!

தி. ஏ! கழுதைமுண்டை! என்ன அதிகமாகப் பேசுகிறாய்!
பேசாதே வாயை மூடிக்கொண்டு உன் ரூபாயை எடுத்
துக்கொண்டு போ! ஒரு வார்த்தை பேசினால், கழுத்
தைப் பிடித்துத் தள்ளச் சொல்லுவேன்.

அ. [கைப்பி வணங்கி] ஐயா! கோபித்துக் கொள்ளாதீர்கள்.
என்னை மன்னியுங்கள்—எதோ வாய்தவறிச் சொல்லிவிட்
டேன்! உங்கள் பேரில் தவறில்லை. போன ஜன்மத்தில்
நான் யார் வயிற் றெரியும்படி. என்ன பாபம் செய்தேனோ
அதை நான், இந்த ஜன்மத்தில் அனுபவிக்கிறேன். உங்
கள் மீது குறை சொல்லி என்ன பலன்? என் தலைவிதி!—
நான் வருகிறேன் ஐயா! [போகிறான்].

தி. ஒழிந்தது சனி!—அப்பா!

[நாற்காலியில் கன்றாய்ச் சாய்ந்து
கொள்ளுகிறார்].

வி. [கீழே மூலையில் உருண்டோடிய ஒரு ரூபாயைக் கண்டெடுத்து]
ஐயோ பாபம்! இங்கொரு ரூபாய் இருக்கிறது! இதை
விட்டுவிட்டுப் போய்விட்டார்கள் அந்த அம்மா! இதைக்
கொடுத்துவிட்டு வருகிறேன்.

தி. என்னடா மடையா! அகப்பட்டது லாபம் என்றிராமல்
அவள் பின்னால் போய்க் கொடுப்பதா?

வி. ாஜமான் மன்னிக்கவேண்டும்—இதோ வந்துவிட்டேன்.
[வேகமாய் வெளியே போகிறான்].

ம. அப்பா, அந்த நாற்காலியின் கீழ் இன்னொரு ரூபாய்
கிடக்கிற தப்பா.

தி. ாடு ாடு அதை!

[மனோன்மணி அதை எடுத்துக்
கொடுக்க, தன் மடியில் அதை
மறைத்து வைத்துக்கொள்ளு
கிறான்].

விஜயரங்கம் திரும்ப வருகிறான்.

தி. ஏனடா, இதற்குள்ளாக வந்துவிட்டாய்! என்ன, ரூபா
யைக் கொண்டுபோய்க் கொடுத்தாயோ அல்லது நான்
பார்த்து விட்டேனே யென்று கொடுப்பதுபோலக்
கொண்டுபோய், மறைத்து வைத்துக்கொண்டு வந்துவிட்
டாயோ? என்ன கேட்பதற்கு பதில் சொல்லாம
லிருக்கிறாய் திருடா?

வி. இல்லை—கொடுத்துவிட்டேன்.

ம. அப்பா, அந்த ரூபாயையும்—

தி. சத்!—பேசாமலிரு—அந்த சதேசமித்திரனைப் படித்து
ஏதாவது முக்கியமான சமாசாரம் இருக்கிறதா சொல்—
அடே! தடிக்கமுதை! கொஞ்சம் விசிறு.

[விஜயரங்கம் விசிறுகிறான்].

ம. [பத்திரிகையைப் பிரித்துக்கொண்டே] அவ்வளவு அழுதாளே பாவம்! அப்பா, அந்த கம்மலை இரண்டுநாள் இரவலாகக் கொடுத்தால் என்ன கெட்டுப்போகிறது அண்ணா?

தி. மனோன்மணி! இந்த விஷயங்களி லெல்லாம் நீ தலை நுழைத்துக்கொள்ளக் கூடாதென்று எத்தனை முறை உனக்குச் சொல்லி யிருக்கிறேன்.—உன் வேலையைப்பார்—படித்துப் பார்த்து எதாவது விசேஷமிருந்தால் சொல்—யாராவது செத்தார்களா பார்.—அடே! தூங்கு மூஞ்சி!—விசிறு நன்றாக.

ம. அப்பா! அப்பா!— [படித்துக்கொண்டே]
“திருநெல்வேலி பெருஞ் ஜனச்சேதம்”

தி. என்ன என்ன! படி. படி!

ம. [படிக்கிறான்]. “திருநெல்வேலியிலிருந்து திருச்செந்தூருக்குப் புதிதாய்ப் போடப்பட்ட ரெயில் மார்க்கமாய், கிரத்தியைப் பொருட்டு, வெகு ஜனங்களுடன் இன்று காலை ஆறு மணிக்குப் புறப்பட்ட ஸ்பெஷல் வண்டி, இடையில் ஒரு பாலம் ஒடிந்து, வண்டிகளெல்லாம் ஒன்றின்மேல் ஒன்றாய்விழ, உயிர்ச் சேதத்தையும் பொருட் சேதத்தையும் உண்டுபண்ணி விட்டது. இதுவரையில் அகப்பட்ட கணக்கின்படி இருபது பெயருக்குமேல் இறந்துபோய்விட்டிருக்கிறார்கள்—காயம்பட்டவர்கள்—நூறு பெயருக்குமே லிருக்கும்.”

தி. அடடா! இறந்துபோனவர்கள் பெயர் என்னவாகிலும் இருக்கிறதா பார்!—நம்முடைய கடன்காரன் எவனாவது இருக்கப் போகிறான் அதில்! *

ம. [படித்துக்கொண்டே] “இறந்தவர்களுக்குள் அடையாளம் கண்டுபிடிக்கப்பட்டவர்கள், வக்கீல் காந்திமதியாபிள்ளையும் அவர் மனைவியும், மிட்டாதார் சோமசுந்தர செட்டியார், மேற்படியாருடைய இரண்டு பிள்ளைகள், சென்

னப்பட்டணம் முருகேசசெட்டியார், பாளையங்கோட்டை குமாரசாமி முதலியாரும் அவருடைய தாயாரும்— காயம்பட்டவர்கள்—”

தி. போ!—செத்துப் போனவர்களில் நமக் கொருவரும் பாக்கியில்லை.

ம. அப்பா அப்பா! இதைக் கேளுங்கள்—

[படித்துக்கொண்டே]

“இதில் ஓர் ஆச்சரியம்—ஒடிந்த வண்டியின் சாமான் களையெல்லாம் எடுத்துக்கொண்டு வரும்பொழுது—ஒரு சிறு காயமும் படாமல் ஒரு ஸ்திரீயும் அவளது மடியில் ஒரு பச்சைப் பாலகனும், கண்டெடுக்கப்பட்டார்கள். விசாரத்ததில் அவர்கள் “தோன்றிற் புகழொடு தோன்றுக” முடியே சிறந்த புஸ்தகங்கள் இயற்றிய, தற் காலம் தேசாந்தரம் போயிருக்கும் நூலாசிரியாகிய திரு நெல்வேலி விஜயரங்கம் பிள்ளையின் மனைவியும் குழந்தையும் என்று கண்டறிந்தோம்.”

தி. போகட்டும்!—அந்தமட்டும், அவன் தன் மாமன் பட்ட கடனையெல்லாம் நமக்குக் கொடுத்துவிட்டான்—அடே! விசிறுவதில் ஒய்யாரம் என்ன? பளுவில் கீழே விழுந்து விட்டதோ? எடு தூங்கிமுஞ்சிக் கழுதை!—இப்படிக்கொண்டுவா அம்மா, பத்திரிகையை.

[மேனம்மணி பத்திரிகையைக் கொண்டுவந்து கொடுக்கிறாள்].

அடே! விளக்கைக் கொண்டுவா இப்படி.

[விஜயரங்கம் விளக்கை எடுத்துக் கொண்டு வரும்பொழுது, கை நடுக்கமுற்று கீழே விட்டுவிட, அது உடைந்து போகிறது.]

தடிக்கழுதை! [விஜயரங்கம் கன்னத்தில் புடைக்கிறான்].

அவ்வளவு அஜாக்கிரதையா?

வி. அப்பா! —

[பல்லைக் கடித்துக் கொண்டு]

பாஞ்சோதி! பாஞ்சோதி!

தி. அது யாரடா அவன் பரஞ்சோதி? உன் பரஞ்சோதி, உடைந்துபோன விளக்கை வாங்கிக்கொண்டு வந்து வைக்கப்போகிறானா? இந்த நஷ்டத்தைக் கொடுக்கப் போகிறானா?

வி. இல்லை—புத்தி வந்தது!—இந்த நஷ்டத்தை நானே கொடுத்துவிடுகிறேன்.

தி. எங்கிருந்தடா கொடுக்கப்போகறாய்! இந்த மாச சம்பளத்தின் வாரியல் மண்தான்!

வி. எசமான், கோபித்துக் கொள்ளவேண்டாம்—இந்த மாச சம்பளத்தை அப்படியே எடுத்துக் கொள்ளுங்கள்.

தி. அப்பறம்?—நீ சாப்பாட்டிற் கென்ன செய்வாய்? ஏதாவது திருடுவாயோ?—உனக்குக் கொழுத்துப்போயிருக்கிறது, அதுதான் இவ்வளவு அதைப் பிரசங்கித்தனமாய்ப் பேசுகிறாய்—உன்னை வேலையினின்றும் நீக்கிவிடுகிறேன் பார்!

வி. எஜமானுக்கு அந்த நஷ்டம் வேண்டியதில்லை.—நானாக ராஜினாமா கொடுத்துவிடுகிறேன்.

தி. என்னடா அது? உனக்கென்ன பயித்தியமா பிடித்திருக்கிறது?

வி. ஒருவித பயித்தியம்தான்—என்று நினைக்கிறேன்.

தி. ஆனால் இந்த கஷணமே போ வீட்டைவிட்டு?

வி. உத்தரவுபடி. [வீட்டினுள்ளே போகப் பார்க்கிறான்].

தி. உள்ளே எங்கேயடா போகப் பார்க்கிறாய்?

வி. என் மூட்டையொன் றிருக்கிறது—அதை எடுத்துக் கொண்டு போக.

தி. ஓகோ! அதெல்லாம் உதவாது--வா இப்படி—இப்பொழுது நீயாக நின்று போகிறாய்—ஒரு மாசம் நோட்டீஸ் கொடுக்காமல்—ஆகவே உனக்கு இந்த மாச சம்ப

பளம் கிடையாது சட்டப்படி—ஆகவே அந்த ஒடிந்த விளக்கின் விலையைக் கொண்டு வந்து கொடுத்துவிட்டு அந்த மூட்டையை யெடுத்துக் கொண்டுபோ.

வி. அப்படியா சட்டம்?—அப்படியே—பார்க்கிறேன்—
[வினாந்து வீட்டிற்கு வெளியே போகிறான்].

தி. இவனுக்கென்ன உண்மையில் பயித்தியம் பிடித்திருக்கிறதா என்ன?—இந்தா அம்மா—மனோன்மணி—அவன் மூட்டையை எங்கே வைத்திருக்கிறான் தெரியுமா உனக்கு?

ம. தெரியும் அண்ணா—இரண்டாம் கட்டில் விளக்குகள் வைக்கும் அறையில்.

தி. அதைப் போய் எடுத்துவா இப்படி—

ம. என் அண்ணா?

தி. சொன்னபடி செய் முன்பு.

[மனோன்மணி உள்ளே போகிறான்].

இவன் வந்ததுமுதல்—எதோ எனக்கு சந்தேகமாகவே இருந்தது—இவன் பேசுவதும் நடப்பதும் சாதாரண வேலைக்காரர்களைப்போல் இல்லை—ஒருவேளை நம்மிடம் எதாவது திருடவேண்டி—எங்கே என் சொத்துகள்யெல்லாம் வைத்திருக்கிறேன் என்று கண்டுகொண்டு போக வந்தவனே?—

மனோன்மணி ஒரு சிறுமூட்டையை எடுத்துக்கொண்டு

மறுபடியும் வருகிறான்.

ம. இதோ அப்பா—வேலையிலிருந்துதான் தள்ளிவிட்டிருக்கிறேன்—இந்த மூட்டையை அவனுக்குக் கொடுத்துவிடுகிறதுதானே அப்பா?

தி. [மூட்டையை அவிழ்த்து] எல்லாம் கொடுக்கத் தெரியுமெனக்கு—புஸ்தகங்கள்!—தேவாரத் திரட்டு!—தாயுமானசுவாமிகள் பாடல்!—பட்டினத்துப் பிள்ளையார்

சரித்திரம்—பகவத்கீதை மொழி பெயர்ப்பு !—“தோன்
றிற் புகழொடு தோன்றுக” —

[உள்ளே மூதல் பக்கத்தைத் திருப்
பிப் பார்த்து]

அட்டா !—இப்பொழுது தெரிகிறது !

ம. என்ன அப்பா ?

தி. ஒன்று மில்லை. [கவலையோடு நிற்கிறான்].

காட்சி முடிக்கிறது.

இரண்டாம் காட்சி.

குடம்—சென்னப்பட்டணம் கடற்கரை யோரம்.

சமுத்திர ஸ்நானத்திற்காக ஜனங்கள் ஓர் பாதை வழியாக ஏராள
மாய்ப் போய்க்கொண்டிருக்கின்றனர். சந்திரன் சந்திரே
மக்குறைய பூரண கிரஹணத்தினால் பீடிக்கப்பட்டு இருண்
டிருக்கிறது. பாதையின் ஒருபக்கமாக கிரீந்திருஷ்டி நாயக்
தரீ என்னும் வயோதிகன் ஒரு பிட்டலைக் கையில்
வைத்துக்கொண்டு வாசித்துக்கொண்டும் பாடிக்கொண்டு
மிருக்கிறான். அவன் எதிராக ஒரு வெள்ளைத்துணி பரப்பப்
பட்டிருக்கிறது. அதன் ஒரு மூலையின்பேரில் ஒரு தகர
விளக்கு எரித்துக்கொண்டிருக்கிறது. சில ஜனங்கள்
அவனைச் சுற்றிலும் நின்றுக்கொண்டு அவன் பாட்டைக்
கேட்டு, பரப்பியிருக்கும் துணியின்மீது தம்பிடி, பைசா,
போடுகின்றனர். ஒரு போலீஸ் கான்ஸ்டபிள் அருகில்
சுற்றிக்கொண்டிருக்கிறான்.

மற்றொருபுறம் ஜனசந்தடியில்லாதவிடத்தில் விஜயரங்கம் தன்

முகத்தைத் துணியால் பாதி மூடியவண்ணம்

சந்திரனை நோக்கி நிற்கிறான். அவனுக்குப் பின்னால்,

சற்று தூரத்தில் ராஜேஸ்வரி சாதாரண ஆடை யுடுத்தி

பூக்காடிட்டு ஒருவருமறியாதபடி ஒதுங்கி நின்று

விஜயரங்கத்தை உற்றுப் பார்த்தவண்ணம்

அகைவற்று நிற்கிறான்.

வி. [தனக்குள்] சற்று முன்பாக பூரண கலைகளுடன் அழகாய்
விளங்கிய சந்திரன் இப்பொழுது கிருஹணத்தினால்

பிடிக்கப்பட்டீர் என்ன இருண்டு காட்டுகிறீர்! இவ்வுலகில் சுகமும், புகழும், வாழ்வும், இத்தன்மையதுதான் போலும்! இவைகளின் பொருட்டு, ஒருவன் கஷ்டப்பட்டு கல்வி கற்பானேன்? தன் ஐம்பொறிகளையும் அடக்க தர்மவழியில் நடப்பானேன்? நற்குணமுடையவனாயிருப்பானேன்? இதனால் நான் பெற்ற பலன்? இக்கதி யடைந்தே!—என் சொந்த மனைவி!—அவளது குறைகளையெல்லாம் பொறுத்து என்னாலேயன்ற அளவு அன்பு பாராட்டி வந்த—என் சொந்த மனைவியே—எனக்குத் துரோகி யாயினளே!—நான் என்ன பாப மிழைத்தேன் இக்கதிக்கு வருவதற்கு? வேறு ஜன்மத்தில் இழைத்த பாபத்தின் பலனே இது? ஐயோ! அப்படி எண்ணுவதற்கு என் அறிவிற்கு ருஜு ஒன்றும் அகப்பட வில்லையே! அப்படியிருக்குமாயின் அப்பாபம் இழைக்கும்படி என்னை யேன் படைத்திருக்க வேண்டும் அந்த ஈஸ்வான்? சரி! இந்த கேள்விக்குப் பதில் அந்த ஈசனைத்தான் கேட்கவேண்டும்! உடனே—இவ்வுடலாகிய சுவசத்தைவிட்டுப் பிரிந்து அவரிடம் போய்க் கேட்டுப் பார்ப்போமே! தற்கொலை புரியலாகாதென்று என்னுள்ளே ஏதோ ஒன்று சுஷணத்திற்கு சுஷணம் தடுக்கிறதே!—இல்லாவிடின் அப்பொழுதே என் வேலையை யும்—என்னைப் பிடிக்கும் இவ்வுலகமென்னும் துக்கத்தையும்—முடித்திருப்பேன் சுஷணத்தில்! சமுத்திர ஸ்நானம் செய்யும்பொழுது ஏதோ மூழ்கிவிட்டான் என்று உலகம், தீர்மானித்துவிடும், சலபமாய் முடிந்து விடும்—அப்படி இதனுடன் எல்லாம் முடிவதானால்—நான் ஒரு சுஷணமும் யோசிக்க வேண்டியதில்லையே! இதனுடன் எல்லாம் முடியும் என்பது என்ன நிச்சயம்? முடிந்தால் நலமே—முடியாவிட்டால்? மற்றவைகளோடு தற்கொலை புரிந்த இப் பெரும் பாப மொன்றையும் அனுபவிக்க வேண்டுமன்றோ மறு பிறப்பில்!—இப்படி யோசித்துக்கொண்டிருப்பேனாயின் எனக்குப் பித்

தம் பிடித்துப் போம்! அப்படிப் பித்தம் பிடித்து இப் பாழுவகில் பலர் நகைக்க உழல்வதைவிட, இவ் வுடகை விட்டுப் பிரிந்து, அதனால் வரும் பாபத்தை மற்றொரு பிறப்பில் அனுபவித்தலே மேலாகும்—அப்பொழுதும் இக்கதி வாய்த்தாலோ?—

க. [உறத்த சத்தமாய்] ஐயா ஐயா! ஐயா! ஐயா! அறுக்கா தைங்க! அறுக்காதைங்க ஐயா!

வி. யார் அது? பாபம்! [கும்பலருகில் போகிறான்].

போ-கா. வழியிலே பாடக்கூடாதிண்ணு எத்தனிதரம் சொல் ரது? எடுத்தும்போ உம் பிட்டிலே!

க. அய்யோ! ரெண்டு தந்தி அறுத்து போச்சே!—பன் னெண்டு அறு போச்சு! ஐயா, சும்மா போகச்சொன்னா போவமாட்டேனா? ரெண்டு தந்தியே அறுத்தாட னுமா?

போ-கா. அடே! என்ன அதிகமா பேசுரே! இன்னம் அதிகமா பேசனா அந்த மீதி தந்தி ரெண்டும் பூடும்!—

[கும்பலைப் பார்த்து].

என்ன ஐயா! கும்பலிங்கே! போங்க எல்லாம்!

[கும்பல் கலைகிறது; கான்ஸ்டபிள் ஒரு பக்கமாகப் போகிறான்].

க. அரை மணி நேரமா பாடி, ஒண்ணரை அறு வந்தது! இந்த பாவிக்கு ரெண்டனா எங்கிருந்து நான் கொடுப் பென்!—தலைவிதி! தலைவிதி! நானு எங்கே இண்ணு போவே? ரெண்டு தந்தி! பன்ரெண்டனா! பாவி! பாவி!

வி. ஏன் ஐயா? இரண்டனாவா கேட்டான்?

க. ஆமாம்—கையிலே இருந்தாலு அழுதிருப்பே அவனுக்கு! இப்போ—பன்ரெண்டனா நஷ்டமாச்சி—இஃ வரும்படி வாயிலேயும் மண்ணு விழுந்தது!—

வி. கொஞ்சம் பொறும் ஐயா—இதோ வருகிறேன்.

[ஒரு புறமாகப் போய் போலீஸ்
கான்ஸ்டபிலுடன் ஏதோ பேசு
கிறான்].

பேர-கா. [திரும்பி வந்து] ஏ! கிழவா! போனாஸ்போகிது—ஒரு
பக்கமாக உக்காந்துகிணு பாடு போ— [போய்விடுகிறான்].

க. நான் என்னுத்தெ பாட்டாது! நந்தியேதான் அறுத்துத்
தொலைச்சியே பாவி!

வி. ஐயா பெரியவரே, அந்த பிட்டலை இப்படிக் கொடுங்கள்
பார்க்கலாம்.

[அதை இரண்டு தந்திகளுடன்
சுருதி செய்துகொண்டு]

எனக்குக் கொஞ்சம் வாசிக்கத் தெரியும்—நீங்கள் பாடுங்
கள்—நான் வாசிக்கிறேன்.

க. நீ—யாரப்பா நீ?

வி. எல்லாம் அப்புறம் சொல்லுகிறேன்—நீங்கள் பாடுங்கள்.

க. அப்படியே—

[பாடுகிறான்; விஜயரங்கம் வாசிக்
கிறான்; ஜனங்கள் மறுபடியும்
கும்பீலாகக் கூடுகின்றனர்].

ஒரு மனிதன். நண்ணு வாசிக்கிறாண்டா இவன்!

மற்றொருவன். ரெண்டு தந்தியிலே வாசிக்கிறாண்டா!

[அநேகர் பைசா, அரை அணை,
இப்படி போடுகிறார்கள்; கடை
சியாக சற்றுதூரமாகவே பின்
தொடர்ந்து வந்த ராஜேஸ்வரி
ஒரு ரூபாயை பரப்பியிருக்கும்
வஸ்திரத்தில் எறிகிறாள்].

வி. [அதை யெடுத்து] யார் அம்மா அது?—தவறிப் போட்டு
விட்டாற்போ விருக்கிறது!—அரை அணை போடுவதற்கு
பதிலாக—இருட்டில் தெரியாமல்— இதோ— வாங்கிக்
கொள்ளுங்கள்.

MAHAMAHOPADHYAYA,
Dr. U. V. SWAMINATHAIYAR LIBRARY,
TIRUVANMIYUR, MADRAS-41

ரா. [மெல்லிய குரலுடன்] வேண்டாம்—பெரிதல்ல—நீங்களே—
எடுத்துக்கொள்ளுங்கள்.—

க. அம்மா! நீங்க மஹராஜியா யிருக்கணும்!

[ராஜேஸ்வரி விடைந்து ஒரு புற
மாய்ப் போய்விடுகிறாள்].

ஒரு மனிதன். அது யார்டா அது, இந்தப் பாட்டுக்கு ஒரு ரூபா
கொடுத்தவ!

மற்றொருவன். ஏண்டா கொடுக்கக்கூடாது? எங்கிட்ட ரூபா
யிருந்தா நானும் கொடுத்திருப்பேனே!—ஐயா, அந்த
தாயுமானவர் பாடல்லே இன்னொரு பாட்டு—

[விளக்கு அவிந்து போகிறது].

அட்டா!—இந்தாங்கையா நீக் குச்சி; கொஞ்சம்
கொளுத்திடுங்கோ!—

க. [விளக்கைக் கொளுத்தப்பார்க்க, அது மறுபடியும் அவிந்து போகி
றது] ஓகோ! எண்ணெ ஆயிலூட்டாப்போலே யிருக்
குது.—என் அதிஷ்டம்! ஐயா, கொஞ்சம் மன்னிச்சிக்
குங்கோ—என் தொண்டையும் கட்டிப் போச்சி.

[கும்பல் விரைவில் கலைகிறது;
கரிகிருஷ்ண நாயக்கன் துட்
டையெல்லாம் பொறுக்கி எண்
ணுகிறான்].

அப்பா, நீ யாரு இப்பாவது சொல்லமாட்டாயா?

வி. தாதா, அதென்னத்திற்கு உமக்கு?—எவ்வளவு மொத்
தம் சேர்ந்தது தாதா?

க. ஒரு ரூபாய் பதினாலையை—அப்பா, இந்தா, இந்த
ஒரு ரூபாயை நீ எடுத்துக்கோ—

[கொடுக்கப் பார்க்கிறான்].

வி. [தடுத்து] தாதா, இதற்காகவா கேட்டேன் என்று
எண்ணினீர்கள்?—எனக்கு ஒரு காகம் வேண்டாம்.—
நீங்களே எடுத்துக் கொள்ளுங்கள்.—

க. அப்பா! நீ யார்?

வி. அது ஏன் உங்களுக்கு?

க. அப்பா அப்படியல்ல, நீ செய்த பெரிய உபகாரத்துக்கு, நான் என்ன செய்யப்போனே? —நீ இல்லாவிட்டா இண்ணைக்கு அந்த ஒண்ணை அணைவோடே அழுது கொண்டே வீடு போய்ச் சேர்த்திருப்பே! உன்னாலேதான் இந்த பணமெல்லாம் வந்தது—ஒரு ரூபாய்க்கு மேலே எவ்வளவு ஒணும் இண்ணு தோணாலும் எடுத்துக்கோ—உன் இஷ்டப்பிரகாரம்—எனக்கு சாதாரணமா நாலணு ஆப்பிடும்—இந்த பன்னெட்டணு அறந்துபோன தந்திக் காக எடுத்து வைச்சே—மீதி ஒரு ரூபாயை உனக்குக் கொடுக்கறே—என் மேலே கோவம் வாணும்.

வி. தாதா, எனக்கு உங்கள் மீது கொஞ்சமும் கோபமில்லை. எனக்கு ஒரு காலம் வேண்டாம். நீங்கள் மறுபடியும் ஸ்டுடென்ட் வாங்கிக் கொள்ளும்படி கேட்டால்தான் கோபம் வரும்தான்—

க. அப்பா, அது எனக்கு நியாயமில்லை—ஏதாவது வாங்கிக்கொள்—என் மனசு துன்பிக்காவது. “காலத்தினுற் செய்த உதவி, சிறிதெனினும் ஞாலத்தினும் மாணப் பெரிது” இண்ணு படிச்சிருக்கே! நீ செய்த உதவிக்கி, உனக்கு என்ன கொடுத்தாலும் தீராத—நானு உனக்கு ஒண்ணும் செய்யப் போன பாவம்—அந்த ரொணம் வேண்டாம் எனக்கு—

வி. அட்டா—உம்—ஆனால், தாதா, நான் ஒரு உதவி கேட்கிறேன் செய்கிறீர்களா?

க. கேளப்பர், என்னாலே முடியுமானால், மனசார செய்யறே.

வி. ஆனால்—முதலில் என்னை யார் என்று கேட்காதீர்கள்.

க. இல்லையப்பா—உன் இஷ்டப்படி.

- வி. இரண்டாவது—நீர் ஏதோ படித்தவராகத்தோணுகிறது, பிச்சை யெடுக்கும்படி யாக இந்த கதிக்கு—எப்படி வந்தீர்?—உண்மையைக் கூறும்.
- க. ஐயோ! அதை யேன் கேக்கரே?—கேட்டு வருத்தப் படப்போரே—அவ்வளவுதான்.
- வி. உங்களுக்கு வருத்தத்தை ஒருவதானால்—சொல்லவேண்டாம்.
- க. எனக் கொண்ணும் வருத்தமில்லெ—நீ கேட்டு வருத்தப் படப்போராயெ இண்ணே யோகிச்சே.
- வி. பெரிதல்ல சொல்லுங்கள்.
- க. நீ நெனைச்சபடி நான் கொஞ்சம் அந்தஸ்திலே இருந்த வன்தான். அப்பொ வேடிக்கையா இந்த பீட்டில் எல்லாம் கற்றுக்கொண்டேன். மொதல் தாரம் தப்பிப்போக, இரண்டாந்தரம் ஒரு பாவியெக் கட்டிக்கினேன். அவள் நான் பென்ஷன் வாங்கிக் கின்பிற்பாடு, என் சொத்தையெல்லாம் எடுத்துக்கினு ஒரு நான்—என் வேலைக்காரனோடே நடந்துவிட்டாள்—தான் பெத்த ஒரு பொண் கொழந்தையெ விட்டுட்டு—வெளியே சொன்ன வெக்கக் கேடிண்ணு—வாயெ மூடிக்கினு பேசமா லிருந்தாட்டேன். அந்த கொழந்தையெ நானு வளர்த்து வர்ரேன் கஷ்டப் பட்டு. ராத்திரி காலத்திலே எங்கேயாவது இப்படி பாடி, தினம் நாலனு சம்பாதிச்சி, எம்பென்ஷனோடே சேத்து, அந்த கொழந்தையெ காப்பாத்தி, சம்சாரம் பண்ணிகினு வர்ரேன்.
- வி. அந்த குழந்தைக்கு என்ன வயசாகிறது?
- க. இப்பொதான்—பத்து வயசாகிறது—இந்த வயசுலே நான் கை உட்டேட்டா அதுங்கதி என்ன ஆவாது பாவம்!—அதோ கதிதான்!—அதுக்காவத்தான் இந்த வயசுலே நான் கஷ்டப்பட்டுவேன். இப்படி—இல்லாவிட்டால் எனக்

கென்ன—எங்கேயாவது அன்னதான சமாஜத்துக்கு
போன—அவ்வளவு சாப்பாடு போட்ராங்க—

வி. தாதா—ஒரு கடைசி வேண்டுகோள்—இதை நீங்கள்
மறுக்கவே கூடாது.—கையைப் பிடியுங்கள்—

[தன் மடியிலிருந்து ஒரு பையை
எடுத்து எழு எட்டு ரூபாயை
கிழவன் கையில் சொட்டி]

இதை அப்படியே எடுத்துக்கொண்டு, திரும்பிப் பாரா
மல் வீடு போய்ச் சேருங்கள்! ஒரு வார்த்தையும் இனி
பேசவேண்டாம்—நான் வேண்டிக்கொள்ளுகிறேன்.—

க. அப்பா!—

வி. பார்த்தீர்களா!

க. இல்லை இல்லை—இதோ போகிறேன்—அப்பா, அந்த பா
மேஸ்வரன்தா, உன்னையும் உன் பெண்சாதி பிள்ளை
களையு காப்பாத்தணும்— என் மனசு குளிர்த்தது
போலே உன் மனசும் குளிர்த்திருக்க வேணும் எப்
பொழுதும்!

[போகிறான்].

வி. ஆம்!—என் உடல் குளிர்த்திருக்கும் சிக்கிரம்!—என்ன
பாழலகம்!—இக் கிழவன் கதியும் இப்படியா?—ரங்க
நாதத்திற்கும் இவ்வாறான கதி ஏதோ சம்பவித்திருக்க
வேண்டுமென்று தோன்றுகிறது!— இந்த உலகத்தில்
என் ஸ்திரீகளைப் படைத்தான் அந்த ஈரன்?—இனி
தாமதிப்பேனாயின் எனக்கு முழுப் பயித்தியம் பிடித்துப்
போம்—எல்லாம் அனுபவித் தாச்சது—இது மாத்திரம்
ஒன்று மிகுதி வைப்பானேன்?—“யானேதும் பிறப்பஞ்
சேன் இறப்பதனுக் கென்கடவேன்” என்றார். அது
என்ன அவ்வளவு கஷ்டமா?—அதையும் பார்த்துவிடு
வோம்—அடா! சுந்திரகிரஹணம் இப்பொழுதுதான்

நீங்குகிறது !—

[சமுத்திரத்தை நோக்கி விரைந்து செல்கிறான் ; மறைவிலிருந்த ராஜேஸ்வரி அவனைப் பின் தொடர்ந்து விரைந்து செல்கிறாள்].

காட்சி முடிக்கிறது.

மூன்றாம் காட்சி.

இடம்—அதே மிடம்.

கிரஹணம் விட்டு புரணசந்திரன் பிரகாசிக்கிறான்.

ஜனமகூட்டம் அதிக நெருக்கமாகப்

இருக்கிறது.

சிலர். என் ஐயா ! பொழைச்சிகிணை ? பொழைச்சிகிணை ?

மற்றும் சிலர். பொழைச்சிகிணை ஐயா ! பொழைச்சிகிணை ஐயா !

முதல் மனிதன். அதெப்படி ஐயா பொழைச்சிகிணை ! நான்தான் அந்த மூணு கரையாருங்க பொணை தூக்கினுவந்து போட்டதே பாத் தேனே ! செத்தவன் பொழைச்சிகிணை ?

இரண்டாம் மனிதன். அடே ! நான்தான் சொல்லே ! நான்தான் நேராப பாத் தூட்டு வர்தேனே. அங்கே, ஒரு டாக்டரா, எவனோ ஒருத்தன் வந்து, குப்புர கவுக்கப் போட்டு, வயத்திலே அமுக்கினு, வாய் வழியா தண்ணியெல்லாம் வந்துது, அப்புறம் மல்லாக்கப் போட்டு கையெ மடக்கி மடக்கி என்னமோ பண்ணு. நாலுஞ்சு பேரு ஆளுங்கனோ ஒடம்பெல்லாம் நண்ணு தேய்க்கச் சொன்னான்.—

மூ-ம. உசர் வந்துட்டுதோ ?

இ-ம. நான்தான் சொல்லே ! வந்துதுடா இண்ணு ? பேச்சு மூச்சில்லாதெ கெடந்தவன்—மூச்சுவிட ஆரம்பிச்சா—

மு-ம. நீ பாத்தியோ ?

இ-ம. அந்த டாக்டர்தான் சொன்னானே—மூச்சு வருது பொழச் சிகிதை—இனிமேலே பயப்படவேண்டியதில்லை இண்ணு —அந்த பொம்மனுட்டி கிட்ட—

முன்றும் மனிதன். யார் அப்பா அந்த பொம்மனுட்டி ?

இ-ம. எனக்கு தெரியாதுங்க.—யாரோ பணக்காரியாட்டம் இருக்குது. அந்த டாக்டருக்கு உடனே நன் கையிலே யிருந்த மோதரத்தெ கழட்டி கொடுத்தா.

மு-ம. அந்த கரையாருங்களுக்கு ஒண்ணும் கொடுக்கலையோ ?

இ-ம. அவள் சொன்னபடியே ஒவ்வொரு கரையானுக்கும் ஒவ் வொரு சவன் கொடுத்தா.

நான்காம் மனிதன். யார் அந்த பொம்பளே ? அவனுக் கென்ன மானு பாத்யமா ?

மு-ம. அவன் பொண்டாட்டியா ?

இ-ம. சே ! இருக்காது. அவனே பார்த்தா ஏழையாட்டம் இருக்குது ! இவள் ரொம்ப பணக்காரியா யிருக்கரா, பொடவெ மாத்திரம் சாதாரணமீ கட்டிக்கினிருந்தபோதி லும்.

நா-ம. அந்த மனுஷன் யார் இண்ணு தெரிஞ்சுதா ?

இ-ம. தெரியலே. போலீஸ்காரு கூட வந்து கேட்டாங்க, அந்த பொம்மனுட்டி தனக்குக் கூட தெரியாதின்னு.

நா-ம. அப்பறம் அந்த மனுஷன் என்னமானு ?

இ-ம. மூச்சு கொஞ்சம் வர ஆரம்பிச்சவுடனே—அந்த டாக் டர் கம்பினியாலே நண்ணு போத்து, அப்படியே ஆஸ்பத் திரிக் கொண்டுபோவனு மின்னு —

ஐந்தாம்-மனிதன். இல்லெ இல்லெ—ஆஸ்பத்திரிக்கு கொண்டு போவலெ.—அந்த பொம்மனுட்டி தன் வண்டியிலே அப்

படியே தூக்கிக் கிணுபோயி வைக்கச் சொல்லி, அந்த டாக்
டரையும் கூட அழைச்சிக் கிணு பூட்டா—

மூ-ம. அவன் கூத்தியா! இருக்கும் இண்ணு நெனைக்கிறே.
[சிலர் நகைக்கின்றனர்].

ஐ-ம. ஏண்டர்ப்பா அந்த பொம்மனாட்டி பாவத்தெ கொட்டிக்
கொ! அவள் அவ்வளவு தூரம் ஓடிக்கிடி அலைஞ்சி கஷ்டப்
பட்டி ல்லாப்போனா ஆள்—ஆசாமியெ—ஆப்பிட்டிருக்க
மாட்டானே!—அந்தமுட்டும் யாரொ நல்ல புண்ணிய
வதி—பாவம்! அவள்தான், இந்த மனுஷனை யார்
இண்ணு தெரியாதின்னானே—

இ-ம. நான் கிட்ட மூஞ்சியெ பாத்தே—அந்த பிட்டில் வைச்
சிக் கிணு கொஞ்ச நாழிக்கு முன்னே இங்கே வாசிச்சி
கிணு இருந்தேனடா அந்த கெழுவனோடே—அவன் மூஞ்
சாட்ட இருந்தது.

மூ-ம. அடடே! அந்த பொம்மனாட்டிதான், அவனுக்கு ஒரு
ருபா பொட்டாடா! இப்ப கியாபகம் வந்துது!

ஆறும் மனிதன். ஊம! யாராயிருந்தாலும் நமக்கென்ன! அவன்
தலைவிதி கெட்டியா யிருந்துது, பொழைச்சிக் கிணு.—இதாம்
உலகம் இண்ணது!—யார்கிட்டவானா ஒரு நீக்குச்சி இருக்
குதா?

மூ-ம. ஏன் ஐயா?

ஆ-ம. கருட்டு அவிஞ்சிப் போச்சி, இந்த கல்பாவிலே—அத்
தெ பத்த வைக்கணும்

[பேசுகிறார்கள்].

நான்காம் காட்சி.

இடம்—சென்னப்பட்டணம்; தேனும்பேட்டையில் ஓர் பங்களாவின்
நடு அறை.

மிகவும் ஒழுங்காய் அலங்கரிக்கப்பட்டிருக்கிறது.

ஓர் சாய்வு நாற்காலியில் சாய்ந்தவண்ணம் விஜயரங்கம்
இருக்கிறான்.

ஒருபுறமாக ராஜேஸ்வரி நிற்கிறாள்.

விஜயரங்கத்தின் பக்கத்தில் ஓர் நாற்காலியில் டாக்டர் கிருஷ்ணராவ்
உட்கார்ந்திருக்கிறார்.

கி. இனி ஒன்றிற்கும் பயப்பட வேண்டியதில்லை அம்மா,
இவ்வளவு சிக்கிரத்தில் உடம்பு தேறிவிடும் என்று நான்
நினைக்கவில்லை. நான் கொடுத்த மருந்தைவிட, நீங்கள்
அவருக்கு மனத்தில் ஒரு கவலையில்லாமல் பாதுகாத்து
வந்ததே, இவரை இவ்வளவு சிக்கிரத்தில் பூரணமாய்
சுவஸ்தப்படுத்திவிட்டதென்று நம்புகிறேன்.

ரா. சரிதான்!—நான் என்னசெய்தேன்?

வி. என் உயிரைக் காப்பாற்றினீர்கள்—டாக்டர், எனக்காக
நீங்கள் இத்தனைநாளாக எடுத்துக்கொண்ட சிரமத்திற்
கெல்லாம்—இப்பொழுது என் வந்ததைத் தான்
அளிக்கக்கூடும்—ஆயினும் உங்களுக்குச் சேர்வேண்டிய
தொகைக்காக கணக்கனுப்பினால்—

கி. அனுப்புவதாவது? நேற்றைத்தினம் தான் கணக்குப்
படி பணம் எல்லாம் அனுப்பிவிட்டீர்களே—இன்றைத்
தினம் நான் வந்தது சிநேகபாவமாய் வந்ததாக எண்ணும்;
இதை நான் கணக்கிடமாட்டேன்—எனக்கு நேரமார்கி
றது--நான் வருகிறேன்.—இனிமேல் சமுத்திரத்தின்
ஆழத்தைப் பார்க்காதீர்கள் மறுபடியும்!

வி. இல்லை—வாருங்கள்—

கி. நான் வருகிறேன் அம்மா—இனி பத்தியம் கித்தியம் ஒன்
றும்வேண்டாம்; அவர் இஷ்டமானதைச் சாப்பிட்டும்—

இனி ஒன்றுமே பயமில்லை—எல்லாம் பரிசோதித்துப் பார்த்தேன்—நான் வருகிறேன்

ரா. வரருங்கள். [டாக்டர் கிருஷ்ணராவ் போகிறார்].

வி. அம்மா, எவ்வளவு கொடுத்தீர்கள்— டாக்டருக்கு நேற்று?

ரா. அதையென் கேட்கிறீர்கள்?

வி. முன்பு— உட்காருங்கள்— தயவுசெய்து— இத்தனை நாளின் கதை இனி உதவாது. நான் கேட்பதற்கெல்லாம் நீங்கள் தயவுசெய்து பதில் உறைத்துத்தான் ஆகவேண்டும். என் உடம்பு பூரணமாய் சவுக்கியமாய்விட்டதென்றும், இனி ஒரு பயமும் இல்லையென்றும் டாக்டரே சொல்லிவிட்டார்.

ரா. சரி—உங்கனிஷ்டம்— ஒரு கேள்வி தவிர வேறு எது வேண்டுமென்றாலும் கேளுங்கள் சொல்லுகிறேன்.

வி. நான் கேட்கக்கூடாத கேள்வி என்ன? —அதைச்சொல்லும், நான் கேட்கவில்லை.

ரா. நான் யாரென்று என்னைக் கேட்கவேண்டாம். வேறு என்னவேண்டுமென்றாலும் கேளும், சொல்லுகிறேன்.

வி. உம்—சரி—உங்கனிஷ்டம்.—நான் யாரென்று தெரியுமா உங்களுக்கு?

ரா. தெரியும்

வி. நான் யார்?

ரா. விஜயரங்கப்பிள்ளை—“தோன்றிற் புகழொடு தோன்றுக” முதலிய கிரந்தங்கள் எழுதிய ஹலாகிரியர்.

வி. [பெருமூச்செறித்து] ஊம்—எப்பொழுது இதைக் கண்டு பிடித்தீர்கள்?

ரா. அன்றைத்தினம் அந்த வயோதிக பாடகனுக்கு—நீர் உதவி செய்தபொழுது.

வி. ஓ!—அந்த—பாடகனுக்கு—ஒரு ரூபாய்—கொடுத்தது—நீங்கள்தானோ?

ரா. ஆம்.

வி. ஏன்?

ரா. என் சந்தேகம் நிவர்த்தியாகும் பொருட்டு—

வி. இதற்குமுன் என்னைப் பார்த்திருக்கிறீர்களா?

ரா. இல்லை—அன்றுதான் முதல் முதல் நேரில் பார்த்தது—நீர் சந்திரனை உற்றுப் பார்த்தவண்ணம் பெருமூச்சுவிட்டே—இப்படிச்செய்வது யார் என்று எனக்கு சந்தேகம் பிறந்தது—உம்மைக் கவனித்துப் பின் தொடர்ந்தேன்—அதற்காக மன்னிக்கவேண்டும்—

வி. நீங்கள் ராதாரணமாய் உரிக்கும் ஆடையாபரணங்களுடன் இல்லையே அன்று?

ரா. இல்லை.

வி. ஏன் அப்படி?

ரா. நான் மாறுவேஷம் பூண்டிருந்தேன்.

வி. மாறு வேஷத்தில்—நீங்கள்—அன்று சமுத்திரக்கரைக்கு வரவேண்டிய காரணம் என்ன? சொல்லக்கூடுமா?

ரா. கூடும்—நீர் என்ன காரணத்திற்காக—அன்றைத்தினம் அங்கு வந்தீரோ, அதே—யோசனையோடு—நானும் வந்தேன்.

வி. என்ன!—நான் எதற்காக வந்தேன் அவ்விடம் என்று தெரியுமா உனக்கு?

ரா. தெரியுமென்று நினைக்கிறேன்—காரணத்தை காரியத்தினால் ஊகித்தறியலாம் என்று நீங்களே உங்கள் புஸ்தகத்தில் எழுதியிருக்கிறீர்களே!—

வி. அதே காரணத்தோடா நீங்கள் அங்கு வந்தீர்கள்?

சா. ஆம்.

வி. ஆயின்— என்னை யேன் தடுத்தீர்கள்?—காப்பாற்றி

சா. நான் செய்யத் துணிந்தது தவறு—என்று எனக்கு நீர் ஞாபித்து— என்னைக் காப்பாற்றினதின் பொருட்டு— நன்றியறிதலாக—

வி. நான் ஞாபித்தேனா? உம்மைக் காப்பாற்றினேனா?

சா. ஆம்— அன்றைத்தினம் நீர் ஒரு பலனையும் கருதாது அந்த வயோதிகனுக் குதவியதைக் கண்டபொழுது— என் மனத்திலிருந்த பெரும் பாரம் நீங்கியது—அது வரைக்கும் உலகமானது எனக்காகப் படைக்கப்பட்டது என்று எண்ணியிருந்தேன்—அப்பொழுதுதான், உலகத் தின் நன்மைக்காக நான் படைக்கப்பட்டேன் என்பதை யறிந்தேன்—இந்த உண்மையை உம்மிடமிருந்து அறிந்த பின்—நான் எப்படி என்னுயிரை மாய்த்துக்கொள்வது? —உம்மையும் எப்படி தற்கொலை புரியவிடுவது? என்ன யோசிக்கிறீர்?

வி. வேறொன்று மில்லை— அப்பொழுது நான் உமக்கு ஞானோபதேசம் செய்கிறேன்? அல்லது இப்பொழுது நீர் எனக்கு ஞானோபதேசம் செய்கிறீரா, என்று யோசிக்கிறேன்.

சா. நீங்கள் அவ்வாறு சொல்லக்கூடாது— நீர் அன்றைத் தினம் எனக்குச் செய்த மஹிமகாராததிற்கு நான் எந்த ஜன்மத்திலும் உமக்கு நன்றி பாராட்டவேண்டும்.—நான் அன்றைத்தினம் உம்மைக் கண்டிராவிட்டால்—என் கதி என்னுயிருக்கும்? நான் இப்பொழுது எங்கிருப்பேன்?

வி. எதன்பொருட்டு—நீங்கள்—உங்கள் உயிரைப் போக்கத் தீர்மானித்தீர்கள் என்று நான்—கேட்கலாமோ?

சா. [பெருமூச்செறிந்து] நான் சொல்லத் தடைமில்லை— ஆயினும் இப்பொழுது நீர் அதை அறியாதிருத்தல் நன்.

செனத் தோன்றுகிறது. அறிவு துன்பம், பயப்புதானும் அறியாமையே மேல் ஆகும் என்று நீரே எழுதியிருக்கிறீர் !

வி. ஆம் உண்மை—நான் ஏன் அதை அறிய விரும்ப வேண்டும்? என்ன புத்தியின்மை! நான் அவ்வாறு துணிந்ததற்குக் காரணத்தை உங்களிடம்கூற என் மனம் விரும்பவில்லை, உங்களுடைய காரணத்தை மாத்திரம் அறிய விரும்புகிறேன்!—நான் உங்களைக் கேட்டது தவறு, என்னை மன்னிக்கவேண்டும்.

ரா. ஐயோ! நீங்கள் கேட்டதில் தவறென்றுமில்லை என்று நினைக்கிறேன்.—ஆயினும்—இவ்விஷயத்தைப்பற்றி, இனிமேல் நாம் ஒன்றும் பேச்செடுப்பதில்லை, என்று ஒரு ஏற்பாடு செய்துகொள்வோம்—என்ன சொல்லுகிறீர்கள்?

வி. அப்படியே ஆகட்டும் --- உங்களிடமிருந்து

ரா. சரி—வெறு ஏதாவது பேசுவோம்.

வி. ஆம்—அப்படியே செய்வோம்—நீங்கள் இதுவரையில் எனக்காக எவ்வளவு பணம் செலவழித்திருக்கிறீர்கள்?—தயையென்று சொல்லவேண்டும்—

ரா. [சிறுநகைப்புடன்] வேறே பேச வேண்டுமென்றால்—இதுதானே?

வி. இல்லை சொல்லுங்கள்.

ரா. அதையென் கேட்கிறீர்கள்?

வி. உங்களுக்கு நான் பலவிஷயங்களிலும் சடன் பட்டிருந்த போதிலும், பணவிஷயத்திலும் கடன்பட்டிருக்க எனக்கிட்ட மில்லை.

ரா. அதை, நான் கொடுக்கவேண்டிய கடனாகப்பாவித்தாலோ?

வி. அது தவறாகும்—என் வேண்டுகோளை மறுக்காதீர்.

- ரா. ஐயோ ! நான் உமது வேண்டுகோளை மறுப்பேனா ? அப்படியே ஆகட்டும்—பிறகு சொல்லுகிறேன் அக்கணக்கை—இப்பொழுது என்னத்திற்கு ?
- வி. இப்பொழுதே அக்கடனைத் தீர்ப்பதற்காக நான் கேட்கவில்லை—அப்படிச் செய்யவும் எனக்குச் சக்தி யில்லை யென்பதை நீரே அறிந்திருக்கிறீர்கள்—ஆயினும்—இவ்வளவென்று தெரிந்திருந்தால் கூடியசிக்கிரத்தில் அதைத் தீர்க்கவேண்டுமென்பதே என் கருத்து.
- ரா. அப்படியே செய்யுங்கள்—நான் கணக்கு வைக்கவில்லை—ஆயினும் ரூபகமிருக்கும்வரையில் நான் கணக்கிட்டு மொத்தம் செய்து சொல்லுகிறேன்—கூடிய சிக்கிரத்தில்.
- வி. ஆம்—கூடியசிக்கிரத்தில் சொல்லுங்கள்—
- ரா. ஆம்—அதற்குமுன்பாக, அக்கடனைத் தீர்க்க ஓர் உபாயம் நான் சொன்னாலோ ?
- வி. என்ன உபாயம் ?
- ரா. நான் இப்பொழுது சொல்லப்போகிறதைக் கேட்டு என் மீது கோபித்துக்கொள்ளக் கூடாது.
- வி. இல்லை சொல்லுங்கள்.
- ரா. நான் நேற்றைத்தினம் உம்முடைய “தோன்றிற் புகழோடு தோன்றுக” என்னும் கதையைப் படித்துக்கொண்டிருந்தேன்—அதை நான் படிப்பது பதினான்காவது முறையாகும்!—இச் சிறந்த கதையை நாடகமாக எழுதினால்—என்ன நன்றாகயிருக்கும் என்று நான் யோசித்துக்கொண்டிருக்கும் தருணத்தில்—தெய்வாதினத்தால்—ஒரு நாட்டுக்கோட்டைச் செட்டி வந்து சேர்ந்தான்—அவன் தற்காலத்தில் சென்னபட்டணத்தி லிருக்கும் நாடக கம்பெனிகளுக்கெல்லாம் மிகவும் சிறந்ததான் லக்ஷ்மி விலாச சபையின் ஏஜெண்டு—அவன் தனது கம்பெனிக்கு ஏதாவது புதிய நாடகம் எழுதித்தர வேண்டுமென்று வற்புறுத்தினான்—அவனுக்கு சில சமயங்களில் நமது தேசத்

திய பூர்விக கதைகளை நாடகரூபமாக எழுதித் கொடுத்திருக்கிறேன்—அதற்கு அவன் பணம் கொடுத்திருக்கிறான்—அவனை இன்று காலை வரச்சொன்னேன்—அவன் வரும் சமயமுமாயிற்று.—

வி. நாடகரூபமாய் எழுதினால் நன்றாயிருக்குமென்று நினைக்கிறீர்களா?

ரா. என்மனத்திற் கொஞ்சமேனும் சந்தேகமில்லை அதைப் பற்றி, கதையாகப் பத்துபெயர் படிப்பதானால், நாடகமாக ஆயிரம் பெயர் சுலபமாகக் கண்டுபிடிப்பார்கள். நீர் எழுதித் தான் பாடும்— என் வேண்டுகோளை மறுக்காதீர்—

வி. என்ன? என்னையா எழுதச் சொல்லுகிறீர்கள்? நீங்கள்ல்லவோ எழுதப்போகிறீர்கள் என்று பார்த்தேன்.

ரா. சரிதான்! அது என் சக்திக்கு மேற்பட்டது— உம்மால் தான் முடியும் அது—நீர் எப்படியும் எழுதி முடிக்க வேண்டும். அதை—உமக்கு ஒரு கஷ்டமாகாது. ஒரு வாரத்தில் நீர் அதை எழுதி முடிக்கலாம்— ஆகட்டும் என்று சொல்லும்— என்— கடனையும் நீர் தீர்க்கலாம், நீர் விரும்பியபடி சிக்கிரத்தில்.

வி. முயன்று பார்க்கிறேன்—எனக்கென்னவோ, நன்றாயிருக்குமோ இராதோ, என்று சந்தேகமாயிருக்கிறது.

ரா. எனக்கென்னவோ சந்தேகமாகவே யில்லை—

[கீழே முத்தையன் செட்டி குரல்
“அம்மா எங்கே யிருக்கிறார்கள்?”]

அதோ! வந்துவிட்டான். நான் இங்கழைத்து வருகிறேன்—அவன் அசாதத்தியன்— பணத்தைப்பற்றி பேச வேண்டிய விஷயம் என்னிடம் விட்டுவிடுங்கள்—

ஓர் வேலைக்காரன் வருகிறான்.

- வே. அம்மா, முத்தையன் செட்டியார் வந்திருக்கிறார், உங்களைப்பார்க்கவரலாமா என்று கேட்டு வரச் சொன்னார்.
- ரா. வரச்சொல். [வேலைக்காரன் போகிறான்.] அவன் எந்நேரமும் தன் நஷ்டத்தைப்பற்றியே பேசுவான்.— சம்பாதிப்பதெல்லாம் லாபம்—பேசுவதெல்லாம் நஷ்டம்!

அ. ர. மு. முத்தையன் செட்டி வருகிறான்.

- மு. நமஸ்காரம்!
- ரா. வாருங்கள் செட்டியார், உட்காருங்கள்—
- மு. என்ன போங்கோ! இந்த வருஷம் களுதே—நஷ்டத்தும் பெர்லே நஷ்டமா வருதுங்கிறே!
- ரா. என்ன ஐயா, புது நஷ்டம்?
- மு. என்ன போங்கோ! நேத்துகாலமே முக்கால் ரூபாய்க்கு ஒரு புதுசெருப்பு வாங்கினே, சாயங்காலம் ஒரு நாய்குட்டி அதைக் கடிச்சுட்டுது.— முக்கால் ரூபாய், பன்னெண்டணை—நஷ்டம்! செருப்பில்லாமே நடந்து வந்திருக்கிறேங்கரெ இப்போ—
- ரா. அது போனாற்போகிறது—இவர் யார் தெரியுமோ உங்களுக்கு?
- மு. ஏ!—தெரியலை— மன்னிக்கணும்
- ரா. இவர்— [விஜயரங்கம் கண்ணாற்சைசெய்ய] ஒரு பெரிய தமிழ் வித்வான்—உங்கள்கம்பெனிக்காக ஏதோ புதிதாய் நாடகம் எழுதவேண்டு மென்றீரே—இவரைக் கொண்டு அதை முடிக்கலாம் என்று ஒரு யோசனை—
- மு. இவாள்—நாமதேய மென்னமோ?
- ரா. இவர் ஒரு காரணம்பற்றி சிலகாலம் தன் பெயரை வெளியிடக் கூடாதென்று தீர்மானித்திருக்கிறார்.

மு. இவா—ஏதாவது நாடவம் எழுதியிருக்கார்களா ? ஆடப் பட்டிருக்கா ?

ரா. அதையெல்லாம்பற்றி உங்களுக்குக் கவலை வேண்டாம்— நாடகம் நன்றாயிருப்பதற்கு நான் உத்தரவாதம்— உங்க ளுக்கு எப்படிப்பட்ட நாடகமா யிருக்கவேண்டுமோ சொல்லுங்கள்—

மு. என்ன போங்க—உங்களுக்குத் தெரியாததல்ல—இந்த நாடவம் என்கிற கருதையிருக்கே— தேவடியாளெப் போலே—வேளைக்கொரு சேலை கட்டினதான் வெலையா கும் ; ஆகவே நாடவக்கதே புதுசாயிருக்கணும். இந்தக் கருதே கோவிலன் நாடகத்தை எடுத்துக்கொண்டேனா ! முதல்லே லாபம்போலே காட்டி கடைசியா—நஷ்டமா முடிஞ்சது.

ரா. என்னசெட்டியாரே, கோவிலன் நாடகத்தில் மூவாயிரம் ரூபாய் ரீங்கள் சம்பாதித்ததாகச் சொல்லுகிறார்கள்—

மு. வாயாலே சொல்வாளுக் கென்னுங்கிறே ! நஷ்டப்பட்ட எனக்கல்லவோ தெரியும்—போனமாசம் அதிலே ஐயா யிரம் ரூபா நஷ்டம்—

ரா. எப்படி ?

மு. போனமாதிரி வந்ததே, அப்போ கும்புகாணத் துக்கு இந்த கருத்த நாடகம் நம்பெனியே அழைச்சி சிண்டு போயிருக்கே, ஐயாயிரா ரூபாய் லாபம் கிடைச் சிருக்கும்—கொட்டகே அங்கே ஆபபிடாமே—கருதே ஐயாயிரம் ரூபாய் நஷ்டம் வைச்சுட்டுதிங்கிறே !

ரா. சிரம்பசரி !—அதிருக்கட்டும்—ரீங்கள் கோருகிறபடியே புதிய கதையைவைத்து நாடகமாக எழுதச்சொல்லு கிறேன்.

மு. அதிலேயும் பாருங்க—இந்த கருதே—ஜனங்களுக்கு தெரிந்த கதையா யிருந்தாதான், காசு வருதுங்கிறே—

இந்த கதே புஸ்தகம் நீங்கபடிச்சி இருக்கைகளா?—
யாரெப்பாத்தாலும் இந்தக் கதையே நாடவமா போட்
ரதுதானே எங்கிரா!—

[ஒரு புஸ்தகத்தை ராஜேஸ்வரி
கையில் கொடுக்கிறாள்].

ரா. “தோன்றிற் புகழொடு தோன்றுக”!

[விஜயரங்கம் கையில் கொடுக்கி
றாள்].

வி. [அதைப்பார்த்து] இது யாருடைய புஸ்தகம்?

மு. நம்மிடகம்பெனியிலே அயன் ஸ்திரீபார்ட் லோகநாயகி
வாங்களை. ஒருத்தர் தவறாதே எல்லாம் படிச்சாச்சி—
எல்லோரும் இதெ நாடவமா போட்டா நண்ணுயிருக்
குங்கிராக, அத்தே அம்மாளுக்கு காட்டலாமிண்ணு
எடுத்து வந்தே—நீங்க இதெபடிச்சி இருக்கிறா?

ரா. நன்றாகப் படித்திருக்கிறார்—அவர் சிக்கிரம் நாடகமாக
எழுதிக்கொடுப்பார்—அதற்கு என்ன—ஏற்பாடு?

மு. ஏற்பாடென்னாங்கிறே? அல்லாம் உங்களுக்கு தெரிஞ்
சிருக்கே— இந்த களுதே நாடவத்திலே ரொம்ப நஷ்
டப்பட்டிருக்கிறே முன்னையே— ஆகவே ஏதாவது
கொறைச்சி.—

ரா. குறைக்கிறதாவது! இதென்ன நான் எழுதுகிறேனே
அம்மாதிரி நாடகமென்ற நினைத்தீர்கள்? இதில் பேரம்
ஒன்றும் வேண்டாம். ஐந்தாறு ரூபாய் கொடுத்துவிட
வேண்டும் கண்டிப்பாய்.—அச்சிடுகிற பாற்பதை அவ
ருடையது. அல்லாமலும் உங்கள் கம்பெனி தனிர மற்
றவர்கள் ஆடுவதானால் அவருடன் வேறு ஏற்பாடுசெய்து
கொள்ளவேண்டும்.

மு. அட்டடா! அப்புறம் எனக் கேது லாபம் கிட்டரது
இங்கிறே? நஷ்டத்தோடெ நஷ்டமா?—சரி, ஆனால் நான்
பொறப்படவேண்டியதுதான்—

ரா. சரி, புறப்படுங்கள்.

மு. என்னும்பா, அவ்வளவு கண்டிப்பா சொல்லிவிடரைகள்!— உங்களோடே நான் பேரம் பண்ண இஷ்டமில்லை— முன்னூறு ரூபாய் வைத்துக் கொள்ளுங்கள்—கண்டிப் வார்த்தை.

ரா. செட்டியாரே, நான் முன்பெ சொன்னேனே, பேரம் வேண்டாமென்று—வேறு ஏதாவது பேசுங்கள்.

மு. ஆனால் நீங்க என்னு நானூறு ரூபாயிலெயா இருக்கிறை?

ரா. இல்லை—ஐந்தூறு.—அதற்கு ஒரு காசும் குறைந்தால் இவர் எழுதமாட்டார்.

மு. என்ன வெஹு கண்டிப்பா யிருக்கே!—ஒங்களுக்காக ஒப்புக்கொள்ளரே—அதிலே ஒரு ஐம்பது ரூபாய் தள்ளி விடுங்க.

ரா. செட்டியாரே, அப்படியானால் இந்த நாடகத்தை விட்டு விடுங்கள்—வேறு ஏதாவது எழுதச் சொல்லுகிறேன்.

மு. ஏ!—அப்படி சொல்லாதைங்க இங்கிரே!—இதுதான் முக்கியமா வேண்டியிருக்கு.—அபன் ராஜபார்ட் ஆசாமி கூட, தனக்கு ரொம்ப நண்ணு யிருக்குமிண்ணு சொல்லி யிருக்கரா—

ரா. ஆனால் ஐந்தூறு ரூபாய் சரியாகக் கொடுத்து விடுங்கள்.

மு. சரி—நீங்க அவ்வளவு கேக்கும்போது ஒரு ஐம்பது ரூபா தான் எனக்கு நஷ்டமாகட்டிமே.—எப்பொழுது முடித் துக் கொடுப்பார்? எனக்கு அவசரமாக ஒரு வாரத்தில் வேணும்.—அவர் ஒன்றும் வாயெ திறக்கலையே?

வி. அதெல்லாம் சரிதான் செட்டியாரே, இதை நாடகமாக ஆடுவதென்றால், முதலில் இந்த தூலாசிரியருடைய உத் தரவு பெறவேண்டுமே—அதைப் பெற்றிருக்கிறாரா? இல்லாவிட்டால் கிரிமினல் சட்டத்திற்கு உள்ளாகுமே.

மு. அட்டா ! அதென்ன களுதெ அது ? அது தெரியாதே எனக்கு ; அதென்ன சமாசாரம் ?

வி. ஒரு நூலாசிரியருடைய உத்தரவில்லாமல், அவர் எழுதிய கதையை நாடகமாக எழுதினாலும், அல்லது ஆடினாலும், போலீஸ் வியாஜ்யமாகும்.—ஆகவே முதலில் இந்த நூலாசிரியருக்கு எழுதி, இதை நாடகமாக அமைத்து ஆட உத்தரவைப் பெறவேண்டும் நீர்.

மு. அட்டா ! எல்லாம் தீர்ந்தது இண்ணு பார்த்தா இந்த களுதெ கஷ்டம் ஒண்ணிருக்குதா ? ஐயோ ! அவரை எனக்கு—தெரியாதே—உங்களுக்கு தெரியுமோ ?

ரா. ஆம், அவருக்குத் தெரியும் நன்றாய்.

மு. ஐயா, நான் என்ன சொல்ரேங்கிரே, நானு எழுதி கெட்டா,—அந்த ஆளு, அதிகமா ரூபா கேப்பா, நீங்க எழுதி கேட்டைங்கண்ணு—சுலபமா பூடும்—நான் சொல் ரத்தெ கேளுங்க—மொத்தத்துலே அறநூறு ரூபா கொடுத்துடரென் ; அந்த உத்தரவு எல்லாம் நீங்க பாத்துகணும்.—எனக்கு வேறெ நஷ்டம் வைக்காதே.

ரா. சரி—அப்படியே ஆகட்டும்.

மு. ஏதாவது—முதல்லெ—ரூபா வேணுமா ?

வி. ஒன்றும் வேண்டாம்—போம்.

மு. அப்படியல்லாங்கிரே !—எதுக்கும் இந்த முன்னூறு ரூபாயெ வைச்சுகொள்ளுங்க—

[மூன்று நூறு ரூபாய் கோட்டுக் களை மடியிலிருந்து எடுத்துக் கொடுக்கிறான்].

வி. எனக்கிப்பொழுது வேண்டாம்—நாடகத்தை எழுதி முடித்து அப்புறம் வாங்கிக் கொள்ளுகிறேன்.

மு. அப்படியல்லாங்கிரே—உங்களுக்கு வியவஹாரம் தெரியலே—அம்மா, நீங்க வாங்கிக்கொங்கோ அவருக்கு பதிலா ?

ரா. சரி—கொடும். [வாங்கிக் கொள்ளுகிறான்]

வி. ஐயா, என்னை அவசரப்படுத்தாதீர்—என்னால் கூடிய சீக்கிரத்தில் எழுதி முடிக்கிறேன்.

மு. இனிமே—உங்க பாரம் இங்கிரே—எனக்கென்னு? நான் வர்ரே—அம்மா, நான் வர்ரேன்.—ஏ—அவர் கைபாலே ரசிது அனுப்பிச்சுடுங்க வழங்குப்படி.—நான் வர்ரென் ஒருவாரம் பொறுத்து—நடுவிலேயும் வந்து பாதிண்டு போரேன்—உத்தரவு. [போகிறான்].

ரா. சீ! நாம் ஏமாந்து போனோம்—இன்னும் அதிகமாய்க் கேட்டிருக்கவேண்டும்—அவனுக்கு மிகவும் அவசியமாய் வேண்டியிருக்கிறதற்போ லிருக்கிறது—இல்லாவிட்டால் அவ்வளவு எளிதில் ஒப்புக்கொண்டிருக்க மாட்டான்.—தானாகவே தூறு ரூபாய் அதிகமாய் உயர்த்தினானே—நாம் கேளாமலே!

வி. போனாற்போகிறது—என்ன ரூபாய் இது! என்னை நேராகக் கேட்டிருந்தால் சும்மாக எழுதிக் கொடுக்க இசைந்திருப்பேன்—

ரா. அது தவறாகும்—சும்மாகப் பெறும் பொருள்களின் மஹிமையை உலகம் உண்மையில், அறிகிறதில்லை. அன்றியும் உலகத்திற்கு நன்மைபுரிய முயன்றால் அதற்குரிய பொருள் கையில் சேகரித்துவைத்தல் இன்றியமையாததாம். சரி, சாப்பிட்டானவுடன், இன்றைக்கே ஆரம்பியும்—இனிமேல் பொழுது போக்குவதற்கு மார்க்க மில்லாமல்—எதையோ யோசித்துக்கொண்டிருக்கமாட்டார்.—

வி. ஆம், உண்மையே—என் மனத்திற்கு ஏதாவது வேலை வேண்டும்.—

ரா. நீர் விரும்பும்வேலையே கிடைத்ததே, இனி யென்ன?

வி. ஆயினும்—எனக்காக—என் நீங்கள் இவ்வளவு கஷ்டமெல்லாம் எடுத்துக் கொள்ளுகிறீர்களேயாயினும்
மகாபுத்திரர் தயவு
டாக்டர். உ. வே. சாமிநாதையர்

ரா. என் மனத்திற்கு—ஏதாவது வேலைவேண்டுமே யென்று—
போஜனவேளை ஆயது போவோம் வாரும்.

[போகிறார்கள்].

காட்சி முடிக்கிறது.

ஐந்தாம் காட்சி.

இடம்—சென்னப்பட்டணம் விக்டோரியா பப்ளிக் ஹால்
நாடகமேடை—திரைக்குப் பின்புறம்.

ஒரு சோபாவின்மீது விஜயரங்கநீதை வளர்த்தி யிருக்கிறது.
பக்கத்தில் ராஜேஸ்வரி நின்று விசிறிக்கொண் டிருக்கிறாள்.

சற்றிலும், கிருஷ்ணசாமி முதலியார், லோகநாயகி,

முதலிய வேஷதாரிகள் வேஷத்துடன் சூழ்ந்து

நிற்கின்றனர். திரைக்கு வெளியாக பெரும்

கோஷ்டமாயிருக்கிறது.

டாக்டர் கிருஷ்ணராவ் விஜயரங்கத்தின் பக்கத்தில்

முழந்தாளிட்டு நிற்கிறார்.—

கி. ஒன்றும் பயமில்லை—நீங்கள் எல்லாம் ஒருபுறம். ஒதுங்கி
யிருங்கள்—காற்றை ஆடைக்காதீர்கள்.—அதோ
மூர்ச்சை தெளிகிறுற்போ லிருக்கிறது. அந்தக் கூச்சலை
நிறுத்துங்கள் யாராவது திரைக்கு வெளியே போய்!—

[கிருஷ்ணசாமி முதலியார் வெளி
யே போகிறார்; கிருஷ்ணராவ்
விஜய ரங்கத்தின் முகத்தில்
குளிர்ந்த ஜலத்தைத் தெளிக்
கிறார்]

வி. [கண் விழ்த்து] நான் எங்கே—இருக்கிறேன்?—நான்
மூர்ச்சையானேனா?

கி. ஆம், கொஞ்சம்—அதொன்றுமில்லை—அதைப்பற்றி
யோசியாதீர்—ஜனங்கள் சந்தோஷத்தினால் போட்ட கூச்
சலில் கொஞ்சம் மூர்ச்சையானீர்—அவ்வளவுதான்—

வி. நான்—விழுந்தேனா?

கி. விழுந்திருப்பீர்—ஒரு பக்கமாய் நின்றுகொண்டிருந்த மைதிலி ஓடிவந்து உம்மைக் கரத்தில் தாங்கி யிராவிட்டால்— இதற்குள்ளாக நானும் ஓடிவந்து பிடித்துக் கொண்டேன். நீர் பேசிக்கொண்டிருந்தபொழுது, உமது நா தழதழத்தும், நான் சந்தேகப்பட்டு உள்ளே வரலாமென்று விரைந்து வந்தவன், நீர் மூர்ச்சையானதும், அப்படியே மேடையின் பேரில் குதித்தேறிப் பிடித்துக்கொண்டேன்—

வி. என்ன கஷ்டம் வைக்கிறேன்—உங்களுக்கெல்லாம்—

கி. சரிதான்!—கஷ்டமென்ன இதில்?—

கிருஷ்ணசாமி முதலியார் மறபடியும் வருகிறார்.

கி-மு. ஐயா டாக்டர்! ஜனங்களெல்லாம் அப்படியே நின்று கொண்டு இருக்கின்றனர். நான் என்ன சொல்லியும் போகமாட்டேன் என்கிறார்கள்—நீங்கள் திரைக்கு வெளியே போய், நூலாசிரியருக்கு உடம்பு ஒன்றும் இல்லை, என்று கூறினுல்தான் போவார்கள்போலிருக்கிறது.

கி. இதென்னடா கஷ்டம் ஒன்று!

[திரைக்கு வெளியே போகிறார்]

ரா. என்னமா யிருக்கிறது உடம்பு?

வி. இப்பொழுது ஒன்று மில்லை—வண்டியைக் கொண்டுவரச் சொல்லுங்கள் சீக்கிரம்—

கி-மு. உங்கள் வண்டி வருகிறதற்கு இன்னும் அரைமணி நேரம் பிடிக்கும்! என்ன கும்பல்! என்ன ஜனம்! இதுவரையில் இந்த கும்பலை விசுடோரியா ஹாலில் நான் பார்த்ததில்லை.

ரா. இதோ போய்ச் சொல்லிப் பார்க்கிறேன்.

[பின்புறமாகப் போகிறார்]

டாக்டர் கிருஷ்ணராவ் திரையின் பக்கமிருந்து
மறுபடியும் வருகிறார்.

கி. தேட்பவர்களுக் கெல்லாம் பதில் சொல்வ தென்றால்!—
அவர்கள் கூச்சலுக்குமேல் நான் கூச்சல் பொட்டுப் பேச
வேண்டியதாயிற்று!—உங்களுக்கு எப்படி யிருக்கிறது
இப்பொழுது?

வி. ஒன்றுமில்லை—சரியாய் விட்டது—எதோ சொஞ்சம் பல
ஒரீனம்.—

கி. அவ்வளவு வுதான்—நீங்கள் சிக்கிரம் வீட்டிற்குப்போய்—
பேசாமல் படுத்துக்கொண்டு தூங்குங்கள்—நான் நாளே
காலே—வருகிறேன்.—

[வெளியில் பெண்டுகள் ஏழம்
படிக்கட்டி வருகிறார்கள்
“டாக்டர் டாக்டர்! டாக்டரைக்
கூப்பிட்டு வாங்கள்!” என்று
கூச்சல் கிளம்புகிறது].

கி. என்ன ஆது?

லோ. டாக்டர்! டாக்டர்! யாரோ பொம்மனுட்டி—கையிலே
குழந்தையே வைச்சுண்டிருக்கிரா! அப்படியே படிக்கட்
டண்டே மூர்ச்சையானா! போய்பாருங்க! போய்பாருங்க!

கி. என்னடா கஷ்டம் இது?

வி. டாக்டர்! சிக்கிரம் போய்ப் பாருங்கள்—என்னவென்று
—பாவம்!

கி. இதோ!

[வினைத்து பின்புறமாகப் போகி
றார்].

ராஜேஸ்வரி மறுபடியும் வருகிறாள்.

ரா. வண்டியைப் பின் பக்கமாகக் கொண்டுவரச் சொன்னேன்.
நாம் பின் பக்கமாகப் போவோம்.—

வி. கொஞ்சம் பொறுங்கள்.—

ரா. உங்களிஷ்டம்—எனக்கொன்றும் அவசரமில்லை—ஏதாவது தாகத்திற்கு சாப்பிடுகிறீர்களா ?

கி-மு. இதோ—கொஞ்சம் சோடா சாப்பிடுங்கள்.

[விடைத்துபோய் ஒரு சோடா புட்டியைத் திறந்து ஒரு டம்ளரில் விட்டுக் கொண்டுவந்து கொடுக்கிறான்].

வி. [அதைச் சாப்பிட்டு] அப்பா, உனக்கு வந்தனம்.

கி-மு. சரிதான்—இதற்கெல்லாம் வந்தனம் ஒன்று—

ஒரு பக்கத்திலிருந்து முத்தையன் செட்டி பணப்பெட்டியொன்றைத் துக்கிக்கொண்டு வருகிறான்.

மு. களுதெ செனங்க ! இன்னம் ! போவமாட்டேங்கிறாக !

[ஒரு நாற்காலியில் உட்கார்த்து]

ஐயாவுக்கு உடம்பு என்னமா யிருக்கு ?— கொஞ்சம் தேவலையா ?—

வி. ஒன்றுமில்லை—சவுக்கியமாய் விட்டது.

மு. அடே ! யார்டா அது ? ஐயாவுக்கு தாகத்துக்கு கொண்டாந்து கொடுடா ஏதாவது !

கி-மு. கொடுத்தேன் செட்டியாரே, கொஞ்சம் சோடா கொடுத்தேன்.

மு. களுதெ சோதா என்னத்துக்கு ?—உடம்புத் தண்ணி!—கொஞ்சம் பால் கொண்டுவந்து கொடுக்கச் சொல்லு—

வி. வேண்டாம் செட்டியாரே—எனக்கொன்று மில்லை இப்பொழுது.

ரா. என்ன செட்டியாரே, இப்பொழுது என்ன சொல்லுகிறீர்கள் ? நாடகம் ஜனங்களுக்குப் பிரீதியா யிருக்குமோ என்னவோ என்று சந்தேகப் பட்டுக்கொண்டிருந்தீர்களே ? இப்பொழுது என்ன சொல்லுகிறீர்கள் ?

மு. அடடா! நானா சந்தேகப்பட்டேங்கிறைக? ஐயா தான் சந்தேகப்பட்டார்.—எனக்கு சந்தேகமே யில்லையே—ஐயாவுக்குப்போட சாயங்காலமே ரோஜாப்பூ மாலெகூட உத்தரவு செய்திருந்தேனே—ஐயாவுக்குப் போடலையா அந்த ஜமீன்தார்?—எங்கே அந்த மாலே?

ரா. அதோ, கழற்றி வைத்திருக்கிறது.—மூர்ச்சையான போது எடுத்துவிடச் சொன்னார் வைத்தியர்.

மு. அது கெடக்கட்டுங்கிரே—நாளேக்கு ஐயாவுக்கு எங்கை யாலே ஜரிகெயாலே போடப்பொரே!

லி. நாளேக்கா? என்ன நாளேக்கு?

மு. நாளேக்கு மறுபடியும் ஐயா நாடவம் தான்! இந்த வாரம் எல்லா இதுதான்!—இண்ணைக்கே நாளேக்காவ எத்த னெ திக்கட்டு வித்துபோச்சுது எங்கிறைக!—அதுக்காத் தானே, இத்தனி நாழி புடிச்சது, நான் இங்குவர!

ரா. அதோ நம்முடைய வண்டி சப்தம்—புறப்படுவோம்?

மு. அம்மா, உங்களோடெ ஒரு பேச்சு—

[ராஜேஸ்வரியை ஒரு புறமாய் அழைத்துக்கொண்டு போய்]

இனிமேலெ ஐயா எளுதர நாடவ மெல்லாம் எனக்கு ஒப்பந்தம்—நாடவம் ஒண்ணுக்கு ஆயிரம் ரூபாய் கொடு த்து விடரே—நீங்க எப்படியாவது பேசி— ஏற்பாடு பண்ணிடணும்—

ரா. எல்லாம் பிறகு ஆகட்டும்.

மு. நீங்க அப்படி சொல்லிடக் கூடாது—உங்களுக்கு நான் பிரத்யேகமா—ஏதாவது ஏற்பாடு பண்ணேங்கிரே—

ரா. சரிதான்—கெட்டிக்காரர்தான்!—எல்லாம் நாளே காலே வீட்டிற்கு வாருங்கள் பேசிக்கொள்ளுவோம்—

டாக்டர் கிருஷ்ணராவும் எட்டிளபுறம் ஜமீன்தாரும்

வருகிறார்கள்.

லி. டாக்டர், என்ன சமாசாரம், போயிருந்திரே?

கி. ஒன்றுமில்லை—சரியாகிவிட்டது—கும்பல் நெருக்கத்தில் மூர்ச்சையானும் போலிருக்கிறது.—அப்படியே விழுந்ததில் குழந்தைக்கு முழங் கையில் கொஞ்சம் காயம்பட்டது. குழந்தையின் காயத்தைக் கட்டி, பிறகு தாயின் மூர்ச்சை தெளிவிக்க, இவ்வளவு நேரம் பிடித்தது—

வி. வேறொன்றும் அபாய மில்லையே ?

கி. இல்ல இல்லை—வீட்டுக்குபோய் விட்டார்கள் அவர்கள்—திரும்பி வரும்பொழுது கம்முடைய எட்டினபுறம் ஜமீன்தார் உம்மை நேரில் பார்த்து விசாரித்துவிட்டுப் போகவேண்டுமென்றார்—அழைத்துக்கொண்டு வந்தேன் அவரை.

வி. வரவேண்டும்—உங்களுக் கெல்லாம் என்னால் நிரம்ப சிரமம் ?

எ-ஜ. நன்றாகச் சொன்னீர்கள் !—உங்களுக்கு உடம்புக்கு ஒன்று மில்லையே இப்பொழுது ?

வி. ஒன்றுமில்லை இப்பொழுது, தங்களைப்போன்ற பெரியோர்களுடைய ஆசீர்வாதத்தால்.—ஏதோ கொஞ்சம் பல ஹீனம்—

எ-ஜ. ஆமாம், ஒரு புஸ்தகம் எழுதுவதென்றால் என்ன கஷ்டமிருக்கிறது ! மூளைக்கு எவ்வளவுவேலை ! உடம்பைக் கொஞ்சம் ஜாக்கிரதையாய்ப்பார்த்துக் கொள்ளுங்கள்—நீங்கள் இன்னும் இந்த மாதிரி எத்தனையோ நாடகங்கள் எழுதவேண்டும்—பதினாறும் பெற்று பெருவாழ்வு வாழ வேண்டும்—அதுவே என் ஆசீர்வாதம்.—நீங்கள் சீக்கிரம் வீட்டிற்குப்போய் கொஞ்சம் நித்திரை செய்யுங்கள், என் வண்டியைத் தருவதா ?

வி. இல்லை—வண்டி யிருக்கிறது.

எ-ஜ. நான் நாளை காலை வந்து பார்க்கிறேன்—நான் வருகிறேன்.

கி. நானும் வருகிறேன் ; நீர் சீக்கிரம் வீட்டிற்குப்போம்.

[இருவருமாகப் போகிறார்கள்].

மு. யாரடா அது? ஐயா வண்டியெ சிக்கசம் கூப்பிடச் சொல்.

ரா. வேண்டாம், முன்பே வந்திருக்கிறது.

வி. [எழுந்திருந்து] இந்த நாடகத்தில் வேஷம் தரித்த உங்களுக்கு கெல்லாம் நான் வந்தனம் செய்கிறேன். இப்பொழுது சாவகாசமில்லை—நான் தினம் சாவகாசமாய் உங்களெல்லோருடனும் பேசுகிறேன்—

கி-வி. அப்படியே, மிகவும் சந்தோஷம்—இப்படிப்பட்ட அற்புதமான கதையை நாடகமாக எழுதி, நாங்கள் அதில் பெயர் பெறும்படியாகச் செய்ததற்காக, நாங்கள் எல்லோரும் உங்களுக்கு நன்றி யறிதலுடையவர்களாக இருக்கிறோம்.

[எல்லோரும் வணங்குகிறார்கள்].

வி. [அவர்களை வணங்கி] நான் வருகிறேன்— செட்டியாரே நான் வருகிறேன்.

வி. அதென்னாவுங்கோ—இதோ நானும் வர்ரே உங்களோடே கூட, உங்கள் வீட்டுவரைக்கும்—

லோ. ஐயா, இந்த ரோஜாப்பூ மாலையெ விட்டுட்டுப் போகுகளே—இதே கழுத்துலே போட்டிண்டு போங்க—

வி. அம்மா, இப்படி—கொடு—அதை—கையில்.

லோ. ஆமாம்—நாங்கல்லாம் போட்டா நீங்க போட்டுகிவைகளா!

ரா. [போகும் பொழுது மெதுவாய்] தோன்றிற் புகழொடு தோன்றுக!

வி. உம்—

[பெருமூச்செறிக்கிறான்].

[போகிறார்கள்].

காட்சி முடிக்கிறது.

முன்றும் அங்கம்.

முதல் காட்சி.

இடம்—சென்னையில் புதிதாய்க் கட்டப்பட்ட “விஜய மங்கம்” என்னும் நாடகசாலையில் ஒத்திகை நடத்தும் அறை.

நடுவில் சாய்நாதன் நிற்கிறான். அவனைச் சுற்றிலும் லோகநாயகி முத்துக்ருஷ்ணநாயுடு முதலிய நாடகமாடுபவர்கள் நகைத்துக்கொண்டு நிற்கின்றனர்.

லோ. இன்னொருதரம் சொல்லம்மா, இன்னொருதரம் சொல்லு.

சா. “மானம் போனபின்னே வாழ்வேனோ, மண்ணின்மேல்.”

[தன்னைக் குத்திக் கொண்டு சாவதுபோல் நடிக்கிறான். எல்லோரும் கைகொட்டி நகைக்கிறார்கள்].

எல்லோரும். அச்சம், கிருஷ்ணசாமி முதலியார்தான் !

லோ. இதோ வர்ரார் !

கிருஷ்ணசாமி முதலியாரீ வருகிறார்.

கி. என்ன அது ? என்ன அது ? பிள்ளை அவர்கள் வர வில்லையா என்ன இன்னும் ?

லோ. இல்லெ, இன்னம் வரலே.

கி. கூச்சல் என்ன இங்கே ?

லோ. வேறொன்று மில்லெ. இந்தப் பையன் உங்களைப் போல நடித்துக் காட்டனா, அத்தெப் பார்த்து சிரிச்சோம் !

கி. என்னைப் போலவா ? எதோ நான் பார்க்கவேண்டும்—எதோ.

லோ. எதோ இன்னொருதரம் சொல்லம்மா.

சா. “மானம் போனபின் வாழ்வேனோ மண்ணின்மேல்?”

[முன்புபோல் நடித்துக் காட்டுகிறான்].

கி. [நகைத்து] நன்றாய்க் கவனித்திருக்கிறான். புத்திசாலி!—அப்பா, இப்படிவா, இன்னும் யார் யாரைப்போல் நடிக்கத் தெரியும் உனக்கு?

மு-கி. ஒருத்தர் பாக்கி இல்லாமல் நேற்று மேடையில் யார் யாரைப் பார்த்தானோ அவர்களைப்போலெல்லாம் நடிக்கிறான்.

கி. அப்படியா!—எதோ—லோகநாயகியைப்போல் கொஞ்சம் நடி.

லோகநாயகி தவிர } ஆம் ஆம்!
மற்றவர்கள்.

லோ. பையா! என்னென எழுந்தாவி செய்தையோ, கொடுப்பேன் தவடையில்!

கி. ஏனாமாவது? குழந்தை வேடிக்கையாக நடித்துக் காட்டினால் அதில் தவறென்ன? சந்தோஷ மல்லவோ படவேண்டும். நீ சொல்லம்மா—சொல்.

சா. அந்த அம்மா—கோவிச்சுக்கிவாங்க.

கி. கோவித்துக் கொள்ளுகிறதாவது! அப்படி. பொன்றும் கொவித்துக் கொள்ள மாட்டார்கள்—நானிருக்கிறேன் பயப்படாதே— [சாமிநாதனைத் தட்டிக் கொடுக்கிறான்].

சா. “பெண்ணுப்பொறக்கிறத்தெவிட, பேயாபொறக்கலாம்!”

[லோகநாயகி அழுவது போல் அழுதுக் காட்டுகிறான்].

லோ. தவிர மற்றவர். ஆஹாஹா! [நகைக்கின்றனர்].

லோ. நான் அப்பவே சொன்னேனே!

[சாமிநாதன் கையைப் பிடித் திழுத்து கன்னத்தில் ஒரு அறை அறைகிறான். சாமிநாதன் உரத்த சப்தமாய் அழுகிறான்].

மற்றவர். ஆ! ஆ!

விஜயரங்கம் சரேலென்று உள்ளே வருகிறான். உடனே

எல்லோரும் அசைவற்று நின்றுவிடுகின்றனர்.

சாமிநாதன் அழுதையை அடக்கிக்கொள்ளப் பார்க்கிறான்.

வி. என்ன இது எல்லாம்?—ஏன் அழுகிறான் குழந்தை?—
இங்கே வாடா அப்பா— [சாமிநாதன் மெல்ல அருகில்வர]
யார் இவனைக் கன்னத்தில் அறைந்தது இப்படி சூடு
உண்டாக?—யார் சொல்லுகிறீர்களா என்ன?

கி-மு. லோகநாயகி.

வி. ஏன்?—ஏன் அம்மா அடித்தாய் இவனை?

லோ. அவன் என்ன செய்தா கேளுங்கோ முன்னே.

வி. என்னடா அப்பா செய்தாய்?

சா. [அழுதுகொண்டே] இந்த ஐயா—அந்த அம்மா—நேத்து
ஆட்டத்துலெ—சொன்னு போலே—சொல்லச் சொன்
னுங்கோ—அப்படியே சொன்னே—அதுக்கு தவடை
யிலே அடிச்சாங்க—

லோ. நானு வேண்டா மிண்ணு சொன்னது இல்லையா?

வி. அவர்கள் வேண்டாமென்று சொன்னபொழுது ஏன்
செய்தாய்?

சா. இந்த ஐயாதான்—சொல்லச் சொன்னாங்க.

வி. கிருஷ்ணசாமி முதலியார், நீங்கள் சொல்லினீர்களா?

கி-மு. இதென்ன நீங்கள் கூட கேட்கிறீர்களே? குழந்தை
ஏதோ, தான் நேற்று பார்த்ததுபோல் அவரவர்களைப்
போல் நடித்துக் காட்டினால், அதற்கு சந்தோஷப் படு
வதை விட்டு—கோபம் கொள்ளலாமோ?—என்னைப்
போல் நடித்தான், அதற்காக நான் கோபம் கொண்
டேனோ?—இல்லை இஷ்ட மில்லாவிட்டால்—வேண்டா
மென்றால் போகிறது, அதற்காகக் குழந்தையை அடிப்ப
தாவது? விரல்விரலாக எழுப்பிப்போ யிருக்கிறதே!

வி. ஆம்—லோகநாயகி, அப்படித்தான் ஏதாவது தவறிழைத்தபோதிலும் வாயால் கண்டிப்பதைவிட்டு, கையால் அடிக்கலாமா?—உன் குழந்தையா யிருந்தால் இப்படி அடித்திருப்பாயா?

லோ. எங் கொழந்தைய யிருந்தா அப்படியே கொண்ணுபோட்டிருப்பேன்! எதோ தெருவினே போகிற கொழந்தைக்கே இவ்வளவு பரிஞ்சி பேசரைகளெ—இன்னும் உங்க கொழந்தையா யிருந்தா என்ன செய்வைங்களோ?

வி. என் குழந்தையாயிருந்தால்—நான் ஒருகால் பொறுத்தாலும் பொறுப்பேன்— இல்லாதபடியினுல்தான் நீ செய்தது தவறு என்று அதிக கண்டிப்பாய்க் கூறவேண்டியிருக்கிறது—இனி இம்மாதிரி செய்வாயானால் எனக்கு மிகவும் கோபம் வரும், ஜாக்கிரதை. சரி, நேரமாகிறது!—இன்று நான் கொஞ்சம் நேரம் பொறுத்து வந்ததற்காகமன்னியுங்கள்—கொஞ்சம் அவசரமான வேலையாப்பப் போயிருந்தேன்— ஒத்திகை ஆரம்பியுங்கள்— முதல் காட்கியில், யார் ஆரம்பம் செய்கிறது?

[புஸ்தகத்தை எடுத்துக்கொண்டு]

—லோகநாயகி, ஆரம்பி—

லோ. எனக்கு உடம்பு சவுக்கியமாயில்லை—நான் ஒத்திகை பண்ண முடியாது.

வி. உம்—வீணாகப் பிடிவாதம் செய்யாதே—நான் சொல்வதைக் கேள், ஆரம்பி.

லோ. ஆனால்—அந்த பையனுக்கு அந்த வேஷம் கொடுக்காதிருந்தா—நான் ஒத்திகை பண்ணேன்.

வி. என்ன!—வீணாகக் கெட்டுப்போகாதே—ஆரம்பி.

லோ. நான் கெட்டுப் போறேனோ, யார் கெட்டுப் போறார்களோ பாப்போம்!—நான் மாட்டேன்—நான் கேட்டபடி செய்யாப்போனா—

வி. என் கடைசி வார்த்தையைக்கேள்—உன் நிபந்தனைப் பிரகாரம் நான் உனக்கேற்படுத்தும்படியான எந்த நாடக பாத்திரத்தையும் நான் வேண்டாமென்று மறுக்கலாகாது. அப்படி மறுப்பாயாயின் நான் உன்னை நீக்கிவிடலாம்.

லோ. நீங்க நீக்கிவிடுவதென்னு? நானே விலகிப் போறேன்—என் சம்பளத்தெ கொடுத்துவிடுங்க—ராஸ்வதி விஸாச சபையில் நான் எப்போ வருவேனோ இன்னு காத்திண்டிருக்கா.

வி. சரி, ஆனால்—இன்னும் இந்த மாசம் முடிய நான்கு நாட்களுக்கு நான் விலகிப் போகிறபடியால் நான் உனக்கு இந்த மாசத்திய சம்பளத்தைக் கொடுக்க வேண்டிய நிமித்தியமில்லை. ஆயினும், இதோ பூராவாகக் கொடுக்கிறேன்—பெற்றுக்கொண்டு போ.

[தன் ஜேபியிலிருந்து ஒரு செக் புஸ்தகத்தை எடுத்து அதில் ஒரு செக் எழுதி அவன் கையில் கொடுக்கிறான்].

லோ. சரி—கொடுங்கள்—நானில்லாமே இந்த நாடகம் என்னமா நடக்கிறதோ பார்க்கிறேன் !

வி. உம்—சரிதான்—போய்வா.

[லோகநாயகி கோபத்துடன் போகிறாள்]
இன்றைக்கு இனி ஒத்திகை வேண்டாம். மறு ஒத்திகை என்றைக்கு என்று உங்களுக்கெல்லாம் சொல்லி பனுப்புக்கிறேன். நீங்கள் எல்லாம் உத்தரவு பெற்றுக்கொள்ளுங்கள்.

[எல்லோரும் விடை பெற்றுச் செல்கின்றனர்].

கிருஷ்ணசாமி முதலியார்—இப்படி வாருங்கள்.

கிருஷ்ணசாமி முதலியார் மாத்திரம் சார்ந்ததுடன் திரும்பி வருகிறார்.

உங்களை நேற்றிரவே கேட்கவேண்டுமென் றிருந்தேன்—இந்த குழந்தையை எங்கே பிடித்தீர்? நிரம்ப புத்திசாலி

யாகக் காணப்படுகிறான்—

கி-மு. எங்கள் பக்கத்து வீட்டிலிருக்கும் குழந்தை; என் பையனோடு பள்ளிக்கூடத்திற்கு ஒன்றாய்ப்போய்ப் படிக்கிறான். சாயங்காலத்தில் என் பையனுக்கு “வடிவேலு” வின் பாகத்தைச் சொல்லிக்கொண்டு வரும்பொழுது, இவனும் கூட விருந்து அந்த பாகத்தை யெல்லாம் அப்படியே ஒப்பித்துக்கொண்டு வருவான். நேற்றைத்தினம் திடீரென்று என் பையனுக்கு வலி காணவே—நான் எப்படி நாடகத்தை நடத்துவது “வடிவேலு” வின் பாகமில்லாமல், என்று யோசித்துக்கொண்டிருக்கையில்— இந்த குழந்தையை அதை நடிக்கும்படிச் செய்யலாமே யென்று யோசனை பிறக்க—இவன் தாயாரிடம் மிகவும் மன்றாடி உத்தரவுபெற்று அழைத்து வந்தேன் நம்முடைய நாடக சாலைக்கு. எங்கே மேடைக்கு வந்தபின் பயப்படுகிறானே என்று பார்த்தேன். என் பையனைவிட நன்றாய் நடித்தான்.

வி. ஆம்—அப்படித்தான் எல்லோரும் சொன்னார்கள்—எனக்கும் அப்படித்தான் தோன்றியது—உங்கள் பையனுக்கு இன்று உடம்பு எப்படி யிருக்கிறது?

கி-மு. கொஞ்சம் சுமாராக யிருக்கிறது—பார்த்தீர்களா! மறந்தேன்! அவனுக்கு ஒரு மருந்து வாங்கிக்கொண்டு போக வேண்டியதாயிருக்கிறது. நான் டிராம் வண்டியில்போய் வாங்கிக்கொண்டு வருகிறேன்—நீங்கள் கொஞ்சம் நேரம் இங்கே இருப்பீர்களோ இல்லையோ?

வி. இருப்பேன்.

கி-மு. இவன் இங்குதான் விருக்கட்டும்—நான் போய் அந்த மருந்தை வாங்கிக்கொண்டு திரும்பிவந்து இவனை வீட்டிற்கு அழைத்துப் போகிறேன்.

வி. அப்படியே செய்யுங்கள்.

கி-மு. அப்பா, இங்கு தானிரு—நான் இதோ வந்துவிடுகிறேன்.
[போகிறார்].

வி. [சாமிநாதனை சற்றுநேரம் உற்றுப் பார்த்து] இப்படி வா.
[சாமிநாதன் அருகிற் போகிறான்].
உன் பெயர் என்ன?

சா. சாமிநாதன் எம்பேரு—எங்கம்மா சாமி இண்ணு கூப்
பிடராங்க.

வி. உன் அம்மா பெயர் என்ன?

சா. அம்மா பேரா?—அம்மாதான்.

வி. உன் அப்பா—இருக்கிறாரா?

சா. இருக்கறாரு.

வி. எங்கே?

சா. ஊர்லே.

வி. எந்த ஊரிலே?

சா. அது அம்மா சொல்ல மாட்டேன்ராங்கோ—நான்
கேட்டா அழராங்கோ அம்மா, அத்தொட்டு நான்
கேக்ரதில்லே.

வி. ஊரில் இருக்கிறார் என்று உனக்கு எப்படி தெரியும்?

சா. அம்மா தான் சொல்ராங்களே.

வி. அவர்—ஊரிலிருந்து எப்பொழுது வருவார் தெரியுமா
உனக்கு?

சா. தெரியும்.

வி. தெரியுமா! எப்பொழுது?

சா. சாமிக்கு எப்போ இஷ்டமோ அப்போ வருவாரு.

வி. எந்த சாமிக்கு?

சா. எனக்கல்லா—கோவிலிலே இல்லெ சாமி? அந்த சாமிக்கி.

- வி. யார் சொன்னது அப்படி ?
- சா. அம்மா சொன்னாங்க.
- வி. [பெருமூச்செறிந்து] உனக்கிஷ்ட மில்லையா உங்கள் அப்பா—ஊரிலிருந்து வரவேண்டுமென்று ?
- சா. எனக்குக்கூட இஷ்டம்—அதாம் கோவுலுக்கு போவும் போதெல்லாம்,—கண்ணை மூடிகினு—சாமியே கேக்கரனே—எங்கப்பாவெ எங்கிட்ட அனுப்பிக்கச் சொல்லி.
- வி. சாமி—என்ன பதில் சொன்னார் ?
- சா. இத்தினி நாளும் பதில்சொல்லலை—போன வெள்ளிக் கெழமெ, கண்ணை மூடிகினு கேட்டனா, அப்போ மாத்திரம்—ஆகட்டும் இண்ணா.
- வி. சாமியா ?
- சா. ஆமா—நான் தான் காதாலே கேட்டனெ.
- வி. அப்பொழுது, உங்கள் அப்பா வருவாரா சீக்கிரம் ?
- சா. ஒ!—சாமி பொய் பேசுவாரா ?
- வி. மாட்டார்!—உம்—இதை உங்கள் அம்மா விடம் சொன்னையா ?
- சா. சொன்னே—அம்மா அத்தெ கேட்டு—அழுதாங்க—அழுதாலும் அப்புறம் எனக்கு முத்தி கொடுத்தாங்க.
- வி. ஈசனே!—அப்பா, உன் வயசென்ன? தெரியுமா உனக்கு?
- சா. தெரியும்—எனக்கு ஆறு வயசாவது—நாயித்துக் கெழமெ வந்தா எழாவது வயசு பொறக்கும்.
- வி. அத்தெப்படி தெரியும் உனக்கு ?
- சா. தெரியுமே—வெள்ளிக்கிழமெ வருஷம் பொரப்புவல்லே ? பள்ளிக்கூடத்திலேகூட லீவு உடலே ?
- வி. ஆமாம்—

சா. அண்ணக்கி தான்நான் பொறந்தனா—வருஷப் பொறப்பு பொறந்ததும் நானு பொறந்தேன் இண்ணு அம்மா சொன்னாங்க— எனக்கு நண்ணு தெரியும் ; வருஷா வர்ஷம், வருஷப் பொறப்புநண்ணு, நானு பொறந்த நாளின்னா, அம்மா எனக்கிஷ்டமானது என்ன மாணு வாங்கி கொடுக்கிறாங்களே !—நானு நண்ணு படிச்சாகா.

வி. சானே ! நான் நினைக்கும்வண்ணம் இருக்குமாக !—என்ன மதிமொசம் போனென் நான் !—

சா. என்னு அது ?

வி. உன் பேர்சல்ல—கிட்டவா—உம்—இந்த வெள்ளிக் கிழமையா உனக்கு வாங்கிக் கொடுக்கப் போகிறார்கள் உங்கள் அம்மா ?

சா. ஆமாம்.

வி. என்ன கொடுக்கப் போகிறார்கள் உனக்கு ?

சா. நானு, எங்கே ஊட்டு எதிரிலே நாய்காரை வைச்சினு இருக்கிறனெ நானு நாயிகுட்டி, அதிலெ சின்னகுட்டியெ வாங்கிதரச் சொன்னே—

வி. வாங்கிக் கொடுக்கிறேன் என்றார்களா ?

சா. நாய்க்காரன்—பொம்ப வெலெ சொல்லரா— இப்பொ ரூபாயில்லெ, எல்லாம் வாரவாஷம்பார்த்துக்கலாம்—இந்தவாஷம் பொம்மே நாய்குட்டி வாங்கி தரெண்ணங்க—

வி. அது உனக்கு துக்கமா யிருக்கிறதா ?

சா. ஒரு வர்ஷத்துக்குள்ளோ—அந்த சின்ன குண்டு குச்சி நாயிகுட்டியே, யாரானாலும் வாங்கினு பூட்டா என்னு செய்யரது இண்ணு நெனைச்சிகினு எனக்கு அமெ வருது—ஆனா நானு அழாதில்லே—

வி. ஏன் ?

- சா. நானு அழுதா, அப்பறம் அம்மா அழுவாங்க—அம்மாவுக்கு அழுவரப் பண்ணலாமா நானு?—அம்மா எம்மேலே எவ்வளவு ஆசையா யிருக்கிறாங்கோ?—அத்தொட்டு.
- வி. சாமி, அந்த நாய்குட்டியை நான் உனக்கு வாங்கித்தரவா?
- சா. [சிரித்த முகத்துடன்] வாங்கித்தரணர்களா?

[திடீரென்று முகம்மாறி]

ஆனா—

- வி. என்ன ஆனால்?
- சா. ஊம்—அம்மா—ஒர்த்தரையும் ஒண்ணும் வாங்கிக் கொடுக்கச் சொல்லி கேக்கக் கூடாதிண்ணங்களே?
- வி. நீ கேட்பதன் முன்பாக நானே வாங்கிக் கொடுப்பதாகச் சொன்னேனே.
- சா. நீங்களே சொன்னைங்கல்லா?
- வி. ஆமாம் நானாகத்தான் சொன்னேன் முன்பு.
- சா. அப்பொ, அம்மா கோவிச்சிக்க மாட்டாங்கல்லா?
- வி. கோபித்துக் கொள்ளமாட்டார்கள்— என்று நினைக்கிறேன்.
- சா. ஒருவேளை அம்மா கோவிச்சிகினா—அந்த நாய்குட்டியே நீங்க இங்கயே வைச்சிகிங்கோ—நானு எப்பவானு இங்கே வந்தேனின்னா பார்த்துட்டுப் போறேன்.
- வி. அந்த நாய்க்குட்டியின்மேல் ஏன் உனக் கவ்வளவு ஆசை?
- சா. அது நல்ல நாய்குட்டி—சின்னதா, குண்டா, அழகா யிருக்குது—வால் மாத்திரம் கறுப்பா—நானு கண்ணு கண்ணு இண்ணு கூப்பிட்டா குடுகுடுகுடு இண்ணு ஓடியாருது! அதுக்கு எம்மேலே ரொம்ப ஆசை இண்ணு நாய்காரன் கூட சொன்னான்.—

கிருஷ்ணசாமி முதலியார் மறுபடியும் வருகிறார்.

- கி.மு. வாடா அப்பா, போகலாம்.
- சா. நானு வரட்டுமா?

வி. போய்வர்.

சா. காபகம் வைச்சிக் கரைங்களா? நாலு குட்டியிலே சின்ன குட்டி.

வி. கிருஷ்ணசாமி முதலியார், நான் இரண்டுதினம் பட்ட ணத்தைவிட்டு வெளியே போகவேண்டி யிருக்கிறது. நான் வருகிற வரையில் ஒத்திகை யெல்லாம் நீங்கள் பார்த்துக் கொள்ளுங்கள்.

கி-மு. எங்கே—அவ்வளவு அவசரமாக?

வி. திருநெல்வேலி வரையில்.

கி-மு. சரி, அப்படியே ஆகட்டும்.

சா. அந்த நா குட்டிக்கி வாலு மாத்திரம் கறுப்பாயிருக்கும்— தெரியுமா?

வி. சரிதான்.

[கிருஷ்ணசாமி முதலியார் சாமி நாதனை அழைத்துக் கொண்டு போகிறார்].

வி. பிறந்த தேதியை முனிசிபல் ரிஜிஸ்டரில் பார்த்தால் தெரிந்து போகிறது.—என்ன மணி?—உடனே புறப் பட்டால் இன்றைத்தினமே போகலாம்—பரமேஸ்வரா! நீர்தான் என் சந்தேகத்தை யெல்லாம் நிவர்த்தி செய்ய வேண்டும்! [விரைந்து போகிறான்].

காட்சி முடிக்கிறது.

இரண்டாம் காட்சி.

குடம்—சென்னை—திருவல்லிக்கேணியில் ஓர் சிறிய வீட்டின்
முன்பாகத்தின் கூடம்.

சாய்நாதன் பொம்மை நாய்க்குட்டியைக் கையில்
வைத்துக்கொண்டு நிற்கிறான்.

அருகில் மங்கையில்கரசி அவன் முதுகைத் தடவிக்
கொடுத்துக்கொண்டு நிற்கிறாள்.

ம. கண்ணே! வருத்தப்படாதே—நான் என்ன செய்வது?
உன் முகவாட்டத்தைப் பார்த்து சலிக்காமல்—ரூபாய்
போனால் போகிறதென்று அந்த நாய்க்காரனிடம்
போய்ப் பார்த்தேன். அந்தக் குட்டியை வேறு யாரோ
நேற்று சாயங்காலம் வாங்கிக்கொண்டு போய்விட்டதா
கச்சொல்லுகிறான். மற்ற மூன்று குட்டிகளில் ஏதாவ
தொன்று—உனக் கிட்டமானதைச் சொல்—வாங்கித்
தருகிறேன். நீயாக வந்து பார்த்துச் சொல்லுகிறாயா?

சா. வேணும்—வேறொண்ணும்.

ம. கண்ணே! நான் சொல்வதைக் கேள். இன்று நீ பிறந்த
நாளில் முகவாட்டத்துடன் இருக்கலாமா?

சா. நானு—சந்தோஷம்தா யிருக்கணும் இண்ணு பாக்கரே—
அந்த நாய் குட்டியே நெனச்சிகினை—துக்கம்—அதுவா
—உள்ளே யிருந்து வருதம்மா!

ம. கண்ணே! கண்ணே!—நான் இனி என் செய்வது?—
போனது போகட்டும், அதைப்பற்றி நினையாதே—நீ
துக்கப்பட்டு—எனக்கு துக்கம் வரும்படி செய்யலாமா?

சா. இல்லெ அம்மா, நீங்க—துக்கப்படாதைங்கோ—நானு
சந்தோஷமா யிருக்கரே—

ம. அதுதான் நல்லது—நீ விளையாடிக்கொண்டிரு. நான்
உள்ளே சென்று உனக்கு பூரிலட்டு சுட்டுக்கொண்டு
வருகிறேன்.

சா. ஏன் அம்மா? சாமி பொய் பேசமாட்டார் அல்லா?

ம. மாட்டார் கண்ணே—ஏன் கேட்கிறாய்?

சா. அந்த நாய்குட்டியெ உனக்கு கொடுக்கரே எப்படியும்,
இண்ணு சொன்னாரு—

ம. ஆனால்—எப்பொழுதாவது—கொடுப்பார் பயப்படாதே.
[முத்தமிட்டுவிட்டு உள்ளே போகிறான்].

சா. [பொம்மை நாய்க் குட்டியை தூர்த்தில் வைத்து] சு சு சு! சு!
—இது கழுதெ நாய் குட்டி! கவுறு கட்டி இழுத்தாதாம்
வரும்!

[ஒரு பக்கமாகப் போய் உட்கார்ந்து
கண்ணை மூடிக்கொள்ளுகிறான்].

சாமி! ஏன் கண்ணு நாகுட்டியெ கொடுங்க!—

விஜயரங்கம் ஒரு சிறு நாய்க்குட்டியுடன் வாசற்படி யருகில்
வந்து நிற்கிறான்.

சா. சாமி! ஏன் கண்ணு நாய்குட்டியெ கொடுங்க!

[விஜயரங்கம் தான் கொண்டு
வந்த நாய்க் குட்டியை அவன்
முன்னிலையில் விட்டுவிட்டு சந்
நே ஒதுங்கி நிற்கிறான்].

[கண் விழித்து நாய்க் குட்டியைப் பார்த்து, பரபரப்புடன் எடுத்துக்
கட்டி யணைத்து முத்தமிட்டு] அம்மா! அம்மா! சாமி நா
குட்டியெ கொடுத்தாரு எனக்கு!

[உள்ளே நாய்க்குட்டியுடன் ஓடுகிறான்]

வி. ஜகதீசனே! ஜகதீசனே! [பெருமூச்செறிகிறான்]

பங்கையரீக்கரசி சாமிநாதனுடன் உள்ளே யிருந்து

விரைந்து மறுபடி வருகிறான்.

ம. ஏதடா சாமி இது? *

சா. சாமி குடுத்தாரு அம்மா!

- ம. [விஜயரங்கத்தைப் பார்த்து திடுக்கிட்டு நின்று] சாமி—இவர் யார் தெரியுமா—உனக்கு?
- சா. தெரியும் அம்மா—அங்கே நாடகமெல்லாம் போடராங்களே, அங்கே இருக்கிறவங்க அம்மா.
- ம. அவரை—நாய்க்குட்டி வேண்டுமென்று—கேட்டாயா நீ?
- சா. இல்லெ அம்மா,—நானு கேக்கலெ அம்மா—அவுங்களா கொடுக்கிரே இண்ணு—சொன்னுங்கம்மா!
- ம. * அவர் கையிலிருந்து இதை உன்னை யார் வாங்கச் சொன்னது?
- சா. அவர் கையிலிருந்து வாங்கலே அம்மா!—நானு கண்ணெ முடிசினு—சாமிபெகேட்டனா—ஊம்—கண்ணெதெறந்து பாத்நா—நாய்க்குட்டி எதிரிலே இருந்துது அம்மா—
- ம. என் உத்தரவில்லாமல் ஒருவரிடமிருந்தும் ஒன்றும் வாங்கக்கூடாதென்று சொல்லியிருக்கிறேனோ இல்லையோ?
- சா. [வருத்தத்துடன்] சொல்லி—இருக்கறாங்க.
- ம. முன்பு—இதைக் கொண்டுபோய்—அவரிடம்—கொடுத்து விட்டு வா.
- வி. [கஷ்டத்துடன் பேசுகிறான்] மங்கையர்க்கரசி—பொறு பொறு—அவசரப்படாதே—
- ம. [கோபத்துடன்] சாமிநாதன்!—முன்பு கொடுத்து விட்டு வா.
- சா. [கண்களில் நீர்த்தும்ப] இந்தாங்க லாபா—
[நாய்க் குட்டியை விஜயரங்கத் திடம் கொடுக்கிறான்].
- வி. மங்கையர்க்கரசி!—நான் செய்த தப்பிதத்திற்காக—என்னை உன் மனம் பூரணமாகுமளவும்—எவ்வளவு வேண்டுமென்றாலும் தண்டி—அவன்—அறியாப் பாலன்—அவனையேன் தண்டி-க்கிறாய்?

ம. உமக்கு என்னத்திற்கு அது?

வி. சொல்லுகிறேன்—நான் சொல்வதை, அவன்—குழந்தை—கேட்பது நல்லதல்ல—அவனை உள்ளே அனுப்பிவிடு—கொஞ்சம் நேரம்.

ம. சாமி—கொஞ்சம் உள்ளே போயிரு.

[சாமிநாதன் நாய்க் குட்டியைத் திரும்பி திரும்பிப் பார்த்து விட்டு மெல்ல உள்ளே போகிறான்; கீழேயிருந்த நாய்க்குட்டி அவன் பின்னால் உள்ளே ஓடி கிறது, மங்கையர்க்கரசி அதைத் தடுக்கப் பார்க்கிறாள்].

வி. [அவனைத் தடுத்து] வேண்டாம், உன்னை வேண்டிக் கொள்ளுகிறேன். பரமேஸ்வரனாகப் பார்த்து அந்த நாய்க் குட்டிக்கு அவனைப் பின்தொடரும்படியாகப் புத்தி கொடுக்கிறார்களா—அதனைத் தடுக்காதே—அவனுக்கு இன்னும் வருத்தத்தை யுண்டுபண்ணாதே.

ம. ஆம்! அந்த பரமேஸ்வரனாகப் பார்த்து, உம்மை நான் தூங்கிக்கொண் டிருந்தபொழுது ஒரு வார்த்தையும் சொல்லாமல் விட்டுப் பிரியச்சொன்னாரோ? எங்கு போகிறீர் என்பதையும் தெரிவிக்காமற் போகச் சொன்னாரோ? காகிதத்தில் எழுதி வைத்தபடி ஒரு வருஷம் ஆனவுடன் திரும்பி வருகிறேன் என்றதையும் தவறச் சொன்னாரோ? ஆறுவருஷங்களாக இவர்கள் எக் கதியானா லென்ன வென்றிருக்கச் சொன்னாரோ? உம்மை மாத்திரம்—எதேச்சையாய்—சுகமாயிருக்கச் சொன்னாரோ?

வி. நான் இக்காலத்தை யெல்லாம் சுகமாய்க் கழித்தேனே இல்லையோ என்பதை பிறகு சொல்லுகிறேன்—இப்பொழுது நீ முதலில் கேட்ட கேள்விகளுக்கு பதில் சொல்லுகிறேன்—இவ்வாறெல்லாம் என்னை நடக்கச் செய்தது அந்த பரமாத்மாவின் இச்சைதான் என்று உறுதியாய் நம்புகிறேன்.

- ம. என்ன?—பரமாத்மா ஒருகாலும் உம்மைப் பாபமிழைக்கும்படிச் சொல்லி யிருக்கமாட்டார்.—செய்தது நீர் இருக்க, அவர்மீது பழியையேன் விருதாவில் சுமத்துகிறீர்?
- வி. நான் அவர்மீது பழி சுமத்தவில்லை.—அவர் என்னைப் பாபமிழைக்கும்படியாகவும் உந்தவில்லை—நான் முன் ஜன்மங்களிற் செய்த பாபங்களுக்கெல்லாம் தக்க பிராயச்சித்தம் அனுபவிக்கவேண்டும் என்று, இவ்வாறு எனக்கு புத்தி கொடுத்திருக்கவேண்டும், என்று சொல்ல வந்தேனோ யொழிய, வேறொன்று மில்லை—
- ம. என்ன நீர் பிராயச்சித்தமாகக் கஷ்டம் அனுபவித்தது இந்த ஆறு வருஷமாக? பெண்சாதி பிள்ளையோடிருந்தால் காலுக்குக் கட்டாயிருக்கு மென்று—எதேச்சையாய் மனம் போனவழி—சந்தோஷமா யிருந்ததா? இது பிராயச்சித்தமானால், உலகில் எல்லோரும் பாபமே செய்ய விரும்புவார்கள்—இப்படிப்பட்ட பிராயச்சித்தத்தை அனுபவிக்க!
- வி. இந்த ஆறு வருஷங்களாக—நான் அனுபவித்ததைச் சொல்லுகிறேன், பிறகு நீயே தீர்மானம் செய்—நான் சுகமானுபவித்தேனோ துன்பமானுபவித்தேனோ என்பதை, —சொல்லவா?
- ம. சொல்லும்.
- வி. உன் தகப்பனர் இறந்தவுடன் இவ் வுலகத்தின்மீது எனக்கு ஓர்வித வெறுப்பு உண்டாகி—இவ் வுலகத்தின் கஷ்டம் இன்னதென்று உண்மையில் அறிய வேண்டு மென்று, நான் ஒரு வருஷம் உருமாறி வசிக்க எண்ணங் கொண்டவனாய்—உன்னை விட்டுப் பிரிந்தேன் அன்றிரவு. பிறகு அந்த ஒரு வருஷம்—எளிய வேலைக்காரனைப்போல் வேஷம் பூண்டு—இவ் வுலகத்தில் எனக்கிருந்த நம்பிக்கையெல்லாம் போய்—

கஷ்டப்பட்டது அந்த பரமாத்மாவிற்குத்தான் தெரியும் ! இவ்வுலகத்தில் ஒருவன் எவ்வளவு மனத்துயர் அனுபவிக்கலாமோ, எவ்வளவு தேக்கஷ்டம் அனுபவிக்கலாமோ, அவ்வளவையும் அனுபவித்துத் தீர்த்தேன் ! பிறகு ஒரு காரணம்பற்றி சமுத்திரத்தில் வீழ்ந்து—என்னுயிரையே மாய்த்துக்கொள்ளப் பார்த்தேன் --தெய்வாதினமாக உயிர்ப்பிக்கப் பெற்றேன்—

ம. ஏதாவது புதிய கதை எழுதுகிறீரா இப்பொழுது ?

வி. மங்கையர்க்கரசி ! உன் மனம் வந்தபடி சொல்—நீ சொல்லத்தரும், நான் கேட்க வேண்டியவனே—ஆயினும் நான் இப்பொழுது கூறுவதில் அனுவனவேனும் பொய்யிருக்கிறதென்று எண்ணாதே—

ம. சொல்லி முடியும்—கதையை.

வி. சரி, உன் இஷ்டம்—நான் என் கடமைப்படி சொல்ல வேண்டியதைச் சொல்லுகிறேன்—அதை நீ நம்பினாலும் நம்பாவிட்டாலும் உன் இஷ்டம்—பிறகு—நான் உயிர்ப்பிக்கப்பட்டதின், உலகில் ஒருவன் பெறக்கூடிய சகல ஐஸ்வர்யங்களையும் பெற்றேன் !—எல்லோராலும் புகழப்பட்டேன் !—ஆயினும், இந்த ஐந்துவருஷங்களாக எனக்கு மனத்தில் நிம்மதி என்பது கிடையாது, சந்தோஷம் என்பதும் கிடையாது.

ம. ஏன் ? உமக் கென்ன குறைவா யிருந்தது ?

வி. இந்த ஐந்து வருஷ காலமாக—உன்னைப்பற்றி நான் நினைக்கும்பொழுதெல்லாம், என் மனம் பட்டபாடு அந்த பரமாத்மன்தான் அறிவார். சிறு குழந்தைகளைக் காணும்பொழுதெல்லாம் என் மனம் உள்ளுக்குள்ளே குன்றியது அவர் ஒருவர்தான் அறிவார்—எனக்குப் பித்தம் பிடிக்காதிருந்ததே அதுதான் ஆச்சரியம்!—

ம. பொய்யான கதைகளையும் நாடகங்களையும் எழுதும் பொழுது, படிப்பவர்களெல்லாம் இது மெய்யாகவே

நடந்திருக்கும் என்று நம்பும்படிச் செய்கிறேன். இந்தக் கதையை நான் நம்பும்படிச் செய்ய உமக்கேன் சக்தி யில்லாமற் போயிற்று?

வி. அந்த பர்மேஸ்வரன் பாதத்தாணைப்படி சொல்லுகிறேன்! இதை உறுதியாய் நம்பு, இதில் அணுவளவும் பொய் யில்லை—

ம. நம்புகிறேன்—இந்த ஒரு காரணத்தைச் சொல்லிவிடும், பிறகு நீர் கூறுவதை யெல்லாம் நம்புகிறேன்— இந்த ஐந்து வருஷ காலமாக என்னைப்பற்றியும் குழந்தையைப் பற்றியும் ஏதோ நினைந்து வருந்தியதாகச் சொன்னீரே, அது உண்மையாயின் அரைநொடியில் எங்குளிடம் வந்திருக்கமாட்டீரா? இந்த ஆறுமாதமாகத்தானே சென்னப்பட்டணம் வந்தேன். அதற்குமுன், நாமிருந்த வீடு தெரியாமற் போச்சுதா? கர்ப்பிணியா யிருந்தபொழுது விட்டுவிட்டுப் போனோமே, என்னவானாள், எக்கேடு கெட்டாள், என்னுவது விசாரித்தீரா? அதற்குக் காரணத்தைச் சொல்லும் முன்பு.

வி. நான் உன்னைவிட்டுப் பிரிந்தபொழுது—நீ கர்ப்பிணியா யிருந்தது—எனக்குத் தெரியாது.

ம. தெரியாதா?—நான் உமக்குச் சொல்ல வில்லையா?

வி. இல்லை.

ம. இல்லையா? உண்மையில் உமக்கு நான் சொல்லவில்லையா ழர் இரவு?

வி. இல்லை—சத்தியமாகக் கூறுகிறேன்.

ம. அப்படியே இருக்கட்டும்—அந்த தப்பிதத்திற்காகவா— அதற்காகவா— ஒரு வருஷமானவுடன் திரும்பி வர வில்லை—நீர் எழுதிவைத்துப் போனபடி?

வி. அல்ல—அக் காரணமல்ல.

ம. வேறு எக் காரணம்?

வி. பரமேஸ்வரன் என்னை மன்னிப்பார்!—அந்த ஒரு வருஷ முடிவில் திருச்செந்தூருக்குப் போகிற மார்க்கத்தில் நியும்—குழந்தையும்—றெரில் உடைந்து நேரிட்ட அபாயத்தில்—தேய்வாதீனத்தால் தப்பியதாக, அதேசமித்திரான் பத்திரிகை மூலமாக, நான் கண்டறிந்தேன் ஒரு நாள். அப்பொழுதுதான் உனக்குக் குழந்தை பிறந்த விஷயம் எனக்குத் தெரிந்தது—

ம. நிரம்பசரி! அப்படிப்பட்ட அபாயத்தினின்றும் தப்பியதாக வறிந்துத் திரும்பி வராமலிருந்திரே! உமது குழந்தையின் முதத்தைப் பார்ப்பதற்காவது!

வி. பரமேஸ்வரா! பரமேஸ்வரா!—நான் செய்த பாபங்களை யெல்லாம் அனுபவித்துத்தானே தீரவேண்டும்!—மங்கையர்க்கரசி!—அக் குழந்தை—என் குழந்தையென்று—அப்பொழுது நான் அறியவில்லை—

ம. என்ன!—யார் குழந்தை என்று—ஓ!—அப்படியா சமாசாரம்!—அவ்வளவு கேவலமாகவோ என்னை எண்ணினீர்?—நிலிலும் தூர!

வி. ஐயோ! நான் அவ்வாறு நினைத்தது தவறு என்று ஒப்புக்கொள்ளுகிறேன்! ஒப்புக்கொள்ளுகிறேன்! மங்கையர்க்கரசி!

ம. என்னைப் பெயரிட்டழைப்பாதிர்! அவ்வாறு கேவலமாக எண்ணியதின் உமக்கு அந்த சுதந்தரம் கிடையாது!—உம்மைப்போல் என்னையும் எண்ணிவிட்டீரோ?

வி. என்னைப்போலவா?

ம. ஆம்—உம்மைப்போல என்றுதான் கூறினேன்!

வி. மங்கையர்க்கரசி, நான் உன்மீது சந்தேகப்பட்டதற்காக உனக்கு இஷ்டமானபடி யெல்லாம் திட்டு—பொறுக்கிறேன். என்னை மஹாபாபி, பாதகன், என்று அழை—ஒப்புக் கொள்ளுகிறேன்.—இந்த ஆறு வருஷமாக

உனக்குத் துரோகம் கனவிலும் நினைத்தேன் என்று மாத்திரம் எண்ணாதே.—உன்னைக் கையிரந்து வேண்டிக் கொள்ளுகிறேன்.

ம. தீண்டாதீர் என்னை!—இன்னொருத்தியை தீண்டிய காதல்!

வி. இன்னொருத்தியைப்பா?—ஐயோ! கேவலம் பாமர ஜனங்கள் நம்புவதை நீ நம்பாதே! நான்—

ம. ஜனங்கள் கூறுவதை நான் நம்புவதாவது? என் கண்ணாரக் கண்டபிறகு! அன்றைத்தினம் விக்டோரியா பப்ளிக் ஹாலில் நடந்ததை மறந்தீரோ?

வி. நான் மறக்கவில்லை—அந்த உண்மையையும் உறைக்கிறேன்—நான் பேசிக்கொண்டிருந்தபொழுது என் கண்கள் உன்னையும்—குழந்தையையும் சந்திக்கவே—அப்பொழுது உண்மை யறியாதிருந்தபடியால்—எனக்குப் பெரும் துக்கம் மேலிட—மெய்ம் மறந்தேன்.—பக்கத்தில் ஒருபுறமாய் நின்றகொண்டிருந்தவள், நான் கீழே விழாதபடி ஒடிவந்து தாங்கியதாகக் கேட்டறிந்தேன் பிறகு—அப்பொழுது என்னைத் தீண்டினது தவிர வேறென்றில்லை—சத்தியமாக நம்பு! மங்கையர்க்கரசி! உன்மீது நான் சந்தேகப்பட்டு ஐந்து வருஷம் கஷ்டம் அனுபவித்தேன்—மற்றொரு பெண்மீது பழி சுமத்தி அப்பாபத்திற்குள்ளாக்கிக் கொள்ளாதே உன்னை! வேண்டாம்! வேண்டாம்!—

ம. யார் அப் பெண்?

வி. உண்மையில் யார் என்று எனக்குத் தெரியாது இது வரையில். முன்பு நான் கூறிய என் விரக்தார்த்தத்தில்—சிறிது பாசம் கூறாமல் மறைத்தேன், அதையும் சொல்லிவிடுகிறேன், கேள். நீ எனக்குத் துரோகம் செய்தாய் என்று நான் நினைத்ததும்—உலகத்திலுள்ள என் நம்பிக்

கை யெல்லாம் அடியுடன் அற்றவனாய்—என் உயிரை
மாய்த்துக்கொள்ளவே சமுத்திரத்தில் ஓர்நாள் வீழ்ந்
தேன்—மடிந்தேன் என்றே நான் சொல்லி யிருக்கவேண்
டும்—எப்படியோ அதைப் பார்த்துக்கொண்டிருந்து,
பிணமாய்க் கிடந்த என்னுடைய சமுத்திரத்தினின்றும்
எடுப்பிக்கச் செய்து, வயித்திபர்களைக் கொண்டு மிகவும்
கஷ்டப்பட்டு எனக் குயிருண்டாக்கிய மாதுசிரோமணி
யவனே!—அது முதல் என்னைத் தன் சகோதரனைப்
போலவே பாவித்து வருகிறான்.

ம. அதைத்தானே “சொல்லுகிறார்கள்— சொல்லட்டும்”
என்னும் நாடகமாக எழுதினீர்?

வி. ஆம்.—அதை நீ படித்திருக்கிறாயோ?

ம. அதை மாத்திரமன்று—நீர் அச்சிட்டிருக்கும் புஸ்தகங்
களில் ஒன்றையும் விடவில்லை.

வி. ஆனால் அந்த நாடகத்தில்—ரகுநாதன், முடிவில் தன்
மீது பழியில்லையென்று பிரமாணம் பண்ணுகிற மொழி
யனைத்தும் என்னுடைய மொழி என்று நினை.—ரகு
நாதன் மனைவி அவனை மன்னித்ததுபோல், நீ என்னை
மன்னிக்கமாட்டாயா?

ம. ஆம்—ரகுநாதன் என்ன, நீர் என்மீது சந்தேகப்பட்
டதுபோல்—அவன் மனைவிமீது சந்தேகம் கொண்டானா?

வி. இல்லை—ஆயினும் அந்த சந்தேகமெல்லாம் நீங்கி நான்
எண்ணியது தவறு என்று உன்னிடம் கூறவே நான்
இங்கு வந்தேன்—இனியாவது என்னை மன்னிக்கமாட்
டாயா?

ம. எப்பொழுது அந்த சந்தேகம் நிவர்த்தியாயது?

வி. அதையும் சொல்லுகிறேன் கேள்—அகஸ்மாத்தாய்—
சாமிநாதன் போனவாரம் எனது நாடகசாலைக்கு வர,—
இப்பொழுது அங்கே நடக்கும் நாடகத்தில் முக்கிய

ஸ்திரீ வேஷம் தரிக்கும் லோகநாயகி என்னும் பெண், சாமிநாதன் முகமும், குரலும், அச்சம் என் ஜாடையா யிருக்கிறதென்று, என்னை ஏனெனம் செய்தாள்—எனக் கும் அதே மாதிரியான சந்தேகம் பிறக்க, இவன் யாரென்று கண்டறிய வேண்டுமென்று, உங்கள் வீட்டுப் பக்கத்து வீட்டுக்காரராகிய கிருஷ்ணசாமி முதலியாரை, மறுநாள் சாமிநாதனை நாடகசாலைக்கு அழைத்து வரும் பாடி கேட்டேன். பிறகு கிருஷ்ணசாமி முதலியார் கூறிய மொழிகளினாலும், நான் மறுநாள் காலை விசாரித்ததி னாலும், நீ இன்னாள் என்று கண்டறிந்தேன். பிறகு மறு நாள் சாமிநாதனுடன் பேசிக்கொண் டிருந்தபொழுது, அவன் பிறந்ததினம் இன்றைக்கு என்று அறிந்தவுடன்—நான் சந்தேகப்பட்டது தவறு என்று என் புத்தியிற் படவே, அவன் பிறந்த தினத்தைக் கணக்கிட்டுப் பார்க்க வேண்டுமென்று, உடனே அன்றைத்தினமே, ரெயிலேற் திருநெல்வேலிக்குப் போய், முனிசிபல் பிறப்புக் குறிப் பைப் பார்த்து—சந்தேகம் வெர்த்தியானேன். உடனே தந்தி கொடுத்து, அவன் விரும்பிய நாய்க்குட்டியை வாங்கச் சொல்லி, இன்று காலை ரெயிலேருந்து இழிந் ததும், அதை எடுத்துக்கொண்டு—உன்னைக் காண வந் தேன்—உன் மன்னிப்பைப் பெற. மங்கையர்க்கரசி! நான் இதுவரையில் அனுபவித்ததெல்லாம் போதாதா?

ம. நீர் அனுபவித்ததைப்பற்றி யோசிக்கிறே யொழிய— நான் இந்த ஆறு வருஷமாக என்ன துயரம் அனுபவித் தேன் என்று யோசித்தீரா?—அன்றைத்தினம் இரவு—கண் விழித்து உம்மை என் பக்கலில் காணாது நான் கலங்கியது தெரியுமா உமக்கு?—பிறகு உமது சுடிதத்தைப் படித்துப் பார்த்து கதறியதை கண்டீரா நீர்? பிறகு திக்கில்லாமல், அனாதையாய் ஒன்பது மாதம் உமது பால ணைச் சுவந்து பெற்று—ஆண் குழந்தையென்று கண்ட பொழுது, நமது புருஷன் நம்முடன் சந்தோஷிப்பதற்

கல்லையே யென்று வருந்தியதை அறிவீரா? பிறகு
 றெயில் ஆபத்திலிருந்து தப்பியபொழுது எல்லோரும்
 சமாதானம் செய்தும், உமது மொழி என் காதில் விழ
 வில்லையே யென்று என் மனம் கலங்கியதைச் சொல்லவா
 நான்? அப்பிறம் நாடகசாலையில் நம்முடைய புருஷனை
 எல்லோரும் புகழ்கிறார்களே என்று நானாக உம்மைப்
 பார்க்க வந்தபொழுது—எங்களைக் கண்டதும் நீர் மூர்ச்
 சையாக—அவள்—உம்மைத் தாங்கியதைக் கண்ட
 பொழுது, என் உள்ளம் எவ்வாறு பதறியது என்பதை
 யும், அதை நினைத்து நான் மூர்ச்சையானேன் என்பதை
 யும், யார் உமக்குச் சொல்வது?—பிறகு இந்த ஐந்து
 வருஷ காலமாக—சாமிநாதனுக்கு புத்திவந்தவுடன்
 —மற்றப் பிள்ளைகள் ஏனாம் செய்யும்பொழுது, வாடிய
 முகத்துடன் என்னிடம் வந்து, என் அப்பா எப்பொழுது
 வருவார், என்று கேட்கும்பொழுது தெல்லாம், பதில் கூற
 வதை யுறியாது தேம்பி யழுது திகைத்ததை யெல்லாம்
 அந்த பரமேஸ்வரர்தான் உமக்குச் சொல்லவேண்டும்!—
 என்னை மன்னிப்பு கேளாதிர்!—அவரைக் கேளும்!

[தேம்பி அழுகிறாள்]

சா. [உள்ளே யிருந்து] அம்மா! நான் வரலாமா?

வி. மங்மையர்க்கரசி! உன் கண்ணைத் துடைத்துக் கொள்.
 உன்னை நான் வேண்டிக் கொள்ளுகிறேன்—என்னை நீ
 மன்னிக்காவிட்டாற் போகிறது—ஈசன் என்னை மன்னிப்
 பார் என்று நினைக்கிறேன்—அதோ, நமது குழந்தை வரு
 கிறான்—நீ கண்ணீர்விட்டுழுது அவனுக்கு இன்றைத்
 தினம் துக்கம் விளைக்காதே—

சா. [உள்ளே யிருந்து] அம்மா, நான் வரட்டுமா?

ம. வா—கண்ணே.

சாமிநாதன் வருகிறான்; பின்னால் நாய்க்குட்டி.

ஒடி வருகிறது.

சா. ஏம்மா அழுதைங்க?—இந்த நாய்க்குட்டியே, எம் பின்னாலே நான் வரச் சொல்லலெ அம்மா! அதுவா ஒடி வந்துது அம்மா! நான் இத்தெ கொடுத்தாடரெம்மா—நீங்க அழுதைங்க—இந்தாங்கையா நாகுட்டி.—

வி. மங்கையர்க்கரசி!—

ம. [கண்ணீரைத் துடைத்துக்கொண்டு] சாமி,—இப்படி வா—வைத்துக்கொள் அதை நீயே—

சா. உங்களுக்கு வருத்த மில்லியே?

ம. இல்லையடா கண்மணி—

சா. ஆனால் எனக்கு ரொம்ப சந்தோஷம்—என் கண்ணுக்கு கூட சந்தோஷம். [நாய்க்குட்டிக்கு முத்த மிடுகிறான்]. ஐயா, சாமி கொடுத்தாரா, நீங்க கொடுத்திங்களா, இந்த நாகுட்டியே?

வி. அப்பா—ஸ்வாமிநாதன்—உனக்குக் கொடுத்தார்—என்னை கொடுக்கச் சொன்னார்—

சா. ஏன் ஐயா—அழுவரைங்க?—அம்மா—ஏன் அவரு அழுவாரா? பாவம்! நாகுட்டி குடுத்துட்டாரு இண்ணா?—வோணும் இண்ணா, நீங்களே வைச்சிகிங்கோ—நானு வந்து அப்பப்போ பாத் தூட்டு வர்ரே.

வி. வேண்டாம் அப்பா, நீயே வைத்துக்கொள்—அவருக்கு மனம் எப்பொழுது வருகிறதோ அப்பொழுதுதான் மன்னிப்பார் என்னை! அப்பொழுதே நீயும் மன்னிப்பாய்!—மங்கையர்க்கரசி! நான் வருகிறேன்—சாமி, நான் வருகிறேன்.

[சாமிநாதனை வாரி எடுத்து முத்தமிட்டுவிட்டு, திடீரென்று கண்களில் நீர்வடிய வெளியே விரைந்து போகிறான்].

கா. பாவம்! அழுவராரு!—ஏம்மா அழுதுகினு போனாரு? யார் அம்மா அது?

ம. கண்ணே!—அவர்தான் உன் அப்பா!

[வாரி எடுத்து மார்புடன் அணைத்து முத்தமிடுகிறான்].

காட்சி முடிந்தது.

—o—o—o—

மூன்றாம் காட்சி.

இடம்—சென்னை—“விஜய ரங்கம்” என்னும் நாடகசாலையில்
மேடைக்குப் பின்புறமாயுள்ள ஓர் அறை.

ஒரு மூலையில் ஒரு நாய்க்குட்டி கட்டப்பட்டிருக்கிறது.

விஜயரங்கம் சாமிநாதனைக் கையில் பிடித்துக்கொண்டு உள்ளே வருகிறான். ராஜேஸ்வரியும், லோகநாயகியும், பின் தொடர்ந்து வருகிறார்கள்.

லோ. ஐயா! ஐயா! நான் செய்தது தப்பு இண்ணு ஒப்புக் கொள்ளறே.—எனக்கு புத்தி வந்துது—இனி அந்த மாதிரி சொல்லமாட்டே—இந்ததரம் மாத்திரம் மன்னிங்க—

வி. இதுவரையில் மன்னித்தது போதும்! இன்றைத்தினம் கடைசி நிமிஷத்தில், இவர்கள் உன் வேஷத்தைத் தரிப்பதாக ஒப்புக்கொண்டிருக்கிறார்களே, என் நாடகம் என்ன கதி யாயிருக்கும்!

[சாமிநாதன் நாய்க் குட்டியை, அவுழ்த்துக்கொண்டு வெளியே போகிறான்].

லோ. ஐயா! நான் செய்தது ரொம்ப தப்பு தான்! புத்தியில்லாமே அப்படி பிழுவாதம் பண்ணே—என்பேரிலே தயவுவைச்சி, இந்ததரம் மாத்திரம் மன்னிங்க; என் ஜன்மமிருக்குர வரையிலே நான் உங்களுடையதிலேயே

உழைக்கிறே ; உங்க காலைப் பிடிச்சி வேண்டிக்கொள்
றேன்—இந்த கடைசிமுறை மன்னிங்க.

வி. இது எத்தனையாவது கடைசிமுறை ?
தொந்தரவு செய்கறாய் ? நீ வீடுபோய்ச் சேர்.

சாமீநாதன் நாய்க்குட்டி யில்லாமல் உள்ளே வருகிறான்.

சா. நாயினு—அம்மா உள்ளே வரலாமா இன்னு கேக்கச்
சொல்ராங்க.

வி. அம்மாவா ?—உடனே வரச்சொல் கண்ணே !

தானாகக் கதவுவரையில் போய் மங்கையர்க்கரசியை
அழைத்து வருகிறான்.

மங்கையர்க்கரசி, நீ வருவதற்குக் கூடவா சேட்டுக்
கொண்டு வரவேண்டும் ?—உட்காருகிறாயா ?

ம. வேண்டாம்—சிக்கிரம் உங்கள் வேலையை முடியுங்கள்.

வி. இதோ வந்துவிட்டேன்—லோகநாயகி, என்னை இனி
தொந்தரவு செய்யாது—நான் என் உத்தரவை இனி
மாற்ற மாட்டேன்.

லோ. அம்மா ! நீங்களாவது கொஞ்சம் சிபார்சி செய்யுங்க ;
நான் தான் உங்களுக்கு சிரமம் கொடுத்தே—ஆனாலும்
பெண்பாலாகிய நீங்களாவது என்மேலே கொஞ்சம் இரங்
கக்கூடாதா ?

ரா. இந்த ஒரு முறை—மன்னிக்கலாகாதா நீங்கள் ?

வி. அம்மா ! என்ன நீங்களும் அவள் பக்கம் பேசுகிறீர்கள் ?
எல்லா ஏற்பாடுகளும் செய்தான பிறகு, ஜெனங்கள்
எல்லாம் கூடியபின், இன்று நாடகம் நடத்த முடியாது
என்று நான் எந்த முகத்துடன் சொல்லியிருப்பேன் !
பணம் போனாற் போகட்டும்—பிறகு என் பெயர் என்ன
வாகும் ? நடு ஆற்றில் போனபின் கவிழ்த்து விடுவது

போலல்லவோ செய்தாள்! நீங்கள் எனக்கு உதவியிரா விட்டால் என் பெயர் என்னுயிருக்கும்! உங்கள் வேண்டு கோளை மறுப்பதாக எண்ணவேண்டாம்.

லோ. அம்மா! நீங்களாவது சொல்லுங்களேன் உங்கள் புருஷ னிடம் ஒரு வார்த்தை—இங்கே தள்ளிவிட்டா நெ றெங்கெயும் என்னை எடுத்துக்கொள்ள மாட்டார்களே! —அம்மா, உங்களுக்கும் என்மேலே பரிதாபமில்லையா?— அப்பா குழந்தை!—நீயாவது உங்க அப்பாவுக்கு ஒரு வார்த்தை சொல்லமாட்டாயா? இந்த வேலையிலி ருந்து என்னை தள்ளிவிட்டதெ அறிந்தா, என் கடன் காரர்களெல்லாம் என்னைக் கொண்ணுவாங்க!

சா. [தன் தகப்பனிடம் சென்று] பாவம்! நாயினு—இந்த அம் மானெ மன்னிச்சுடுங்க நாயினு—இல்லாப்போன அவுங் களெ யாரோ கொண்ணுவாங்களாம்—பாவம்!

வி. [மங்கையர்க்கரசியைத் திரும்பிப் பார்த்து பிறகு தலைகுனிந்து] லோகநாயகி,—சரிதான்போ, நாளை காலைவா—சொல்லு

லோ. அவ்வளவு போதும்—கையெடுத்து உங்களெக் குப்பிடு றேன். [சாமிநாதனை நோக்கி] அப்பா!—என் வயத்திலே பாலைவார்த்தை! உங்க அப்பா வைப்போலே பேசுமெடுத்து நீ நூறு வருஷம் வாழணும்! —நான் வர்றேன்.

[கண்ணைத் துடைத்துக் கொண்டு வெளியே போகிறாள்].

வி. மங்கையர்க்கரசு, இவர்கள்தான் மைதிலி அம்மான், முன்பு ஒரு முறை என்னுயிரைக் காப்பாற்றியதாகச் சொன் னேனே, அவர்கள் தான். இவர்கள் இன்றைத் தினம் எனக்கு மஹோபகாரஞ் செய்தார்கள். இன்று சாயங் காலம் வரைக்கும் பேசாமலிருந்து விட்டு, நானில்லாமல் இன்றைத்தினம் நாடகமெப்படி நடக்கப் போகிறதென்று

அகங்காரம் கொண்டவளாய் அந்த லோகநாயகி, இன் னைத்தினம் ஆட்டத்திற்கு தன்சம்பளத்தை இருமடங் காக்கினா லொழிய வரமாட்டேன் என்று சொல்லி யனுப் பினாள், உடனே இவர்கள், தான் அந்த வேஷம் தரிப்ப தாகத் தெரிவித்து, சொல்ப காலத்திற்குள் பாடத்தை யெல்லாம் படித்து வெகு நன்றாய் நடித்தார்கள்—ஜனங்க ளெல்லாம் மிகவும் சந்தோஷப் படும்படியாக.—நீதான் பார்த்துக் கொண்டிருந்தாயே.—

ம. ஆம்—மிகவும் நன்றாய் இருந்தது.

வி. ஆம்மா—உங்களுக்கு நான் என்ன கைம்மாறு செய்யக் கூடும்?

ரா. நான் வேண்டும் கைம்மாறு ஒன்றிருக்கிறது.

வி. என்ன சொல்லுங்கள்—உடனே செய்கிறேன்.

ரா. என்னை மறுபடியும் மேடைமீது வரும்படியாகக் கேட்க லாகாது என்பதே.

வி. உம்—சரி—அப்படியே உங்களிடமிருந்து.

ரா. ஆம்மா, உங்களை ஒன்று கேட்கலாமா நான்?

ம. கேளுங்கள்.

ரா. சீக்கிரம் குழந்தையை உங்கள் புருஷன் வீட்டிற்கு அழைத்துக் கொண்டுபோய் திருஷ்டி சுற்றிப் போடுங்கள். இன்றைத்தினம் நாடகம் நன்றாய் முடிந்ததெல்லாம் அவ னுடைய புத்திசாலித்தனத்தினால் தான் என்று எண்ணு கிறேன். ஆயிரக்கணக்கான ஜனங்களின்கண் பட்டிருக் கும்—என் கண்ணை பட்டிருக்கும் ஒருகால்.

ம. அப்படியே ஆகட்டும்.

ரா. ஆம்மா, நான் வருகிறேன் “ஈன்றபொழுதிற் பெரிது வக் கும் தன் மகனைச் சான்றோன் எனக்கேட்டதாய்” என்ற படி இன்றைத்தினம் நீர் மிகவும் சந்தோஷப் பட்டிருக்க

வேண்டும்.—அப்படியே எல்லா விஷயத்திலும் இன்று முதல், நீர் சந்தோஷமா யிருப்பீராக!—நான் வருகிறேன்—
[போகிறாள்].

சா. அம்மா, அந்த அம்மா ரொம்ப நல்லவங்கல்லா?
[மங்கையர்க்கரசி அவளை வாரி எடுத்து முத்தமிடுகிறாள்].

வி. மங்கையர்க்கரசி—இப்பொழுதாவது என்னை மன்னித்ததாக ஒருவார்த்தை கூறமாட்டாபா?

[அவள் கரத்தைப் பற்றுகிறாள், இடசணம் வெளியில் “குதிரை! குதிரை! குதிரை! குதிரை! குதிரை! குதிரை!” என்ற குங்கள் ஒதுங்குங்கள்!” என்ற கித கூச்சல் கேட்கிறது].

சா. [ஜன்னல் வழியாக வெளியே பார்த்து] நாயினா! நாயினா! என் நாய்குட்டி! என் நாய்குட்டி! [வெளியே ஓடுகிறாள்].

வி-ர. சாமி! சாமி! போகாதே! போகாதே!

[என்று கூவிக்கொண்டு பின்னால் ஓடுகிறார்கள்].

காட்சி முடிக்கிறது.

நான்காம் காட்சி.

குடம்—“விஜய ரங்கம்” எனும் நாடகசாலையின் பின்புறத்தில்,
வேஷம் தரிப்பவர்கள் பிரவேசிக்கவும் வெளியே
போகவும் ஏற்படுத்தப்பட்ட வாயில்.

ஜனங்கள் ஒருபக்கம் சும்பலாய் உரத்த சப்தமாய்ப் பேசிக்கொண்
டிருக்கின்றனர். மற்றொருபுறம் சில ஜனங்கள் இங்கு
யங்குமாய் ஓடிக்கொண் டிருக்கின்றனர்.

சிலர். குதிரையெ புடிச்சாங்களா? குதிரையெ புடிச்சாங்களா?

மற்றும் சிலர். குதிரை எக்கெடானா ஆவுது! கொழந்தை தப்
பிச்சிக்கினா ஐயா?

முதல் மனிதன். கொழந்தைக்கி அபாய மொண்ணு மில்லெ—
அவுங்கப்பனுக்கு தான் ரொம்ப அடி பட்டாப்பொலெ
யிருக்குது!

சிலர். ஐயோ! பாவம்! எப்டி? எப்டி?

மு-ம. குதிரை ஓடிவரும்போது, ஒரு நாய்குட்டி எதிரிலே
இருந்துதாம், அத்தெ எடுக்கணும் இண்ணு, கொழந்தை
போனா—அப்படியே கால் சறுக்கி குதிரைக்கி நேரெ
உழந்தூட்டானும். அவங்கப்பெ ஓடிவந்து கொழந்தை
யெ இழுத்து போட்டானும்.—கொழந்தைக்குப் படர
அடி, அவங் தப்பனுக்கு பட்டுதாம்.

சிலர். எங்கே பட்டுதாம் அடி? எங்கே பட்டுதாம்?

மு-ம. குதிரை கொளம்புபட்டு அப்படியே மண்டெ தெறந்து
போச்சா!

சிலர். பொழச்சிக்கிவானா? பொழச்சிக்கிவானா?

மு-ம. சொல்ரத்துக்கில்லெ! 'மோட்டார் வண்டியிலே வைச்சி
இப்பதாம் எடுத்தும் போராங்க!—

இரண்டு மனிதர்கள் வருகிறார்கள்.

இ-ம. பாவம்! பாக்கரத்துக்குப் பரிதாபமா யிருக்குது!

மு-ம. என்னு! பூட்டுதா என்னு?

இ-ம. இல்லெ—உயிரிருக்குது இண்ராங்க—அவர் பொண்ராதி யாம் பாவம், அந்தம்மானும் அந்த கொழந்தையும் அழ வுரதே பாக்க முடியலே!

மு-ம. அந்த சின்ன நாகுட்டிகூட அழுவராப்போலெ சுத்துதே!

சிலர். அந்த நாகுட்டியாலெ தானே இவ்வளவு வந்துது, அந் தே கொண்ணுடனும்து முன்னே.

மு-ம. அதென்ன செய்யு மையா பாவம்!—அவங்கவுங்க தலெ விதி.

சிலர். யாருக்கையா சாயப்பட்டது?

மு-ம. விஜயரங்கப் பிள்ளைக்க ஐயா! அவர் பேராலெ இந்த நாடகசாலெ கட்நும்போதே தெரியு மெனக்கு.—தீர்ஷ்டி கெட்டதையா!

மு-ம. ஆனா அந்த பையன் அவர் கொழந்தையா?

மு-ம. ஆமாம்.

சிலர். யாரு? நாடகத்திலெ ஆடனானே சின்ன பையன், அவனா?

மு-ம. ஆமாம்.

சிலர். ஐயோ பாவம்! இத்தினி பேரு கண் தீர்ஷ்டியே பட் டிருக்கும்து! பாவம்!

ஒரு குதிரைக்காரன் தள்ளாடிக்கொண்டு

வருகிறான்.

கு. ஐயா, நாடவம் கலைஞ்சி போச்சிங்களா?

இ-ம. அடே!—நீ என்னு செய்துகினு இருந்தெ இத்தனி நாழி?

கு. எசமாங்க கோவிச்சிகாநைங்க !—நாடவம் ஆய்போச்சா
—இண்ணு கேக்கரெ !

இ-ம. நீ என்ன, தூங்கிகினு இருந்தையா என்ன ?

கு. [உாக்க] எங்கப்பா ! கோவிச்சி காநைங்க—நாடவம்
கலைஞ்சி போச்சிங்களா இண்ணு கேக்கரெ நானு !

மு-ம். அடே அவன் குடிச்சீட் டிருக்கிராண்டா ! அப்பா, நாட
வம் அப்பவே கலைஞ்சி போச்சி —நீ ஏன் கேக்கரெ ?

கு. எஜமான் வந்தாடுவாருங்க—என் குதிரையெ காணோம்—
அதுக்குதானுங்க.

டலர். அடடடே ! இவன் குதிரைதாண்டா ! இவன் குதிரை
தாண்டா ! இவன் குடிச்சீட்டு எங்கேயே உழந்து
கெடந்தா, குதிரை பிச்சிகினு பூட்டுது.

கு. எங்குதிரை—ஒடிப்பூட்டுதுண்ணு சொல்ரைங்க ! எங்
குதிரை ஓடாதுங்க !

சிலர். போடா ! கழுநெ ! அப்பவே ஒடிப்போச்சுடா ! போய்
பார்ரா ! ஓடுடா !

கு. ஏங்—குதிரை—ஓடாதுங்க ! [போகிறான்].

[சிலர் நகைக்கின்றனர்].

காட்சி முடிக்கிறது.

ஐந்தாம் காட்சி.

குடம்—சென்னையில் தேனும் பேட்டையில் விஜய ரங்கப்
பின்னரின் பங்களாவின் மேல்மாடியில்
ஓர் பெரிய அறை.

மிகவும் விலையுயர்ந்த நாற்காலிகள் மேஜைகள் போட்டிருக்
கிறது. ஒருபுறம் சுவற்றில் திரிமூர்த்திகளின் படம் தொங்க
விட்டிருக்கிறது. மற்றொருபுறம் மடிப்புத் திரையொன்று
அமைக்கப்பட்டிருக்கிறது. வடக்குப் புறத்திலுள்ள படிக்க
தலு திரைக்கிருக்கிறது. மேற்குப்புறமாகப் படுக்கையறைக்
குப் போகும் சுருது மூடப்பட்டிருக்கிறது.

சாமீநாதன் திரிமூர்த்திகளின் படத்தில் கீழிருக்கும்
ஒரு சோபாவின் மேல் உட்கார்த்து சுண்ணாம்பு
சைகடப்பிக்கொண்டிருக்கிறான்.

ராங்கநாதப் பிள்ளை மெல்ல படியின் வரியாக மெத்தைக்கு
வருகிறான்.

சா. சாமி!—எங்க நாயினுவெ நீங்க எப்படியாவது காப்பாத்த
தனும்!—நீங்க இட்டுகிணு பூடக்கூடாது—நீங்க இட்டு
கிணு பூட்டா அம்மா அழுவாங்க!—நானும் அழுவேன்
—அது உங்களுக்கு பாவம்!—நீங்க ரொஸ்ரபடி யெல்
லாம் கேக்கரெ—எங்க நாயினுவெ மாத்தம் காப்பாத்த
துங்க!

[அப்படியே சோபாவின் மீது
படுத்துவிடுகிறான்].

[மெல்லிய குரலுடன்] வயித்தியர்கள் உவ்ளோ
கள்போ லிருக்கிறது—எப்படியும் இதனுண்மையை நான்
சிக்கிரம் அறியவேண்டும்—இல்லாவிட்டால் எனக்குப்
பயித்தியப் பிடித்துப் போம்! அவன் இங்குதான் வந்த
தாகச் சொன்னார்களே—அதோ அவளது குரல்!—
இங்குதான் வருகிறுள்போ லிருக்கிறது—நான் மறைந்து
கொள்ளுகிறேன்.

[திரைக்குள்ளாக மறைந்துகொள்
லுகிறான்].

படியின் வழியாக மங்கையர்க்கரசி, ராஜேஸ்வரியால்
தாங்கப்பட்டு வருகிறாள்.

ரா. அம்மா, தைரியமாயிருங்கள். பரமேஸ்வரன் கருணையினால் உமது கணவன் இக்கண்டமும் தப்புவார் என்று எனக்குள் ஏதோ தோன்றுகிறது. அவர் எத்தனை பெயருக்கு தர்மம் செய்திருக்கிறார் என்பதை இன்று காலை தான் கண்டேன்—அவரது தேக செளக்கியத்தைப்பற்றி விசாரிக்க வருபவர்களிடமிருந்து. அவர் செய்த தர்மம் அவர் தலையைக் காத்திடும், அஞ்சாதீர்கள்.

ம. பரமேஸ்வரா! பரமேஸ்வரா!—கொஞ்சம் வயித்தியர்களைக் கேளுங்கள், தயவுசெய்து—நான் உள்ளேபோய் அவரைப் பார்த்துக்கொண்டாவ திருக்கிறேன்—

ரா. வேண்டாம்—நான் சொல்வதைக் கேளுங்கள்.—வயித்தியர்கள், ஒருவரும் அருகில் இருக்கக்கூடாதென்று கட்டளையிட்டிருக்கிறார்கள். இவ் விஷங்களிலெல்லாம் அவர்கள் சொல்லுகிறபடியே நாம் நடக்கவேண்டும்—சற்று இப்படி உட்காருவோம் வாருங்கள்.

[ஒரு சோபாலின்மீது உட்காருகிறார்கள்].

ம. சாமி!—இங்கென்ன செய்கிறான் இவன்?

ரா. உறங்குகிறான் போலிருக்கிறது—அவனை எழுப்பாதீர்கள்.

படுக்கை யறையின் கதவை மெல்ல திறந்துக்கொண்டு

டாக்டர் சிருஷ்ணாவும் அவருக்கு உதவியான ஒரு

வயித்தியரும் வருகிறார்கள்.

கி. அம்மா, உங்களுக்கு சந்தோஷமான சமாசாரம் கொண்டு வந்திருக்கிறேன்—பிள்ளையவர்களுக்கு இனி ஒரு அபாயமு மில்லையென்று நம்புகிறேன்.—ஆயினும் அவர் தப்பிப் பிழைத்தது தெய்வாதீனம் எனச் சொல்ல வேண்டும்—

ம. ஐயா! எனக்கு மாங்கல்ய பிச்சை கொடுத்தீர்கள்! உங்களுக்கு நான் என்ன கைம்மாறு செய்யப் போகிறேன்?

சி. அம்மா, நான் வயித்தியனா யிருந்தபோதிலும் இப்படிப்பட்ட ஊஷயங்களில் தெய்வத்தின் கருணையே முக்கியமென்று உறுதியாய் நம்புகிறேன். ஆயினும் மனுவஷய பத்னத்திற்காக வந்தனம் அளிப்பதானால்—எங்களை வந்தனம்செய்வதைவிட, மைதிலி அம்மாளுக்கு வந்தனம் செய்யவேண்டும்—எனெனில்—ரத்தச்சேத மில்லாதபடி அவ்வளவு ஜாக்கிரதையாக, அடிபட்ட உடனே நேற்றிரவு இவர்கள் கட்டியிராவிட்டால், ரத்தம் பெருக்கினால் அவரது உயிர் போயிருக்குமென்று உறுதியாய் நம்புகிறேன். சுற்றந்த வயித்தியன்கூட அவ்வளவு ஜாக்கிரதையாகக் கட்டியிருக்கமாட்டான்.—அம்மா, நீங்கள் இதை எங்கே கற்பி?

ரா. நான் சில வருஷங்களுக்கு முன், நாயப்பட்டவர்களுக்கு முதல் உதவி புரியும் விதம் இப்படி என்று ஸ்திரீகள் கற்கும்படி ஏற்படுத்திய வகுப்பில் சேர்ந்து கற்றேன்—

ம. நான் உன்னேப்பாய் அவரைப் பார்க்கலாமா?—நான் ஒரு வார்த்தையும் பேசவில்லை— *

கி. அம்மா, இப்பொழுது வேண்டாம்—இப்பொழுதுதான் மயக்கம் தெளிகிறுற்போ யிருக்கிறது—அவராகக் கூப்பிட்டால் போங்கள். அதற்காக என்னுடைய மற்றொரு அசிஸ்டெண்ட் கோவிந்தராஜ முதலியாரை அறைக்குள் உட்கார வைத்திருக்கிறேன். அவர் உங்களுக்குத் தெரிவிப்பார்.—எனக்கு கொஞ்சம் அவரமான வேலை யிருக்கிறது. நாளை காலை வருகிறேன்—நீங்கள் இனி ஒன்றும் பயப்படவேண்டாம்.—நான் வருகிறேன் அம்மா. நீ ஒரு டாக்டராக பிறந்திருக்க வேண்டும் அம்மா மைதிலி! நான் வருகிறேன்.

[டாக்டர் கிருஷ்ணராவும்
உதவி வயித்தியரும்
சூர்கள்].

ம. அம்மா! நீங்கள் முன்பொருதரம் என் கணவனது உயிரைக் காப்பாற்றினீர்கள்—மறுபடியும் இம்முறையும் காத்தீர்கள்—உங்களுக்கு நான் என்ன கைம்மாறு செய்யக்கூடும்?— எதை வேண்டுமென்றாலும், கேளும் தருகிறேன்—

ரா. தருகிறீர்களா?

ம. ஆம். சத்தியமாக! என்னால் கொடுக்கக் கூடிய எதை வேண்டினும்.

ரா. ஆயின்—இந்த உறுதிமொழி எனக் களியும்—கேவலம் பாமர ஜனங்கள் சந்தேகிப்பதுபோல்—உமது கணவன் மீது எப்பொழுதும் சந்தேகம் கொள்வதில்லை யென்றும்—

ம. அப்படியே.

ரா. [அவளது கரத்தைப் பற்றி] அம்மா! என்னை உமக்கு இன்னொருன்று தெரியாது. என் விர்த்தாரத்தத்தையும் நீர் அறியீர். தெய்வா தினத்தால் உமக்குத் தெரியுமாயின் நீர் என்மீது பரிதாபப்படுவீரே யொழிய, என்மீது ஒரு குற்றமும் சாற்றமாட்டீர்—ஆயினும் இதைமட்டும் உமக்கு உறுதியாய்க் கூறுகிறேன். ஏதோ நான் ஜன்மாந்திரத்திற் செய்த பாபத்தினால், என் கணவனிடமிருந்து நான் பிரிக்கப்பட்டிருக்கிறேன்—ஆயினும் உமது கணவனுக்கும் உமக்கும் இடையில், நான் கனவிலும் வந்தவ னல்லவென்று பரமேஸ்வரன் பாதத் தாணைப்படி கூறுகிறேன்!—நம்பும் என் வார்த்தையை.—என்னுயிரை அவர் காப்பாற்றினார், அது முதல் நான் அவரை என் சகோதரனாகவும் குருவாகவும் பாவித்து வருகிறேன்! இது சத்யம்—

ம. அம்மா, மைதிலி, உமது வார்த்தையை உறுதியாய் நம்புகிறேன்.—உம்மீது சந்தேகப்பட்டதற்காக என்னை மன்னியும்.

ரா. மன்னித்தேன்—உம்மீது தவறில்லை—ஒரு அற்ப காரணத்
தைக் கொண்டு—கற்றறிந்த என் கணவனே சந்தேகப்
பட்டாரென்றால்—நீர் சந்தேகப்பட்டது ஸ்ரீ ஆச்சரிய
மாமோ?—

சா. [கண்விழித் தெழுந்து] நாயினு கூப்பிடராங்க என்னெ!—

ம. என்னடா சாமி?

சா. உங்க நாயினுவுக்கு ஒடம்பு ஒண்ணு மில்லெ, உன்னெ
கூப்பிடராங்க போ, இண்ணு சொன்னாரெ சாமி.—
நான் பொரெ நாயினுகிட்ட.

ம. கண்ணெ! பொறு!—உன்னைக் கூப்பிடவில்லை நாயினு—
நீ கனவு கண்டிருப்பாய் ஒரு வேளை.

சா. கூப்பிட்டாங்கம்மா இண்ணெ—என் காதிலெ கேட்டுடுத—

படுக்கை யறையின் கதவை மெல்லத் திறந்துகொண்டு

கோவிந்தராஜ முதலியார் வெளியே

தலையை நீட்டுகிறார்.

கோ. அம்மா,—குழந்தையையும் உங்களுடைய பார்க்கவேணு
மென்கிறார்.—

சா. நான்தான் சொன்னனெ.

கோ. [வெளியே வந்து] இனி பொகலாம் நீங்கள்—ஒன்றும் இனி
பயமில்லையம்மா—

[மக்கையார்க்கு, சாமிநாதனை
அழைத்துக் கொண்டு படுக்கை
யறைக்குள் போகிறாள் கண்
னைத்துடைத்துக்கொண்டு].

ரா. இவ்வுலகில் நமது அற்ப புத்திக்கு எட்டாத விஷயங்கள்
எத்தனை இருக்கின்றன!

கோ. அவர்கள் அதிக நாழி பேசவேண்டாம் என்று சொல்
லுங்கள்—கொஞ்சம் தூங்கட்டும்—இன்னும் பலஹினமா
யிருக்கிறார்—நான் போய் சாப்பிட்டுவிட்டு வருகிறேன்.
—நெற்றிரவு சாப்பிட்டது.

ரா. போய் வாருங்கள்—இங்கேபெ சாப்பிடுகிறது தானே?

கோ. இல்லை—நான் வந்து விடுகிறேன் சீக்கிரம்.

[படி வழியாகக் கீழே போகிறார்]

ரா. பரமேஸ்வரா! நான் பூர்வ ஜன்மங்களிற் செய்த பாபங்
களுக் கெல்லாம் பரிஹாரமாக இந்த புண்ணியமாகவது
செய்யும்படி அனுக்கர ஹித்திரே! மங்கையர்க்கரசி தன்
கணவனைக் கண்டு மகிழ்வதுபோல் நான் எப்பொழுது—
எந்த ஜன்மத்தில்—என் கணவனைக் கண்டு மகிழப் போகி
றேன்?

ரங்கநாதர் திரைக்குள்ளிருந்து திடீரென்று

வெளியே வருகிறான்.

ரா. ஆ!—யார் அது?—நான் கனவு காண்கிறேனா?

ர. இல்லை இல்லை! நினைவுதான்!—உன் எதிரில் நிற்பவன்—
உன்மீது வினாவு ரந்தேகங்கொண்டு—உன்னை இத்தனை
வருஷமாக விட்டுப் பிரிந்து—உலகில் உழன்று—முடிவில்
உன்னைக் கொல்வதற்காக இங்கு வந்து ஒளித்திருந்த
பாபிதே பாபிதே!

ரா. கொஞ்சம்—மெல்ல—பேசுங்கள்—அவர்கள் இதைக்
கேட்பானேன்?

ர. ஆம் ஆம்.—என் வெட்கத்தோடு அவர்களுக்குத் தெரிவா
னென்?—ராஜேஸ்வரி!—என்னை மன்னிப்பாயா நீ?—
உனக்கு நான் பெரும் தவறிழைத்தேன்—ஒப்புக்கொள்
ளுகிறேன்—நீங்க விருவரும் சற்று முன்பாக இங்கு
பேசிய வார்த்தைகள், மூடியிருந்த என் கண்களை விளக்
கின நன்றாய்!—நீ என்னை மன்னித்ததாகக் கூறவிட்
டால் சற்றுமுன் உனக்கு நான் தீர்மானித்திருந்த தண்
டனையை எனக்கே விதித்துக்கொள்ள வேண்டியது
தான்.—

ரா. பொறும் ! [அவனது கரத்தைப் பற்றி]
வேண்டாம்!—நான் பாணித்தென் உம்மை—உம்பீது
குற்ற முல்லை—என் ஊழ்வினைப் பயனாகும் இது ! அம்
மட்டும்—இப்பொழுதாவது—

ர. பரமேஸ்வரன்—என் கண்களே விளக்குகிறே ! -கண்ணே !
[அவனைக் கட்டியமீண்டு முத்த மிகுகிறான்].

காட்சி முடிந்தது.

—o-o-o—

ஆறாம் காட்சி.

இடம்—திருநெல்வேலியில், முதல் அங்கம் முதல்
காட்சிப்படியே.

பின்புறத்து படியின் வழியாக விஜயரங்கம், ரங்கநாதம்,
மங்கையர்க்கரசி, ராஜேஸ்வரி, நால்வரும்
பேசிக்கொண்டு வருகிறார்கள்.

ர. எனம்மா, இனிமேல் எவ்விடத்தில் ஒன்றும் குறை கூற
மாட்டாயே ? மணவிரந்து கூட சாப்பிட்டா யிற்று—
இனி ஏதாவது மிகுதி இருக்கிறதா ?

ம. இல்லை—கலியாணப் பெண்ணை மாமியார் வீட்டிற்கு
அனுப்ப வேண்டியதுதான் !
[எல்லோரும் நகைக்கிறார்கள்].

சரஸ்வதி அந்தகளுள் பரவீசோதியைக் கையைப்
பிடித்துக்கொண்டு மெல்ல படியின் வழியாக
அழைத்து வருகிறான்.

ர. இந்தக் கிழவனுக்கு இந்த வேலையேன் வைக்கிறீர்கள்
இன்னும் ?

வி. [அவனிடமிருந்து வெற்றிலைப் பாக்கு தட்டை வாங்கிக் கொண்டு]
நானு வைக்கிறேன் ?—ஏதாவது வேலை செய்துகொண்

டி.ராமிட்டால் அவனுக்கு தூக்கம் வராது.—நான் வேண்டாமென்றால் கேட்டாலல்லோ?

சா. [பரஞ்சோதிக்கு] வா, தாதா. சிழே இட்டும் போரே—

ர. என்ன தாதா என்றழைக்கிறான் சாமி அவனை?

வி. நான் வனவாசம் போயிருந்தேனே—அந்த சமயமெல்லாம்—சாமியை பிறந்ததுமுதல் அவன்தான் எடுத்து வளர்த்து வந்தான். [மெல்ல] இவர்கள் கஷ்ட ஸ்திதியிலிருந்தபொழுது தன் சம்பளத்திலிருந்து சேர்த்து வைத்த பொருளை யெல்லாம் இவர்களுக்கே சிலவழித் திருக்கிறான். அப் பணத்தை நான் திருப்பிக் கொடுத்தால் வாங்கமாட்டேன் என்கிறான்.—நான் என்ன செய்வது? வயது வந்ததுமுதல், சாமி அவனை தாதா என்றே அழைத்து வந்தானும்—அப்படியே இருக்கட்டும் என்று நானும் விட்டுவிட்டேன்.

ர. நிரம்ப சரி—என்ன பரஞ்சோதி?

ப. ஐயா.

ர. நான் வடக்கே காசி முதலிய இடங்களுக்கெல்லாம் போய் வருகிறேன். அங்கிருந்து உனக்கேதாவது வேண்டுமா?

ப. மருமகப்பிள்ளை எஜமாங்க தயவு!—எனக்கு என்ன வேணும்! ஒண்ணும் வேணும்—நீங்கல்லாட்சுமாயிருந்தா போதும்.

வி. ஆ ஆ!—நிஜத்தைச் சொல்லிவிடு—பரஞ்சோதிக்கு மனசுலெ ஒரு குறைதா னிருக்கிறதாம்—

ப. என்ன அது?

வி. நான் சொல்லிவிடுகிறேன்—தன் குட்டி எஜமானுக்கு கலியாணம் பண்ணி பார்த்துவிட்டுப் போகவேண்டுமாம்.

ரா. சாமிக்கா?

வி. ஆம்.

[எல்லோரும் நகைக்கிறார்கள்]

- ர. ஆமாம்—கண் தெரியாதே அப்பா உனக்கு? என்ன பிரயோஜனம்?
- ப. தெரியாபோனா என்னுங்க?—மனசு திருப்திக்கி—அது ஒண்ணுதாம் கொறெ இருக்குதுங்க.
- ர. ஒன்றும் பயப்படாதே அப்பா! ஸ்வாமி அந்தக் குறையை யும் நிறைவேற்றுவார்.—பயப்படாதே.
- ப. நானு வர்றேனுங்க.
- ர. போய்வா.

[சாமிநாதன் பாஞ்சோதியின் கையைப் பிடித்து கீழே அழைத்துக்கொண்டு போகிறான்]

- வி. எனக்கு ஞானம் புகட்டியவர்களில் இவனை ஒருவனாகக் கொள்ளவேண்டும் நான்!
- ர. நானோ?
- வி. நீ தான் முதல் குருவாரிற்றே!

[நகைக்கிறான்]

- ர. இல்லையோ?—நான் ஐந்தாறு வருஷங்களுக்குமுன் இதே அரையில் நாமிருவரும் உட்கார்ந்து, பேசிக்கொண்டிருந்த பொழுது—உனது புஸ்தகங்களில் இருந்த குறையை உனக்கு எடுத்துக் கூறியிராவிட்டால், பிறகு உன்னை துரதிர்ஷ்டம் பீடித்தபொழுது—அதையே ஒரு பற்றுக் கோடாகக்கொண்டு—உலகத்தின் உன்மையை அறிந்திருப்பாயா?—பெரிய நூலாகியின் என்று பெயர் பெற்றிருப்பாயா? உலகம் உன்னை இப்பொழுது புகழ் வதுபோல் புகழுமா?
- ம. [சிரித்துக்கொண்டே] என்னைவிட்டுப் பிரிந்திருப்பீர்களா? இவ்வளவு கஷ்டமெல்லாம் நேர்ந்திருக்குமா?
- வி. இத்தனை நன்மையும். நேர்ந்திருக்குமா?—மங்கையர்க்கரசு, பரமேஸ்வரன் நமக்கு அனுப்பும் கெடுதிகளெல்லாம் நம்மைப் பரிசுத்தமாக்கி, முடிவில் நமக்கு சுகத்தை

யளிக்கும் பொருட்டே என்று உறுதியாய் நம்புகிறேன். இப்படி யெல்லாம் நேரந்திராவிட்டால் உனது நற்குணத்தை நான் அறிந்திருப்பேனோ?

ம. ஆம்— உண்மையே— நானும் உங்களை நன்றாய்— இப்பொழுது அறிந்தபடி— அறிந்திருக்க மாட்டேன் அல்லவா?

ரா. [சங்கராசப் பிள்ளையிடம்] நாமும்— ஒருவருக் கொருவர் அப்படியே சொல்லிக் கொள்ளலாம்போலி விருக்கிறதே!

ர. ஆம் வாஸ்தவத்தில்— வேறு ஏதாவது பேசுவோம்—
[மங்கையர்க்கரசியும் ராஜேஸ்வரியும் ஒருபுறமாய்ப்போய் பேசிக் கொண் டிருக்கிறார்கள்].

விஜயரங்கம், இந்த ஆறு வருஷமாக நடந்தது எல்லாம் ஒரு கனவுபோலி விருக்கிற தெனக்கு— அன்றைத் தினம் நாம் பேசிக்கொண் டிருந்தபடியே உறங்கிவிட்டோம், மறுபடியும் கண் விழித்தோம், என்று எண்ணுவோமே!— இந்த அறையும் அன்றிருந்தபடியே இருக்கிறதே!

வி. ஆம்— அதற்கென்றே முன்பிருந்தபடியே இருக்கவேண்டுமென்று எலம் போடப்பட்ட பொருள்களை யெல்லாம் ஒவ்வொன்றாக அதிக விடக்கொடுத்து வாங்கி சேகரித்து முன்பிருந்தபடியே ஏற்படுத்தினேன்— அன்றியும்— உண்மையில் கண் விழித்தோம் நாமிருவரும்!

ர. உண்மையில்!

வி. பரமேஸ்வரன் அருளால்!

ர. ஆம்.

சாமிநாதன் மறுபடியும் வருகிறான்; அவன் பின்னால் நாய்க்குட்டி வருகிறது.

சா. நாயினு, மோடார் வண்டி வந்தாட்டுது.

ர. [எழுந்திருந்து] ஆம், நேரமாகி விட்டது.— ராஜேஸ்வரி புறப்படு— என்ன ரகசியம் பேசுகிறாய் உன் அண்ணியுடன்?

ம. [முன்னால் வந்து] நீங்களிருவரும் மாத்திரம் ரகசியம் பேசலாம்போ விருக்கிறது?—நாங்கள் பேசினால் தான் தவறே?

ர. நீ கோபித்துக்கொள்ளாதே யம்மா! அன்றைக்கு அந்த படத்தைக் குறித்து நீ உன் புருஷனைக் கோபமாகப் பார்த்த பார்வையை நினைத்துக் கொண்டால் இன்னும் எனக்கு பயமா யிருக்கிறது!

ரா. எந்த படத்தை?

ர. ஒ! உனக்கு என் காண்டிககளில்லையோ?—இப்படி வா, இப்படி.

[ஒரு மூலையிலிருக்கும் படக்கு
கில்போய அதை மூடியிருக்கும்
திரைக் கள்ளி]

இந்த படம் யாருடையது பார்த்துச் சொல்?

ரா. [உற்றுப் பார்த்து] மிகவும் தெரிந்தமுதலா யிருக்கிறது.

சா. எங்கமமா படம், மாமி, அது!

ரா. ஆராம! என்ன புத்கியற்றார் நான்! இது தெரியாமற் போச்சுதே!

ர. நீ அதற்காகக் கவலைப்பட வேண்டாம் உன்னைவிட புத்திசாலி ஒருவருக்குக் கூட தெரியாம லிருந்தது! என்ன விஜயரங்கம்?—உன்னைவிட உன் பிள்ளை புத்திசாலியா யிருக்கிறுன்போ லிருக்கிறதே

லி. 'தமயிற்றம் மக்கள் அறிவுடைமை, மாநிலத்து மன்னுயிர்க் கெல்லாம் இனிது'

ரா. [ஒருபுறமாகத் தன் கணவனிடம்] இவர்களுக் கிடையில் கூட ஒரு படம் வந்ததா?

ர. சரி, இப்படி பேசிக்கொண் டிருந்தால்—பொழுது விடிந்துவிடும்—நாம் புறப்படலோம், ராஜேஸ்வரி.

ரா. அப்படியே.

ர. நாங்கள் வருகிறோம்—விஜயரங்கம்—மங்கையர்க்கரசு.

செய்யுங்கள்--சொன்ன தவணைப்படி திரும்பி வந்து
சேருங்கள்--அண்ணியுடன் நேராக இங்கே வரவேண்
டும் திரும்பி வரும்போது

ர. அப்படியே.—ஆ! கேட்க மறந்தேன்— அங்கிருந்து
உனக்கு என்ன கொண்டு வருவது சொல்—

ம. வேறு ஒன்றும் வேண்டாம்—கொஞ்சம் கங்கா தீர்த்தம்
கொண்டு வாருங்கள்.

ர. அப்படியே—உனக்கு என்ன வேண்டும விஜயரங்கம்?

வி. நீங்களிருவரும் சுகமாய் வந்து சேரவேண்டும.

ரா. உனக்கென்ன வேண்டும, சாமி?

சா. எனக்கு—ஒரு பெண்ணு பெத்துகினு வாங்க—நானு
கண்ணலம் பண்ணிக்!

[எல்லோரும் நகைக்கிறார்கள்].

வி. சாமி! இதை யார உனக்கு கற்றுக் கொடுத்தது?

சா. தாதா—பரஞ்சோதி—

[ராஜேஸ்வரி சாமிநாகனுக்கு முத்
கமிடுகிறாள்.]

ர. } நாங்கள்—வருகிறோம்

ரா.

வி. } வாருங்கள்—சாமி கூறியதை மறக்காதீர்கள்!—

ம.

[ரங்கநாதமும் ராஜேஸ்வரியும்
போகப் புறப்படுகிறார்கள்]

காட்சி முடிகிறது.

நாடகம் முற்றியது.

